

خود بدلتے نہیں قرآن کو بدل دیتے ہیں ✦ کس درجہ ہوئے فقہانِ حرم بے توفیق



تحریفِ کتاب و سنت

تالیف و پیشکش

مجلس ترقی قرآن و حدیث



ترتیب و تالیف

مجلس ترقی قرآن و حدیث



ترویج پبلیکیشنز، بنگلور (انڈیا)

خود بدلتے نہیں قرآن کو بدل دیتے ہیں ✦ کس درجہ ہوئے فقہیانِ حرم بے توفیق

اندھی تقلید و تعصب میں تحریفِ کتاب و سنت

فالیس
شیخ ابو عدنان محمد منیر قمر رحمۃ اللہ علیہ

فرب و ندرین
ام محمد شکیلہ قمر

ناسر
توحید پبلیکیشنز، بنگلور (انڈیا)



❖ نایاب کتاب

اندھی تقلید و تعصب میں

تحریف کتاب و سنت

فضیلۃ الشیخ ابو عدنان محمد منیر قمر رحمۃ اللہ علیہ

ام محمد شکیلہ قمر

عدنان قمر

شاہ دستار

۱۴۲۹ھ ، ۲۰۰۸ء

۳۰۰۰

توحید پبلیکیشنز، بنگلور (انڈیا)

❖ نالیس

❖ ندریں

❖ کعبوزن

❖ ری سٹائلڈ اور کورڈز لٹریچر

❖ طبع اول

❖ ندر اول

❖ ناسر

ہندوستان میں ملنے کے پتے

1-Charminar Book Center
Charminar Road, Shivaji Nagar,
BANGALORE-560 051

2.Darul Taueyah
Islamic Cassettes, Cds & Books
House,
Door# 7, 1st Cross
Charminar Masjid Road
Sivaji Nagar Bangalore-560 051
Tel:080-25549804

1-چارمینار بک سنٹر

چارمینار روڈ، شیواجی نگر، بنگلور۔ ۵۶۰ ۰۵۱

2-دار التوعیۃ

اسلامی سی۔ ڈیز، کیسٹس اور بک ہاؤس۔

نمبر: ۷، فرسٹ کراس، چارمینار مسجد روڈ

فون: ۰۸۰-۲۵۵۴۹۸۰۴

شیواجی نگر، بنگلور۔ ۵۶۰۰۵۱

فہرست مضامین

- 5 حرفِ گفتنی ❁
- 9 مقدمہ از فضیلۃ الشیخ علامہ ابوالنس محمد نجی گوندلوی رحمۃ اللہ علیہ ❁
- 10 خفی مشدل روایات ❁
- 11 تحریف کی بعض صورتیں اور اسباب ❁
- 11 ① حدیث سے عدم معرفت ❁
- 12 ② حدیث کے وہ الفاظ جو ان کے اقوال کے خلاف آتے ہیں ان کو حذف کر دینا۔ ❁
- 12 ③ مطلب براری کیلئے حدیث میں اضافہ کرنا۔ ❁
- 13 ④ دھوکہ اور فریب کی خاطر کسی کے قول کو رسول اللہ صلی اللہ علیہ وسلم کی طرف منسوب کر دینا ❁
- 13 ⑤ صحیح حدیث کے مقابلے میں حدیث گھڑنا ❁
- 17 ❁ اندھی تقلید و تعصب میں تحریف کتاب و سنت
- 18 تغیر و تبدل کا وقوع ❁
- 22 بعض دیگر لفظی و معنوی تغیرات ❁
- 26 ہفت روزہ ”الاعتصام“ لاہور میں ایک استفتاء ❁
- 28 مدیر ”الاعتصام“ کا نوٹ ❁
- 29 ❁ محدث جلال پوریؒ کا محققانہ مقالہ
- 30 پانچ ⑤ شہادتیں ❁

- 36 یہ تحریف کب ہوئی؟ کس نیکی؟ اور کیوں کی؟ ❁
- 37 کتاب اللہ میں تحریف و اضافہ ❁
- 40 مولانا محمد اشرف سندھو کی تحقیقات کا خلاصہ ❁
- 41 چار (4) حملے ❁
- 51 وَشَهِدَ شَاهِدٌ مِّنْ أَهْلِهَا. ❁
- 56 ① مشہور کتب کی طرف غلط روایات کی نسبت کے چند نمونے ❁
- 57 ② دیوبند کے قائم الحدیث مولانا انور شاہ صاحب کا غلط افتراء ❁
- 58 اصل احادیث میں من گھڑت الفاظ کا اضافہ ❁
- 61 غیر صحیح روایات و آثار کا معروف کتب حدیث کی طرف انتساب ❁
- 63 حضرت ابراہیم خلیل علیہ السلام کی طرف غلط انتساب ❁
- 63 خلفاء و صحابہ رضی اللہ عنہم کی طرف انتساب میں اخطاء و اوہام ❁
- 65 قرآن کریم کی آیات میں تغیر و تبدل اور کمی و بیشی ❁
- 70 اعتراض ❁
- 70 جواب ❁
- 75 الغرض ❁
- 77 ❁ فہرست مصادر و مراجع





حرفِ گنتی

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَسَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ:

قارئین کرام ! السلام علیکم ورحمۃ اللہ وبرکاتہ۔

اسلام کے ارکانِ خمسہ میں سے عقیدہ توحید و رسالت کے بعد سب سے اہم ترین رکن نمازِ پنجگانہ ہے جسکی مسنون طریقہ سے ادائیگی ضروری ہے کیونکہ صحیح بخاری شریف میں ارشادِ نبوی ﷺ ہے:

((صَلُّوا كَمَا رَأَيْتُمُونِي أُصَلِّي)) ﴿۱﴾

”تم اس طرح نماز پڑھو جس طرح نماز پڑھتے ہوئے تم نے مجھے دیکھا ہے۔“

اس مسنون اور صحیح طریقہ نماز اور اسکے تعلقات کو قدرے مفصل اور مدلل طور پر جمع کرنے اور پھر اسے ریڈیو متحدہ عرب امارات، ام القیوین کی اردو سروس سے پیش کرنے کی سعادت حاصل ہو چکی ہے، اور افادۂ عام کیلئے ہماری دخترِ عزیز ام محمد شکیلہ قمر نے (۷۸۶) قسطوں پر مشتمل اس طویل پروگرام میں سے چیدہ چیدہ موضوعات کو الگ الگ کتابی شکل بھی دے دی ہے۔ جبکہ طہارت و نماز کے احکام و مسائل پر مشتمل مفصل کتاب ”فتحة الصلوٰۃ“ کی بعض

جلدوں کو مکمل طور پر بھی مرتب کر دیا ہے اور بعض کی ترتیب میں شرکت کی ہے۔

اللہ تعالیٰ سے دعاء ہے کہ وہ ہماری اُس کتاب ”فقہ الصلوٰۃ“ کو تکمیل و طباعت کے تمام مراحل سے گزار کر اسے لوگوں کیلئے ذریعہ ہدایت بنائے اور ہمارے نامہ اعمال میں اسے مثبت فرما کر ہماری نجات کا ذریعہ اور دنیا و آخرت میں فوز و فلاح کا باعث بنائے۔ اللہ رب العزت ہماری عزیزہ شکیلہ قمر سلیمہ اللہ کو توفیق مزید سے نوازے اور اس کی اس خدمت کو قبول فرمائے۔

صرف طہارت و نماز سے متعلقہ مسائل اور ان کے دلائل کا مطالعہ کرنے کے دوران ہی کئی مسائل کے دلائل میں ہیر پھیر، تحریف اور تغیر و تبدل کی کئی شکلیں سامنے آئیں۔ انہیں انکے متعلقہ مقامات پر بھی مختصر انداز سے ذکر کر دیا گیا ہے لیکن مناسب معلوم ہوا کہ ان تحریفات، مغالطات، تغیرات اور تبدیلیوں کو یکجا الگ کتابی شکل بھی دے دی جائے تاکہ موضوع سے متعلقہ معلومات یکجا ہی مل جائیں۔ تاکہ کورانہ و اندھی اور جاہد تقلید کے ساتھ ساتھ مذہبی تعصب و تنگ نظری کے کرشمے ان سادہ لوح مسلم عوام کے سامنے بھی آجائیں جنہیں حیلوں بہانوں سے آر پار کے قصے کہانیاں سنانا کر اور ان لوگوں کے فضائل و مناقب کے پل باندھ باندھ کر انہی کی پیروی پر آمادہ کرنے کی بھرپور کوششیں کی جا رہی ہیں اور کم پڑھے لکھے لوگوں کو قرآن و سنت سے دور کرنے کیلئے نبی اکرم ﷺ کی حدیث پڑھنے پڑھانے والوں ہی کے بارے میں نہیں بلکہ خود حدیث شریف اور محدثین کے بارے میں بھی بعض لوگوں کی طرف سے وہ زبان درازیاں کی جا رہی ہیں کہ الامان والحفیظ۔

اسی پر بس نہیں بلکہ بعض واقعات تو انتہائی افسوسناک ہیں کہ پرانے مسائل کو چھیڑ کر سلفی حضرات کو گالی گلوچ، رسائل و کتب کی تالیف و توزیع اور مساجد تک کو جلانے اور گرانے کی کاروائیاں پاکستان اور انڈیا میں اہل تقلید نے شروع کر رکھی ہیں۔ پاکستان کے ڈویژن ہزارہ ضلع مانسہرہ شہر بنگرام کی مسجد عثمان بن عفان کو مقامی متعصب احناف نے آگ لگا دی، یہ واقعہ ۲۰۰۴ء کا ہے اور اس مسجد کے متولی شیخ عمر خطاب الریاض میں موجود ہیں ان سے تفصیلات

معلوم کی جاسکتی ہیں، اسلام آباد سے شائع ہونے والے عربی ماہنامہ ”سیاحۃ الامۃ“ میں اس واقعہ کی بارے میں کئی صفحات میں رپورٹ شائع کی گئی تھی۔ جلتی مسجد میں قرآن کے نسخے [مع اردو ترجمہ و تفسیر۔ احسن البیان] بھی جلنے لگے بعض لوگوں کے توجہ دلانے پر کہا گیا کہ ”جلنے دو۔ یہ سعودی قرآن ہے“۔ یہ خبریں کئی دیگر اخبارات میں بھی شائع ہوئیں۔

آندھرا پردیش ہندوستان کے شہر گنور میں ماہ رمضان ۱۴۲۷ھ میں سلفی خواتین نے اپنی ایک مسجد میں باجماعت تراویح کیلئے آنا شروع کیا، احناف نے روکنا چاہا شور مچایا سر پھوڑے اور بالآخر اس مسجد کو ہی گرا دیا گیا۔ جسے اب دوبارہ تعمیر کیا گیا ہے۔ وَاللّٰهُ اَلْحَمْدُ۔ آندھرا کے ہی ایک شہر گرم کنڈا میں ایک سلفی عالم دین مولانا عبدالباسط ریاض امیر صوبائی جمعیت اہل حدیث آندھرا پردیش (A.P) کو مسجد میں بند کر کے جبراً اس اقرار پر دستخط کرنے پر مجبور کیا گیا کہ میں مناظرے میں ہار گیا ہوں جبکہ کوئی مناظرہ ہوا ہی نہیں تھا۔

ایک مفتی ”معصوم“ نے پچھلے دنوں ہندوستان میں شور مچائے رکھا کہ الحمدیث ہمیں حدیث سے بلکہ قرآن و حدیث سے اکٹھا کلمہ لکھا دکھائیں، اس طرح غیر مسلم عوام کی نظر میں اسلام کی بنیاد کو مشکوک کر دینے کی اہمقانہ کوشش کی گئی۔ اور یہ سب باتیں اخبارات کی زینت بن چکی ہیں۔ اور وہ ہمارے پاس بھی ریکارڈ میں موجود ہیں بوقتِ ضرورت پیش کی جاسکتی ہیں۔

یہ معلومات طویل عرصہ سے بطون کتب و رسائل میں منتشر اور ایک عرصہ تقریباً ۲۰ سال سے ہمارے پاس جمع تھیں اور ہم انہیں یکجا شائع کرنے سے پہلو تہی کرتے رہے لیکن مذکورہ واقعات کے رو پذیر ہونے اور بعض حضرات کے اپنی ”پاکی داماں کی حکایت“ کو بڑھائے چلے جانے کی بناء پر اس رسالہ میں شائع کرنے کا ارادہ کر لیا ہے۔ کتاب پریس میں جانے کیلئے تیار تھی کہ ہمیں جناب ڈاکٹر ابو جابر عبداللہ دامانوی [کراچی] کی تالیف ”قرآن و حدیث میں تحریف“ کی کاپی بھی مل گئی جو کہ اس موضوع پر مفصل و مدلل کتاب ہے جس میں انہوں نے اصل و محرف تمام نصوص کے فوٹو بھی لگا دیئے ہیں۔ اس کتاب سے ہم نے مولانا محمد

سبحی گوندلوی رحمۃ اللہ علیہ کی تقریظ وغیرہ بعض افادات معمولی ترمیم کے ساتھ باحوالہ نقل کیے ہیں۔
فَجَزَاهُمَا اللَّهُ خَيْرًا.

اللہ تعالیٰ سے دعاء ہے وہ جامد و اندھی تقلید اور تعصب و تنگ نظری سے کام لینے کی بجائے تلاش و تحقیق اور بحث و تدریس کا عادی بنائے اور کتاب سنت کے مقابلے میں کسی کے قیل و قال پر عمل پیرا ہونے سے بچائے۔

اس کے علاوہ اللہ تعالیٰ سے یہ بھی دعاء ہے کہ جن برادران اسلام نے اس کتاب کی طباعت و اشاعت میں دامے درمے قدمے سخی کسی بھی طرح شرکت کی ہے، اللہ تعالیٰ انکے جان و مال اور علم و اعمال میں برکت فرمائے۔ آمین۔

جَزَاهُمْ اللَّهُ أَحْسَنَ الْجَزَاءِ فِي الدُّنْيَا وَالْآخِرَةِ

والسلام علیکم ورحمۃ اللہ وبرکاتہ

ابوسلمان محمد منیر قمر نواب الدین

ترجمان سپریم کورٹ انجمن وداعیہ متعاون بہراکز الدعویۃ

والارشاد بالدمام والظہران وانجمن (سعودی عرب)

انجمن - المحکمۃ الکبریٰ

۱۴۲۸ھ / ۶/۲۷

۲۰۰۷ھ / ۶/۱۲



﴿مقدمہ از فضیلتہ الشیخ علامہ ابوالانس محمد یحییٰ گوندلوی﴾

یہ مقدمہ شیخ ابوالانس گوندلوی رحمۃ اللہ علیہ نے دراصل جناب ڈاکٹر ابو جابر عبداللہ دامانوی رحمۃ اللہ علیہ کی کتاب ”قرآن و حدیث میں تحریف“ کیلئے بطور تقریظ لکھا تھا جسے اپنے موضوع کی مناسبت سے ہم نے ان کے شکر یہ کے ساتھ بطور مقدمہ یہاں درج کر دیا ہے۔ جزاؤ اللہ خیراً۔ ابوعدنان

امت مسلمہ جب سے تقلیدی جمہود کا شکار ہوئی ہے، اسی وقت سے کتاب و سنت کی شریعتِ مطہرہ میں جو حیثیت ہے وہ مقلدین کے ہاں بے معنی سی ہو کر رہ گئی ہے۔ یوں تو ہر تقلیدی گروہ کتاب و سنت پر عمل کا دعویٰ کرتا ہے مگر اختلافی مسائل میں عملاً یہ دعویٰ محلِ نظر ہے اس لیے کہ ہر گروہ نے اپنے امام اور مقتدا کے قول کو حرفِ آخر سمجھا ہوا ہے اور اپنے امام کے قیاس و آرائی اقوال جو کتاب و سنت سے صریحاً متصادم ہیں ان میں کتاب و سنت کو پس پشت ڈالتا ہے اور اپنے امام کے قول کو بہر صورت راجح قرار دیتا ہے اور یہ عذر لنگ پیش کیا جاتا ہے کہ ہم کتاب و سنت کی نصوص کو سمجھنے کی سکت نہیں رکھتے۔ ہماری بصیرت امام کی رائے اور بصیرت کے مقابلے میں ہیچ ہے۔ اور پھر ہمارا اپنے امام کے بارے میں حسنِ ظن ہے کہ وہ نصوص کی مخالفت نہیں کر سکتا لہذا حق وہی ہے جو ہمارے امام نے سمجھا ہے۔

تقلیدی جمود و تسلط کے بعد جو گروہ معرضِ وجود میں آئے، ان میں سے ہر ایک نے خود کو حق پر سمجھا:

﴿كُلُّ حِزْبٍ بِمَا لَدَيْهِمْ فَرِحُونَ﴾ (المؤمنون: ۵۳)

”جو چیز جس فرقے کے پاس ہے وہ اسی سے خوش ہو رہا ہے۔“

جس سے محاذ آرائی کا راستہ کھل گیا۔ پس پھر کیا تھا ہر ایک نے اپنے امام کو امام اعظم ثابت کرنے کیلئے اس کے اقوال کی صحت کی تائید کیلئے دلائل تلاش کرنے پر دوڑ لگا دی چونکہ یہ تو ممکن نہیں کہ مسائل اختلافیہ میں دو متضاد قول ہوں اور دونوں ہی صحیح دلائل رکھتے ہوں، یقیناً ان میں سے ایک قول راجح اور دوسرا مرجوح ہوتا ہے لہذا بسا اوقات مرجوح قول کی صحت ثابت کرنے کیلئے کتاب و سنت میں لفظی یا معنوی تحریف کی گئی۔

حنفی مستدل روایات :

مسائل اختلافیہ میں حنفی اقوال عموماً کتاب و سنت سے متعارض ہیں۔ اہل الرائے ہونے کے ناطہ سے حدیثی رنگ کم ہی نظر آتا ہے چونکہ دعویٰ سنت پر عمل کا ہے اس لیے ان مسائل میں حدیثی دلائل کی ضرورت محسوس کی گئی۔ چونکہ قلتِ روایات کی بناء پر اکثر صحیح احادیث گوشہ آخفا میں تھیں جس کی وجہ سے مخالفت کا عنصر بالکل عیاں ہے تو انہوں نے اپنے وجود کو قائم رکھنے کیلئے ضعیف، منقطع، معضل اور مرسل روایات کا سہارا لیا۔ بسا اوقات جب دلائل کی کمی ایسی ناقابلِ احتجاج روایات سے بھی پوری نہ ہوئی تو اپنی طرف سے روایات گھڑ کر رسول اکرم ﷺ کی طرف منسوب کر دیں جیسا کہ (مَنْ رَفَعَ يَدَيْهِ فَلَا صَلَوةَ لَهُ) اور (مَنْ قَرَأَ خَلْفَ الْإِمَامِ فَلَا صَلَوةَ لَهُ) جیسی روایات ہیں جن کو اربابِ تقلید نے نہایت دریدہ و ذنی کے ساتھ گھڑ کر رسول اللہ ﷺ کی طرف منسوب کر دیا۔

دین میں تحریف نہایت ناپسندیدہ اور غیر مستحسن فعل ہے، اور تحریف کا ارتکاب جب یہود و نصاریٰ نے کیا تو دینِ خالص اپنی اصلیت کھو بیٹھا، یہودیت اور نصرانیت کی شکل میں آج جو کچھ بھی موجود ہے وہ آمیزش سے خالی نہیں بلکہ مبدل اور محرف ہے، جس کی قرآن کریم نے متعدد مواقع پر وضاحت کی ہے۔

اسلام آخری دین ہے جس نے اپنی اصلی حالت میں تاقیامت قائم رہنا ہے لہذا اس دین میں جس نے بھی تحریف کا ارتکاب کیا وہ کامیاب نہیں ہو سکا اس لیے کہ اللہ تعالیٰ اس امت

مرحومہ میں ہر دور میں ایسے رجال پیدا کرتا رہتا ہے جو اس کے دین کو تحریف و تبدل اور تغیر سے پاک کرتے رہتے ہیں۔ دین میں تحریف کی ضرورت تب پڑتی ہے جب دین میں اہواء اور آراء کو شامل کیا جائے۔ چونکہ اصل دین تو اہل اہواء کی اہواء و آراء کی تائید اور تعمیل نہیں کرتا جس کیلئے ان کو دیگر وجوہ اپنانے کے ساتھ تحریف کا بھی ارتکاب کرنا پڑتا ہے۔

تحریف کی بعض صورتیں اور اسباب:

تحریف کی متعدد صورتیں اور اسباب ہیں جن کا احاطہ یہاں مقصود نہیں البتہ یہ بات بلا ریب ہے کہ ان میں سے اکثر صورتیں کتبِ احناف میں پائی جاتی ہیں جن میں سے چند ایک یہ ہیں:

① حدیث سے عدم معرفت:

کتبِ احناف میں تحریف کی یہ صورت بڑی واضح ہے کہ اکثر فقہاء حضرات علمِ حدیث سے ناواقف ہیں بلکہ شاہ ولی اللہ محدث دہلوی کے بقول جسے المسمو ط آتی ہے وہ فقیہ ہے خواہ وہ حدیث سے اصلاً واقف نہ ہو۔ ہدایہ میں تحریف کی اس نوع کی متعدد مثالیں موجود ہیں جن میں سے ہی ایک یہ ہے صاحبِ ہدایہ ناقل ہیں:

(إِنَّ اللَّهَ تَعَالَى يُحِبُّ التَّيْمَانَ فِي كُلِّ شَيْءٍ حَتَّى التَّنْعَلِ وَ التَّرْجُلِ) ﴿١﴾

حالانکہ اصل حدیث متفق علیہ ہے جو بڑی معروف ہے جو کہ صحیحین میں ان الفاظ سے مروی ہے:

((كَانَ النَّبِيُّ ﷺ يُحِبُّ التَّيْمَانَ مَا اسْتَطَاعَ فِي شَأْنِهِ كُلِّهِ فِي طُهُورِهِ وَ تَرَجُلِهِ وَ تَنَعْلِهِ)) ﴿٢﴾

کتنی خوفناک تحریف کی کہ کانِ النَّبِيِّ ﷺ کے جملہ کو إِنَّ اللَّهَ تَعَالَى سے اور مَا اسْتَطَاعَ فِي شَأْنِهِ کے جملہ کو فِي كُلِّ شَيْءٍ سے اور فِي طُهُورِهِ وَ تَرَجُلِهِ وَ تَنَعْلِهِ کو حَتَّى التَّنْعَلِ وَ التَّرْجُلِ سے بدل دیا۔

﴿١﴾ بخاری (حدیث: ۴۲۶)، مسلم (حدیث: ۶۱۷)

﴿٢﴾ ہدایہ (۸/۱)

② حدیث کے وہ الفاظ جو ان کے اقوال کے خلاف آتے ہیں ان کو حذف کر دینا:
دارقطنی جلد: ۱، صفحہ: ۳۲۰ پر معروف حدیث ہے:

((لَا يَقْرَأَنَّ أَحَدٌ مِّنْكُمْ شَيْئًا مِّنَ الْقُرْآنِ إِذَا جَهَرْتُ إِلَّا بِأَمِّ الْقُرْآنِ))

اس میں مولانا احمد علی سہارنپوری نے یوں تحریف کی:

((لَا يَقْرَأَنَّ أَحَدٌ مِّنْكُمْ شَيْئًا مِّنَ الْقُرْآنِ إِذَا جَهَرْتُ بِالْقُرْآنِ) قَالَ الدَّارُ

قُطْنِيُّ رَجَالَهُ نَفَاطٌ) ﴿۱﴾

اس میں **إِلَّا بِأَمِّ الْقُرْآنِ** کا جملہ ہی حذف کر دیا۔ حدیث کا مطلب تو واضح ہے کہ میں جب قراءت جہری کروں تو تم صرف سورۃ فاتحہ پڑھو۔ سہارنپوری صاحب کی تحریف کے بعد یہ معنی ہوا کہ جب میں جہری قراءت کروں تو تم کچھ بھی نہ پڑھو۔

امام کے پیچھے سورت فاتحہ پڑھنا حنفی اقوال کے خلاف ہے اس لیے انہوں نے وہ جملہ ہی حذف کر دیا جس سے امام کے پیچھے سورت فاتحہ پڑھنا لازم آتا ہے۔

③ مطلب براری کیلئے حدیث میں اضافہ کرنا :

ابوداؤد وغیرہ میں حدیث ہے:

((ثَلَاثٌ جِدُّهُنَّ جِدٌّ وَ هَزْلُهُنَّ جِدٌّ: النَّكَاحُ وَ الطَّلَاقُ وَ الرَّجْعَةُ))

حنفی اقوال میں ہے کہ قسم اٹھانے والا ارادہ سے یا مجبوراً یا بھول کر قسم اٹھائے تو حکماً تمام صورتیں برابر ہیں، ان کا یہ موقف کتاب و سنت کے خلاف ہے، انہوں نے اپنے اس موقف کو ثابت کرنے کیلئے مذکورہ بالا حدیث میں تحریف کر ڈالی۔ صاحب ہدایہ اس حدیث کو ان الفاظ میں نقل کرتے ہیں:

((ثَلَاثٌ جِدُّهُنَّ جِدٌّ وَ هَزْلُهُنَّ جِدٌّ: أَلْبَسَاخُ وَ الطَّلَاقُ وَ

الْيَمِينُ)) ﴿۲﴾

﴿۲﴾ ہدایہ (۱/۵۹۳)

﴿۱﴾ الدلیل القوی

حدیث کے اصلی لفظ وَالسُّجْعَةُ کو بدل کر وَالْيَمِينُ بنا دیا جس سے بزرگم خویش اپنے مذہب کی دلیل مہیا کر دی۔

④ دھوکہ اور فریب کی خاطر کسی کے قول کو رسول اللہ ﷺ کی طرف منسوب کر دینا :

بسا اوقات حنفی اقوال کے کسی قول میں کوئی صریح دلیل موجود نہیں ہوتی تو کسی تابعی یا متاخر شخص کے قول کو رسول اللہ ﷺ یا کسی صحابی رضی اللہ عنہ کی طرف منسوب کر دیا جاتا ہے تاکہ قاری سمجھے کہ میرے سامنے تو اس مسئلہ کی دلیل حدیثِ رسول ﷺ ہے اور دھوکہ کھا کر اس بے دلیل مسئلہ کو حق سمجھ لے۔ ماسٹر امین صفدر اوکاڑوی لکھتے ہیں :

(عَنْ عَبْدِ اللَّهِ بْنِ مَسْعُودٍ أَنَّ رَسُولَ اللَّهِ ﷺ كَانَ إِذَا كَبَّرَ سَكَتَ هُنَيْهَةً وَإِذَا ﴿قَالَ غَيْرِ الْمَغْضُوبِ عَلَيْهِمْ وَلَا الضَّالِّينَ﴾ سَكَتَ هُنَيْهَةً وَإِذَا قَامَ فِي الرَّكْعَةِ الثَّانِيَةِ لَمْ يَسْكُتْ وَقَالَ الْحَمْدُ لِلَّهِ رَبِّ الْعَالَمِينَ) ﴿١﴾

حالانکہ ابن ابی شیبہ میں یہ روایت ابراہیم نخعی کا قول ہے مرفوع حدیث نہیں ہے۔ ﴿١﴾ ابراہیم نخعی روایت کے لحاظ سے متبع تابعی ہیں جسے ماسٹر اوکاڑوی نے آمین بالسر کی دلیل بنانے کیلئے رسول اللہ ﷺ کی طرف منسوب کر دیا جس سے تاثر یہ دینا مقصود تھا کہ یہ حدیث رسول ﷺ ہے۔

﴿ إِنَّا لِلَّهِ وَإِنَّا إِلَيْهِ رَاجِعُونَ ﴾

⑤ صحیح حدیث کے مقابلہ میں حدیث گھڑنا :

بسا اوقات حنفی اقوال کے خلاف کسی مسئلہ میں صریح احادیث آتی ہیں جن کا ان کے پاس جواب نہیں ہوتا تو یہ اس کے متوازی اسی طرز کی روایت گھڑ کر پیش کر دیتے ہیں جس سے

﴿١﴾ ابو بکر بن ابی شیبہ ، مجموعة رسائل (۱۲۷/۱)

﴿٢﴾ ابن ابی شیبہ (حدیث : ۲۸۴۱)

تاثر پیدا ہوتا ہے کہ ان کے پاس بھی اس طرح کی حدیث ہے۔ ابن جریجؒ کی معروف حدیث ہے کہ انہوں نے نماز امام عطاءؒ سے سیکھی۔ امام عطاءؒ نے حضرت عبداللہ بن زبیرؓ سے اور حضرت عبداللہ بن زبیرؓ فرماتے ہیں:

((صَلَّيْتُ خَلْفَ أَبِي بَكْرٍ فَكَانَ يَرْفَعُ يَدَيْهِ إِذَا افْتَتَحَ الصَّلَاةَ وَإِذَا رَكَعَ وَإِذَا رَفَعَ رَأْسَهُ مِنَ الرُّكُوعِ وَقَالَ أَبُو بَكْرٍ: صَلَّيْتُ خَلْفَ رَسُولِ اللَّهِ ﷺ فَكَانَ يَرْفَعُ يَدَيْهِ إِذَا افْتَتَحَ الصَّلَاةَ وَإِذَا رَكَعَ وَإِذَا رَفَعَ رَأْسَهُ مِنَ الرُّكُوعِ) ﴿۱﴾

اس حدیث سے روز روشن کی طرح عیاں ہے کہ رسول اللہ ﷺ اپنی حیات مبارکہ میں اور آپ ﷺ کی وفات کے بعد حضرت ابو بکر صدیقؓ نماز میں رکوع کو جاتے وقت اور رکوع سے سر اٹھاتے وقت رفع الیدین کیا کرتے تھے جو رفع الیدین کے عدم نسخ پر قوی دلیل ہے اور احناف کے پاس اس کا جواب بھی ممکن نہیں تو انہوں نے اس صحیح حدیث کے متوازی ایک روایت تراش لی، قریبی دور کے قاضی نور محمد آف قلعہ دیدار سنگھ جو مستند حنفی عالم تھے، انہوں نے رفع الیدین کی تردید میں ایک رسالہ تحریر کیا تو اس میں ابن جریجؒ کی روایت بدل کر اپنی طرف سے اس طرح گھڑ لی، لکھتے ہیں:

(أَخَذَ أَهْلُ الْكُوفَةِ الصَّلَاةَ عَنْ إِبْرَاهِيمَ النَّخَعِيِّ وَأَخَذَ إِبْرَاهِيمُ النَّخَعِيُّ عَنْ أَسْوَدَ بْنِ يَزِيدٍ وَأَخَذَ أَسْوَدُ عَنْ أَبِي بَكْرٍ الصِّدِّيقِ وَأَخَذَ أَبُو بَكْرٍ عَنِ النَّبِيِّ ﷺ وَهُوَ أَخَذَ عَنْ جِبْرِيلَ وَهُوَ أَخَذَ عَنِ اللَّهِ تَعَالَى وَإِبْرَاهِيمُ النَّخَعِيُّ لَمْ يَكُنْ يَرْفَعُ يَدَيْهِ إِلَّا فِي أَوَّلِ تَكْبِيرَةِ مِنَ الصَّلَاةِ ثُمَّ لَا يَعُودُ) ﴿۲﴾

﴿۱﴾ بیہقی ۴۳/۲. مسند احمد ۱۲/۱ و متحد و کتب حدیث

﴿۲﴾ ازالۃ الرین (ص: ۶۱)

اپنی طرف سے گھڑی ہوئی اس روایت کو صحیح حدیث کی تردید میں پیش کر دیا۔ اگر گہری نظر سے مطالعہ کیا جائے تو حنفی اقوال کی کتب میں اس سے بھی زیادہ خوفناک تحریفی انکشافات واضح ہو جائیں گے۔ ہم نے تو بطورِ نمونہ یہ چند چیزیں قارئینِ کرام کے سامنے رکھی ہیں، تفصیل اصل کتاب میں ملاحظہ فرمائیں۔

جب سے حدیث سے حنفی اقوال کی تائید کا رجحان پیدا ہوا ہے تب سے کسی نہ کسی صورت میں اختلافی مسائل میں حاشیہ آرائی کرنے والوں نے تحریف کا حربہ آزمایا ہے۔ حنفی اقوال کی تائید میں ہدایہ سے لے کر آج تک جتنی کتب لکھی گئی ہیں ان میں سے اکثر میں یا تو ناقابلِ احتجاج روایات کی بھرمار ہے یا پھر تحریف پائی جاتی ہے۔

علماءِ اہل حدیث زادہم اللہ شرفاً نے ہر دور میں تحریفات سے پردہ اٹھایا ہے اور اصل حقیقت کو واضح کیا ہے۔ لیکن یہ تردیدی عمل عموماً انفرادی روایات تک محدود رہا ہے، جس عالم کی نظر سے کوئی محرف روایت گزری اس نے اس کی تردید کر دی۔ اللہ کریم جزائے خیر سے نوازے ڈاکٹر ابو جابر عبداللہ دامونی رحمۃ اللہ علیہ کو جنہوں نے اس موضوع پر حقیقت پسندانہ قلم اٹھایا ہے اور ان کی بہت سی تحریفات کو بحوالہ جمع کر کے ان پر کتاب و سنت کی روشنی میں ناقدانہ تبصرہ فرمایا ہے۔ ﴿۱﴾

کتبہ / ابوانس [علامہ محمد یحییٰ گوندلوی رحمۃ اللہ علیہ،

شارح ترمذی و ابن ماجہ مدیر جامعہ تعلیم القرآن والحدیث

ساہووالہ ضلع سیالکوٹ (پاکستان)

﴿۱﴾ تقریباً قرآن و حدیث میں تحریف (ص: ۲۷۳-۲۷۹)

اسباب و ضح حدیث:

علامہ گوندلوی کے ذکر کردہ ان پانچ اسبابِ تحریف اور اس کی صورتوں کے علاوہ یہاں بعض بقیہ حاشیہ اگلے صفحہ پر..... بقیہ

حاشیہ گلے صفحہ سے.....

”اسبابِ وضع حدیث“ بھی ذکر کر دینا مناسب لگتا ہے۔ چنانچہ اس سلسلہ میں جناب ڈاکٹر ابوجابر عبداللہ دامانوی [کراچی] اپنی کتاب ”قرآن وحدیث میں تحریف“ میں لکھتے ہیں:

”وضع احادیث کے متعدد اسباب ہیں جن پر محدثین کرام نے مفصل گفتگو کی ہے۔ ان میں سے ایک سبب تقلید بھی ہے۔ مقلدین نے قرآن وحدیث کی بجائے شخصی اقوال کو دین و مذہب قرار دیا تو ان اقوال کی تقویت وحجارت کی غرض سے احادیث کو وضع کیا، امام قرطبی رحمہ اللہ شرح مسلم میں فرماتے ہیں:

(اسْتَحْجَزَ بَعْضُ فَهْهَاءِ أَهْلِ الرَّأْيِ نِسْبَةَ الْحُكْمِ الَّذِي ذَلَّ عَلَيْهِ الْقِيَاسُ الْجَلِيُّ إِلَى رَسُولِ اللَّهِ ﷺ نِسْبَةَ قَوْلِيَّةٍ فَيَقُولُونَ فِي ذَلِكَ قَالَ رَسُولُ اللَّهِ ﷺ كَذَا وَ لِهَذَا تَرَى كُتُبَهُمْ مَشْحُونَةٌ بِأَحَادِيثٍ تَشْهَدُ مُتَوْنَهَا بِأَنَّهَا مَوْضُوعَةٌ تُشْبِهُ فِتَاوَى الْفُقَهَاءِ وَلَا لَنَهُمْ لَا يُقِيمُونَ لَهَا سَنَدًا)

”اہلِ رائے نے اُس حکم کی نسبت جس پر قیاسِ جلی دلالت کرے اسے رسول اللہ ﷺ کی طرف منسوب کرنے کو جائز قرار دیا ہے۔ وہ کہتے ہیں کہ رسول اللہ ﷺ نے ایسے فرمایا ہے۔ اگر آپ فقہ کی کتاب میں ملاحظہ فرمائیں تو آپ کو معلوم ہوگا کہ وہ ایسی روایات سے بھری ہوئی ہیں جن کے متن من گھڑت ہونے پر گواہی دیتے ہیں۔ وہ متن ان کتابوں میں اس وجہ سے درج ہیں کہ وہ فقہاء کے فتوؤں سے موافقت و مشابہت رکھتے ہیں۔ حالانکہ وہ ان کی سند بھی نہیں پاتے“۔ (بحوالہ الباعث الحثیث ص: ۸۸)

مولانا عبدالحی لکھنوی مرحوم حنفی نے کھل کر اس بات کا یوں اعتراف کیا ہے کہ:

(الْسَّادِسُ: قَوْمٌ حَمَلَهُمْ عَلَى الْوَضْعِ التَّعْصُبُ الْمَذْهَبِيَّ وَ التَّحَمُّدُ التَّقْلِيدِيَّ كَمَا وَضَعَ مَأْمُونُ الْهَرَوِيُّ حَدِيثَ: مَنْ رَفَعَ يَدَيْهِ فِي الرُّكُوعِ فَلَا صَلَوةَ لَهُ، وَ وَضَعَ حَدِيثَ: مَنْ قَرَأَ خَلْفَ الْإِمَامِ فَلَا صَلَوةَ لَهُ، وَ وَضَعَ أَيْضاً حَدِيثَنَا فِي ذَمِّ الشَّافِعِيِّ وَ حَدِيثَنَا فِي مَنَقِبَةِ أَبِي حَنِيفَةَ)

”روایات کو وضع کرنے کا چھٹا گروہ وہ ہے جن کو مذہبی تعصب اور تقلیدی جمود نے وضع پر ابھارا ہے جیسا کہ مأمون ہروی نے یہ روایات وضع کیں کہ ”جو رفع الیدین کرے گا اس کی نماز نہیں“۔ اور ”جو امام کے پیچھے قراءت کرے اس کی نماز نہیں“۔ اسی طرح امام شافعی کی مذمت میں ایک روایت اور منقاب ابوحنیفہ میں ایک روایت وضع کی ہے“۔ (الآثار المرفوعة فی الأخبار الموضوعة ص: ۱۷)

مولانا لکھنوی رحمہ اللہ نے جو بات کہی ہے وہ بالکل انصاف پر مبنی ہے، تقلیدی تعصب اور اقوالِ فقہاء و آراء الرجال کی تائید و نصرت میں ان کے مقلدین نے متعدد روایات کو وضع کیا ہے۔ آج بھی یہ لوگ وضع احادیث کرنے سے نہیں ڈرتے۔ [تحفہ حنفیہ (ص: ۳۴، ۳۵) از ابوصہیب، قرآن وحدیث میں تحریف از ڈاکٹر ابوجابر عبداللہ دامانوی (ص: ۵۴، ۵۵)]



اندھی تقلید و تعصب میں تحریفِ کتاب و سنت

یورپی ممالک بلکہ عالمِ اسلام کے انتہائی معیاری اور مایہ ناز پرچہ ماہنامہ ”صراطِ مستقیم“ برمنگھم (برطانیہ) جلد ۱۳ کے شمارہ ۸ بابت ماہ شعبان و رمضان ۱۴۱۳ھ بمطابق جنوری و فروری ۱۹۹۳ء میں قارئین کے خطوط والے صفحہ پر برمنگھم کے جناب شیر بہادر صاحب کا ایک خط شائع ہوا تھا، جس میں انہوں نے پہلے اپنے لیے مسلکِ اہلحدیث کو قبول کرنے اور مسئلہ رفع الیدین کے بارے میں بعض احتیاف سے گفتگو کے واقعات کا تذکرہ کرنے کے بعد ماہنامہ ”صراطِ مستقیم“ کے مدیر، مدیرِ مسوول، انکے معاونین، نیز مولانا ڈاکٹر صہیب حسن اور مولانا عبدالکریم صاحب ثاقب کو اس طرف توجہ دلائی تھی کہ رفع الیدین کے موضوع پر قائلین و مانعین ہر دو کے دلائل پر ایک مفصل مضمون پہلے ”صراطِ مستقیم“ میں شائع کیا جائے اور پھر اُسے کتابی شکل میں چھاپ کر بھی عام کیا جائے۔ چنانچہ مکتوب نگار کی خواہش و طلب پر ہم نے مسئلہ رفع الیدین کے بارے میں جانبین کے دلائل پر مشتمل اپنا مضمون مرتب کروا کر پرچے کو بھیج دیا۔^① جبکہ دراصل وہ ہماری ریڈیائی تقاریر تھیں۔

رکوع جاتے وقت، رکوع سے سر اٹھاتے وقت اور تیسری رکعت کیلئے کھڑے ہو کر ہاتھ باندھتے وقت رفع الیدین کرنے کے بارے میں دو معروف مسلک ہیں:

- ① ایک ان لوگوں کا جو ان مواقع پر بھی رفع الیدین کرنے کو سنتِ ثابتہ و غیر منسوخ سمجھتے ہیں۔
- ② دوسرا ان لوگوں کا جو ان مقامات پر رفع الیدین کو منسوخ مانتے ہیں۔

① واقعتاً یہ مضمون نصفِ اول تک اس پرچے میں شائع بھی ہوا مگر پھر وہاں کے بعض مقامی اسباب کے پیش نظر اسکی اشاعت روک دی گئی اور ہمیں مشورہ دیا گیا کہ اس مقالے کو کتابی شکل میں چھاپ دیں۔

قائلین و مانعین دونوں کے دلائل کا تفصیلی جائزہ تو ہم اپنی دو کتابوں میں پیش کر چکے ہیں جبکہ کافی سارا حصہ (قائلین کے دلائل) ماہنامہ ”صراطِ مستقیم“ میں بھی شائع ہو چکا ہے اور ”قائلین و فاعلین رفع الیدین“ کے دلائل پر مشتمل وہ کتاب مکتبہ کتاب و سنت ریحان چیمہ سیالکوٹ پاکستان اور توحید پبلیکیشنز بنگلور انڈیا سے شائع ہو چکی ہے۔ وَالْحَمْدُ لِلّٰہ

جبکہ ”تاریکین و مانعین رفع الیدین کے دلائل کا جائزہ و تحقیق“ نامی کتاب بھی طباعت کے لیے تیار ہے۔ وَقَفْنَا لِلّٰہ لِطَبَاعَتِہٖ وَنَشْرِہٖ. آمین
تاریکین و مانعین رفع الیدین کے دلائل کے مطالعہ اور تجزیہ کے دوران کئی ایسے امور سامنے آئے جنہیں ”اندھی تقلید و تعصب میں تحریفِ کتاب و سنت“ کہنا بے جا نہ ہوگا۔ اسکے چند نمونے قارئین کی ضیافتِ طبع کیلئے پیش خدمت ہیں:
تغییر و تبدل یا تحریف کا وقوع :

بعض کتبِ حدیث میں تحریف و تبدیلی واقع ہوئی ہے چنانچہ مسند الحمیدی کے اس وقت دو ایڈیشن بازار میں موجود ہیں ، ایک کو مولانا حبیب الرحمن صاحب اعظمی رحمۃ اللہ علیہ (مالیگاؤں، انڈیا) نے ایڈٹ کیا ہے اور دوسرے کو مولانا محمد خالد گھر جا کھی رحمۃ اللہ علیہ نے، پہلا مدینہ منورہ سے شائع ہوا تھا اور دوسرا الہمدیٹ ٹرسٹ کراچی پاکستان سے ، اور ان دونوں ایڈیشنوں میں صرف ایک ہی حدیث میں دو جگہوں پر اختلاف ہے:

① پہلا اختلاف سند کے شروع میں ہے۔ ② دوسرا اختلاف متن کے آخر میں۔
سند میں دونوں ایڈیشنوں کے مابین اختلاف اس طرح ہے کہ مولانا اعظمی والے مطبوعہ نسخہ میں امام الحمیدی رحمۃ اللہ علیہ کے استاد سفیان بن عیینہ کا نام ساقط ہو گیا ہے اور [حَدَّثَنَا الْحُمَيْدِيُّ] کے بعد [قَالَ حَدَّثَنَا الزُّهْرِيُّ] آ گیا ہے جبکہ یہاں دراصل [حَدَّثَنَا الْحُمَيْدِيُّ] کے بعد [قَالَ حَدَّثَنَا سُفْيَانُ] ہے جیسا کہ اصل مخطوطہ میں مذکور ہے جسے مکتبہ طاہریہ [دمشق] کے نسخہ

میں دیکھا جاسکتا ہے جس سے مولانا اعظمی صاحب نے بھی استفادہ کیا ہے کیونکہ اسی نسخے کی فوٹو کاپی مکتبۃ النهضۃ الحدیثہ [مکہ مکرمہ] میں بھی موجود ہے جسکی ایک کاپی مولانا موصوف کے پاس بھی تھی جیسا کہ خود انہوں نے مسند الحمیدی کے مقدمہ (ص: ۴) میں صراحت کی ہے۔ اور اسی مخطوطے کے متعلقہ صفحے کی فوٹو کاپی مولانا محمد خالد گھر جاکھی نے اپنی کتاب جزء رفع الیدین کے (ص: ۴۰) پر بھی شائع کی ہے اور اسی کے مطابق موصوف نے مسند الحمیدی کو ایڈٹ کر کے شائع کیا ہے اور انکے ایڈٹ کردہ ایڈیشن طبع کراچی کا (ص: ۷) بھی دیکھا جاسکتا ہے، جہاں اس صفحے کی فوٹو کاپی شائع کی گئی ہے، اس سے بھی سند سے ایک راوی سفیان کے، پہلے نسخہ سے ساقط ہو جانے یا ساقط کیے جانے کا پتہ چلتا ہے تاہم حال ہی میں گوجرانوالہ سے مسند الحمیدی کے پہلے ایڈیشن کا عکس شائع کیا گیا ہے جس میں سفیان کا واسطہ سطر کو باریک کر کے شامل کر دیا گیا ہے اور سند کی حد تک تو اصلاح کر دی گئی ہے۔ ﴿۱﴾

مسند الحمیدی کے طبع شدہ کل دو ہی نسخوں میں دوسرا اختلاف وہ ہے جو متن حدیث کے آخر میں پایا جاتا ہے اور اسکی مختصر انداز سے وضاحت یوں ہے کہ مولانا اعظمی والے ایڈیشن میں متن حدیث یوں ہے:

((رَأَيْتُ رَسُولَ اللَّهِ ﷺ إِذَا افْتَتَحَ الصَّلَاةَ رَفَعَ يَدَيْهِ حَذْوَ مَنْكِبَيْهِ وَإِذَا أَرَادَ أَنْ يَرْكَعَ وَبَعْدَمَا يَرْفَعُ رَأْسَهُ فَلَا يَرْفَعُ وَلَا بَيْنَ السَّجْدَتَيْنِ)) ﴿۲﴾

”میں نے نبی ﷺ کو دیکھا کہ آغاز نماز میں آپ ﷺ نے دونوں ہاتھوں کو کندھوں تک اٹھایا، اور جب رکوع کا ارادہ کیا اور رکوع سے سر اٹھانے کے

﴿۱﴾ ہفت روزہ الاسلام لاہور جلد ۱۶ شماره ۴۲ بابت ۱۸ شعبان ۱۴۱۰ھ بمطابق ۱۶ مارچ ۱۹۹۰ء مضمون مولانا محمد کئی گوندلوی۔

﴿۲﴾ مسند حمیدی ۱/۲۷۷ بتحقیق اعظمی و فوٹو مطبوعہ در جزء رفع الیدین مولانا گھر جاکھی (ص: ۳۹)

بعد، پس رفع یدین نہ کی اور نہ دو سجدوں کے درمیان۔“

اور مولانا گھر جا کھی والے ایڈیشن کو دیکھیں تو اسمیں اس حدیث کے متن میں الفاظ یوں آئے ہیں :

((رَأَيْتُ رَسُولَ اللَّهِ ﷺ إِذَا افْتَتَحَ الصَّلَاةَ رَفَعَ يَدَيْهِ حَذْوَمَنْكَبَيْهِ
وَإِذَا أَرَادَ أَنْ يَرْكَعَ وَ بَعْدَمَا يَرْفَعُ رَأْسَهُ مِنَ الرُّكُوعِ، وَلَا يَرْفَعُ بَيْنَ
السُّجُودَيْنِ)) ﴿١﴾

”میں نے نبی ﷺ کو دیکھا کہ آپ ﷺ نے نماز کے شروع میں رفع یدین کی اور جب رکوع کا ارادہ کیا اور رکوع سے اٹھنے کے بعد، اور سجدوں کے درمیان آپ ﷺ رفع یدین نہ کرتے۔“

مولانا گھر جا کھی والا یہ ایڈیشن بھی مکتبہ ظاہریہ کے مخطوطہ سے لئے گئے فوٹو سے ایڈٹ کیا گیا ہے جیسا کہ مولانا گھر جا کھی نے صراحت کی ہے۔ ﴿٢﴾

اس مخطوطہ کا جو فوٹو اس وقت ہمارے پیش نظر ہے، اسمیں متن کے الفاظ اسی طرح ہیں جس طرح کہ مولانا گھر جا کھی والے ایڈیشن میں ہیں۔

لہذا اب یہاں یہی کہا جاسکتا ہے کہ جس طرح سند میں سے الفاظ جوڑنے والے کمپوزر کی غلطی سے سفیان کا واسطہ ساقط ہو گیا تھا یا کسی خاص نظریہ کو تحفظ دینے کیلئے اسے ساقط کر دیا گیا تھا اسی طرح ہی مخطوطہ کو ایڈٹ کرتے وقت محقق و کاتب سے الفاظ نقل کرنے میں غلطی کا بھی امکان ہے اور اس امکان کو اس نص کا سیاق و سباق بھی تقویت دے رہا ہے کیونکہ وہاں زیادہ صحیح نص وہی بنتی ہے جو کہ مولانا گھر جا کھی والے دوسرے ایڈیشن میں شائع ہوئی ہے۔

یہاں یہ وضاحت بھی کر دیں کہ یہ تو نہیں کہا جاسکتا کہ پہلے مطبوعہ ایڈیشن میں اس حدیث کی نص جس انداز سے شائع ہوئی ہے وہ کسی مخطوطہ میں ہے ہی نہیں بلکہ ممکن ہے کہ کسی

﴿١﴾ مسند حمیدی (ص: ۱۷۶، ۱۷۷) تحقیق گھر جا کھی فوٹو مخطوطہ درجہ گھر جا کھی (ص: ۴۰)

﴿٢﴾ مسند حمیدی (ص: ۳)

ناسخ یا کاتب کی غلطی سے کسی مخطوطے میں ویسی نص بھی آئی ہو اور ایسی صورت میں محقق کا کام یہ تھا کہ وہ نسخہ ظاہریہ کے ساتھ پائے جانے والے اس اختلاف کی وضاحت کرتے۔ یہ وضاحت اسلیئے بھی انتہائی ضروری تھی کہ بات معمولی سی نہیں بلکہ مختلف نسخوں میں واقع ہونے والے اس تغیر و تبدل کے نتیجے میں پہلے ایڈیشن کے الفاظ سے رکوع والی رفع یدین کی نفی ہو رہی ہے جبکہ نسخہ ظاہریہ اور دوسرے ایڈیشن سے رفع یدین کا اثبات ہو رہا ہے۔ پہلے ایڈیشن میں پائے جانے والے تغیر و تبدل کی تائید اس بات سے بھی ہوتی ہے کہ یہی حدیث سنن ابی داؤد، مسند احمد، مسند ابی عوانہ اور بعض دیگر کتب میں بھی نسخہ ظاہریہ کے مطابق ہی ہے۔

اس تفصیل سے اندازہ کیا جاسکتا ہے کہ یہ حدیث دراصل اسی طرح صحیح ہے جس طرح نسخہ ظاہریہ میں ہے اور اسکے مطبوعہ دوسرے ایڈیشن میں آئی ہے اور دوسرے نسخوں میں اگر اس طرح نہیں ہے تو یہ ناسخین کی غلطی کا نتیجہ ہے جیسا کہ ابوالاشبال مولانا صغیر احمد شافعیؒ نے اپنی کتاب ”صراطِ مستقیم اور اختلافِ امت“ (ص: ۱۸۶-۱۸۸، طبع کراچی) میں، اور مدیونہ روزہ الاعتصام لاہور مولانا حافظ صلاح الدین صاحب یوسفؒ نے اسی کتاب پر اپنے اضافی نوٹس میں شامل اپنے تعاقبی خط (ص: ۱۸۹-۱۹۱) میں اس بات کی صراحت کی ہے۔ ﴿۱﴾

غرض عہد سابق میں تارکین و مانعین میں سے کسی کا بھی اس حدیث سے ترکِ رفع یدین پر استدلال نہ کرنا بھی اس بات کا واضح اشارہ ہے کہ پہلے مطبوعہ ایڈیشن اور اسکے بنیادی مخطوطے میں سقم پایا جاتا ہے، اور یہ کوئی ایسی بات بھی نہیں ہے جو قابل وقوع نہ ہو بلکہ کئی احادیث میں بوقت طباعت ایسا ہوا ہے جو بہر حال ضروری نہیں کہ عمدائی ہو سہواً بھی ہو سکتا ہے اور ہوا بھی ہے کیونکہ انسان خطا و نسیان کا پتلا ہے۔

وَالْعِصْمَةُ لِلَّهِ وَحْدَهُ ثُمَّ لِرَسُولِهِ ﷺ بَعْدَهُ

﴿۱﴾ حافظ صاحب نے اپنا یہ خط مولانا اعظمی کو (۱۹۸۵/۹/۱۵) میں لکھ کر ارسال کیا تھا جس کا مولانا نے اپنے تادم واپس (۱۹۹۲ء) جواب نہ دے پائے تھے۔

بعض دیگر لفظی و معنوی تحریفات و تغیرات :

مسند ابی عوانہ و مسند الحمیدی وغیرہ میں پائے جانے والے ان تغیرات پر ہی بس نہیں بلکہ محدث العصر حافظ محمد گوندلوی رحمۃ اللہ علیہ نے ایسے کئی دوسرے تغیرات کا بھی تذکرہ کیا ہے، چنانچہ موصوف رحمۃ اللہ علیہ اپنی کتاب التحقیق الراسخ فی ان احادیث رفع الیدین لیس لہا ناسخ کے (ص: ۱۰۹-۱۱۰) پر لکھتے ہیں کہ ابو داؤد، ترمذی، نسائی اور محلّی ابن حزم میں وارد حضرت ابن مسعود رضی اللہ عنہ والی یہ حدیث ہے:

((فَلَمْ يَرْفَعْ يَدَيْهِ إِلَّا فِي أَوَّلِ مَرَّةٍ)) وَفِي لَفْظِ :

((وَكَانَ يَرْفَعُ يَدَيْهِ أَوَّلَ مَرَّةٍ ثُمَّ لَا يَعُوذُ))

”آپ صلی اللہ علیہ وسلم نے رفع یدین نہ کی سوائے پہلی مرتبہ کے۔“

اور ایک روایت میں ہے:

”آپ صلی اللہ علیہ وسلم پہلی مرتبہ رفع یدین کرتے، پھر اس کا اعادہ نہ کرتے۔“

اسے امام ابو داؤد نے غیر صحیح قرار دیا ہے اور ان سے التمهید میں علامہ ابن عبد البر نے، التلخیص میں حافظ ابن حجر نے اور نیل الاوطار میں امام شوکانی نے بھی یہ قول نقل کیا ہے۔ ﴿

علماء احناف میں سے صاحب نور العینین نے لکھ دیا کہ امام ابو داؤد کا یہ قول سنن کے کسی قلمی یا مطبوعہ نسخہ میں نہیں ہے صرف مجتہائی کے حاشیہ پر ہے جبکہ موصوف کی یہ بات صحیح نہیں ہے کیونکہ صاحب عون المعبود علامہ شمس الحق عظیم آبادی کے بقول انکے پاس دو پرانے نسخوں میں امام صاحب کا یہ قول موجود ہے ﴿

﴿ابو داؤد مع العون ۴۴۸/۲ تحفة الاحوذی ۱۰۴/۲ التلخیص ۲۲۲/۱/۱ نیل

الاطار ۱۲/۳/۲ التحقیق الراسخ ص ۱۰۹

﴿دیکھیے عون المعبود ۴۴۹/۲

حضرت محدث گوندلوی رحمۃ اللہ علیہ نے متعدد مقامات میں واقع ہونے والی تحریف کی نشاندہی کی ہے چنانچہ موصوف لکھتے ہیں:

”ان بڑے بڑے علماء کی تصریحات سے پتہ چلتا ہے کہ یہ ابوداؤد کا قول ضرور ہے، باقی جو بعض نسخوں میں موجود نہیں تو ممکن ہے کہ مانعین میں سے کسی بزرگ کا تصرف ہو، قارئین ہماری اس بات پر متعجب نہ ہوں کیونکہ ان لوگوں کا یہ قدیمی طریق عمل ہے۔“

① ابن ماجہ جو فاروقی مطبع میں طبع ہوئی تھی، صحیح مولوی فخر الحسن صاحب، اسکی جلد اول (ص: ۶۱) میں حدیث: [مَنْ كَانَ لَهُ إِمَامٌ فَقِرَاءَةٌ لِلْإِمَامِ قِرَاءَةٌ لَهُ] کو دیکھو، اسکی سند میں جابر جعفی کذاب اور اسکے استاد ابوالزیر ثقہ کے درمیان ایک واؤ کو بڑھا کر انہیں ابوالزیر کے ہم سبق بنا دیا گیا ہے تاکہ ابوالزیر کو جابر کا متابع بنا کر حدیث کو صحیح بنا لیا جائے حالانکہ قدیمی قلمی نسخوں اور مصری یا اصح المطابع کے مطبوعہ نسخوں میں یہ واؤ موجود نہیں امام زیلیعی، طحاوی، ابن عدی، ابن عبد البر، بیہقی، عبد بن حمید اور مولوی عبدالحی وغیرہ علماء و محدثین رحمۃ اللہ علیہم نے اس روایت میں اس جگہ واؤ کو ڈکرنہیں کیا۔

② مولوی محمود الحسن صاحب کی تصحیح سے جو ابوداؤد مجتہبائی میں طبع ہوئی ہے، اس میں باب: [مَنْ كَرِهَ الْقِرَاءَةَ بِفَاتِحَةٍ إِذَا جَهَرَ الْإِمَامُ] بڑھا دیا گیا ہے جو دیگر قلمی یا مطبوعہ نسخوں میں نہیں ہے۔

③ حافظ ابن حجر وغیرہ نے حاکم کے حوالہ سے یہ روایت نقل کی ہے کہ نبی اکرم صلی اللہ علیہ وسلم تین رکعت وتر پڑھا کرتے:

((وَأَمَّ يَقْعُدُ الْآفِي آخِرِهِنَّ)) ①

”اور صرف ان کے آخر میں ایک ہی قعدہ فرماتے۔“

علامہ ذہبی نے بھی تلخیص المستدرک میں اس روایت کو حاکم سے نقل کیا ہے لیکن حیدرآباد کی

مطبوعہ مستدرک میں یہ الفاظ موجود نہیں حالانکہ اسکے نیچے جو تلخیص ذہبی ہے اسمیں موجود ہیں، معلوم ہوتا ہے کہ اس کو بھی اڑا دیا گیا ہے۔

④ حافظ ابن حجر (التلخیص، ص: ۸۱)، مولانا عبدالحی حنفی (تخریج ہدایہ)، مولانا خلیل احمد سہارنپوری (بذل المجہود) اور مولانا شوق نیوی (آثار السنن) وغیرہ نے رفع یدین کی حدیث میں سنن بیہقی سے جملہ ((فَمَا ذَاكَ تِلْكَ صَلَوَتُهُ حَتَّىٰ لَقِيَ اللَّهَ تَعَالَىٰ)) نقل کیا ہے، لیکن حیدرآباد میں جو سنن بیہقی طبع ہوئی ہے اس سے یہ جملہ اڑا ہی دیا گیا ہے۔ اب قارئین خیال فرمائیں کہ ان حال کے مانعین رفع یدین کو جھوٹا کہیں یا قدیمی علماء کو سچا سمجھیں۔

سچ ہے۔ تم ہی کہو راست کس کو مانوں ❁ مردہ قتل کو یا وصل کی تیاری کو؟

(الْعَرِيقُ يَتَشَبَّهُ بِالْحَشِيشِ)

”ڈوبنے والا تنکے کا سہارا ڈھونڈتا ہے“

وَ صَدَقَ جَلٌّ وَعَلَا: ﴿إِنَّ الْبَاطِلَ كَانَ زَهُوقًا﴾ ❁

اور ارشاد الہی سچا ہے کہ: ”باطل کو قرار نہیں“۔

اسی سلسلے میں مولانا محمد تمیمی صاحب گوندلوی رحمۃ اللہ علیہ کا ایک مضمون بعنوان ”حدیث نبوی صلی اللہ علیہ وسلم میں تحریف کی تازہ مثال“ شائع ہوا ہے، اسمیں انہوں نے چھ تحریفات کی نشاندہی کی ہے جن میں ذکر کیے گئے مقامات کے علاوہ بھی چند ہیں مثلاً :

⑤ علماء احناف کے پاس بیس رکعت تراویح کے بارے میں کوئی قابل اعتماد دلیل موجود نہیں تھی، چنانچہ انہوں نے اپنے اس مذہب کو ثابت کرنے کے لیے ۱۳۱۸ھ میں جو ابوداؤد طبع کی، اس میں ایک حدیث میں تحریف کر ڈالی چنانچہ حضرت ابی ذر رضی اللہ عنہ کی حدیث جو ابوداؤد میں موجود ہے اسکے اصل الفاظ یہ ہیں:

❁ التحقیق الراسخ (ص: ۱۰۹، ۱۱۰)، حاشیہ، معمولی ترمیم کے ساتھ۔

((كَانَ أَبِي يُصَلِّي لَهُمْ عِشْرِينَ لَيْلَةً))

”حضرت ابیؓ انہیں بیس راتیں تراویح پڑھاتے تھے۔“

ان حضرات نے [عِشْرِينَ لَيْلَةً] کی بجائے [عِشْرِينَ رَكْعَةً] کر دیا جس کا معنی یہ ہے کہ حضرت ابیؓ بیس رکعت پڑھاتے تھے۔ حدیث میں تو تبدیلی کر دی مگر خلاف حدیث مذہب کو نہ بدل سکے۔

⑥ ایسے ہی ان کے پاس کوئی ایسی صحیح روایت موجود نہ تھی جو سورہ فاتحہ پڑھنے کی صراحت سے نفی کرتی ہو تو انہوں نے ایک ضعیف روایت کو صحیح بنانے کے لیے ابن ماجہ کی ایک سند میں تحریف کر دی، اصل سند یوں ہے [عَنِ الْحَسَنِ بْنِ الصَّالِحِ عَنْ جَابِرٍ عَنْ أَبِي الزُّبَيْرِ] مگر جب انہوں نے ابن ماجہ طبع کی تو اس کی سند میں یوں تحریف کی: [عَنِ الْحَسَنِ بْنِ الصَّالِحِ عَنْ جَابِرٍ وَأَبِي الزُّبَيْرِ] یعنی [عَنْ] کو گرا کر اسکی جگہ واؤ ملادی تاکہ ان کی تحریف سے غیر ثابت شدہ روایت صحیح حدیث کا مقام حاصل کر سکے جیسا کہ محدث گوندلویؒ نے بھی یہ بات ذکر کی ہے جو کہ نمبر ① کے تحت گزری ہے۔

④ حال ہی میں انہوں نے کراچی سے صحیح بخاری، ترجمہ کے ساتھ شائع کی ہے اس میں حضرت عائشہؓ کی صحیح و متفق علیہ حدیث آٹھ رکعت تراویح پر صراحتاً دلالت کرتی ہے، اُس کے الفاظ یہ ہیں:

((مَا كَانَ يَزِيدُ فِي رَمَضَانَ أَوْ فِي غَيْرِهِ عَلَى إِحْدَى عَشْرَ رَكْعَةً))

”آپؓ رمضان یا غیر رمضان میں گیارہ رکعتوں سے زیادہ نہیں

پڑھا کرتے تھے۔“

اب مترجم بخاری میں انہوں نے لفظ رمضان کو نکال دیا ہے تاکہ اُردو خواں طبقہ اس مسئلہ کی حقیقت کو نہ پاسکے۔

① مصنف ابن ابی شیبہ میں یہ تبدیلی کی کہ اس میں جب نماز میں ہاتھ باندھنے کی روایت آئی تو اس روایت میں [تَحَتَّ السُّرَّة] کے الفاظ کا اضافہ کر دیا، حالانکہ اصل نسخہ میں یہ الفاظ موجود نہیں تھے، سب سے پہلے یہ غلطی ایک بزرگ ابن قطلوبغا سے ہوئی۔ ان سے یہ غلطی ایک مخصوص ذہنی ساخت کے زیر اثر لیکن غالباً نادانستہ طور پر ہوئی اور ان الفاظ کا اضافہ ہوا مگر جب ان حضرات نے کراچی سے ابن ابی شیبہ طبع کی توجس طباعت کا عکس لیا تھا چونکہ اُس میں [تَحَتَّ السُّرَّة] کے الفاظ موجود نہیں تھے، لہذا انہوں نے طبع کرتے وقت باریک قلم کے ساتھ لکھ کر ابن قطلوبغا کی غلطی کو تحریف میں تبدیل کر دیا، اس طرح انہوں نے نماز میں ”سینے پر“ کی بجائے ”زیر ناف“ ہاتھ باندھنے چاہئیں کہ صرف دو الفاظ کے اضافہ کے ساتھ تبدیل کر دیا۔ ﴿۱﴾

ہفت روزہ الاعتصام میں ایک استفتاء:

ان تحریفات اور تغیر و تبدل کے سلسلہ میں ہی حضرت العلّام شیخ الحدیث مولانا سلطان محمود محمد ث جلال پور پیر و الامتان کا ایک رسالہ نعم الشہود علی تحریف الغالین فی سنن ابی داؤد شائع ہوا تھا۔ کئی سال کے بعد اسے ہفت روزہ الاعتصام لاہور نے بھی شائع کیا تھا جسے ”سنن ابی داؤد میں تحریف“ کے زیر عنوان شائع کیا گیا، اس میں پہلے ایک استفتاء ہے جس میں سائل نے پوچھا ہے:

ابو داؤد جو کہ فرید بک سٹال لاہور کی چھاپی ہوئی ہے، اس کی پہلی جلد کے (ص: ۵۳۱) پر یوں تحریر ہے:

((حَدَّثَنَا شُجَاعُ بْنُ مُحَمَّدٍ ثَنَا هَاشِمٌ أَخْبَرَنَا يُونُسُ بْنُ عُبَيْدٍ عَنِ الْحَسَنِ أَنَّ عُمَرَ بْنَ الْخَطَّابِ جَمَعَ النَّاسَ عَلَى أَبِي بِنِ كَعْبٍ، كَانَ يُصَلِّي لَهُمْ عَشْرِينَ رَكْعَةً وَلَا يَقْنُتُ بِهِمْ إِلَّا فِي النَّصْفِ الْبَاقِي...))

﴿۱﴾ بحوالہ ہفت روزہ الاسلام لاہور جلد ۱۶ شمارہ ۴۲ بابت ۱۸ شعبان ۱۴۱۰ھ مطابق ۱۶ مارچ ۱۹۹۰ھ۔

”ہمیں شجاع بن محمد نے حدیث بیان کی، ہمیں ہاشم نے حدیث بیان کی، ہمیں یونس بن عبید نے حسن کے واسطے سے خبر دی کہ حضرت عمر بن خطاب رضی اللہ عنہ نے لوگوں کو حضرت اُبی بن کعب رضی اللہ عنہ کی امامت پر اکٹھے کیا اور وہ لوگوں کو بیس رکعتیں پڑھاتے تھے، اور دعائے قنوت صرف نصفِ ثانی میں ہی کرتے تھے“

حالانکہ اسی حدیث میں ابو داؤد طبع مصر (۶۵/۲) میں [عَشْرِينَ لَيْلَةً] ہے اور مشکوٰۃ طبع لاہور میں بھی [لَيْلَةً] ہی ہے۔ ”مظاہر حق“ طبع لکھنؤ میں بھی [لَيْلَةً] ہی ہے، اس لیے [عَشْرِينَ لَيْلَةً] کی جگہ [عَشْرِينَ رَكْعَةً] (۲۰ رکعت) فرید بک اسٹال والے مترجم عبدالحکیم خان اختر کی اختراع معلوم ہوتی ہے اور اُس کے حاشیہ پر مترجم نے ایک نوٹ درج کیا ہے جو حسب ذیل ہے:

”اس حدیث کے الفاظ [كَانَ يُصَلِّي عَشْرِينَ رَكْعَةً] کا واضح مطلب یہ ہے کہ انہیں بیس رکعتیں پڑھاتے تھے، لیکن مولانا وحید الزمان صاحب نے ان لفظوں کا یہ ترجمہ کیا ہے کہ وہ لوگوں کے ساتھ بیس راتوں تک نماز پڑھا کرتے تھے، اور [عَشْرِينَ رَكْعَةً] کا ”بیس راتوں تک“ ترجمہ کر کے ممکن ہے کہ علامہ صاحب نے اپنے ہم خیال لوگوں کو مطمئن یا خوش کر لیا ہو لیکن ترجمانی کے پردہ میں حدیث کو باز سچے اطفال بنا کر خیانت اور دھاندلی کا ایسا ارتکاب کیا ہے کہ اہل علم کو ہرگز زیب نہیں دیتا۔

اختلافی مسائل میں اپنے موقف کو درست منوانے کے لیے احادیث میں کتر بیونت کر جانا اہل علم کا شیوہ نہیں۔ وَاللَّهُ أَعْلَمُ“

اب استفسار یہ ہے کہ سنن ابی داؤد کے نسخے میں الفاظ [عَشْرِينَ رَكْعَةً] صحیح ہیں یا [لَيْلَةً] اور یہ کتر بیونت کس زمانہ میں ہوئی؟ اور اس کا بانی کون ہے؟

[آپ کا خادم علی محمد، خطیب جامع مسجد الحمدیث مداد، ڈاک خانہ خاص براستہ چنڈیالہ شیرخان، ضلع و تحصیل شیخوپورہ]

مدیر الاعتصام کا نوٹ:

اس پر الاعتصام کے اس وقت کے مدیر اور معروف مفسر مولانا حافظ صلاح الدین صاحب یوسف رحمۃ اللہ علیہ نے یہ نوٹ لکھا:

”یہ عریضہ پڑھ کر سخت تعجب ہوا کہ اصل عربی نسخے میں تو ان حضرات نے تحریف کی تھی، اب بنائے فاسد علی الفاسد کے مطابق ایک بریلوی ناشر نے اس تحریف کو اردو میں منتقل کر کے اور اس پر مذکورہ حاشیہ آرائی کر کے [نالے چورنالے چتر] (چوری اور سینہ زوری) کا کردار ادا کیا ہے، یعنی تحریف کا کردار ادا کرنے والے خود ہیں لیکن اسے الحمدیث مترجم مولانا وحید الزمان خان مرحوم کے سرمنڈھ دیا ہے جنہوں نے بالکل صحیح ترجمہ کیا ہے۔“

﴿إِنَّا لِلَّهِ وَإِنَّا إِلَيْهِ رَاجِعُونَ﴾

بہر حال عریضہ نگار کے اسی سوال کہ ابوداؤد میں یہ تحریف کیوں؟ کب؟ اور کیسے ہوئی؟ کے جواب میں ہم مولانا سلطان محمود صاحب رحمۃ اللہ علیہ کا فاضلانہ مقالہ شائع کر رہے ہیں جس میں ابوداؤد کے نسخے میں مذکورہ تحریف کا جائزہ لیا گیا ہے، یہ مقالہ نعم الشھو وعلی تحریف الغالین فی سنن ابی داؤد کے نام سے کئی سال قبل پمفلٹ کی صورت میں شائع ہوا تھا، اسے ضرورت مذکورہ کے تحت اب دوبارہ [الاعتصام] میں شائع کیا جا رہا ہے جس سے مذکورہ سوال کا جواب سامنے آجاتا ہے [وَهُوَ هَذَا] (ص، ی)۔“

اس ادارتی نوٹ کے بعد محدث جلال پوریؒ کا رسالہ نقل کیا ہے جس کا ضروری حصہ افادہ عام کے لیے ہم یہاں پیش کر رہے ہیں۔



﴿ایک محققانہ مقالہ﴾

شیخ الحدیث مولانا سلطان محمود صاحب محدث جلالپوری رحمۃ اللہ علیہ کا

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَحْدَهُ وَ الصَّلٰوةُ عَلٰی مَنْ لَا نَبِیَّ بَعْدَهُ

ایک پانچ ورثی رسالہ بعنوان ”غیر مقلدین کے سفید جھوٹ کی حقیقت“ نظر سے گزرا جس کا خلاصہ یہ ہے کہ تراویح میں رکعات ہیں آٹھ نہیں، جس میں مصنف نے بہت سی غیر ذمہ داری کی باتیں لکھی ہیں لیکن انکے جواب کی ضرورت نہیں کیونکہ یہ مسئلہ صدیوں سے علماء کے مابین موضوع بحث رہ چکا ہے اور اس پر فریقین کی طرف سے اس قدر لکھا جا چکا ہے کہ اب مزید لکھنا ایک چھیڑ خانی اور بحث برائے بحث کے علاوہ کچھ نہیں، البتہ صرف ایک بات ایسی نظر سے گزری جو نئی ہے اور خطرہ ہے کہ اس سے نئے نئے فتنے جنم لیں گے، اس لیے ضروری سمجھتا ہوں کہ علماء اسلام کو اس پر توجہ دلائی جائے تاکہ آئندہ کے لیے اس قسم کی ناپاک تحریفوں کو دینی دفاتر میں راہ پانے سے روکا جاسکے، اور وہ بات یہ ہے کہ رسالہ مذکورہ کے صفحہ: (۵) پر ابو داؤد کے حوالے سے ایک حدیث کے الفاظ یوں نقل کیے گئے ہیں:

((عَنِ الْحَسَنِ أَنَّ عُمَرَ بْنَ الْخَطَّابِ رضی اللہ عنہ جَمَعَ النَّاسَ عَلٰی اَبِيْ بِن

كَعْبٍ فَكَانَ يُصَلِّيْ لَهُمْ عِشْرِيْنَ رَكْعَةً)) ﴿۱﴾

”حضرت حسن بصری رضی اللہ عنہ بیان کرتے ہیں کہ حضرت عمر بن خطاب رضی اللہ عنہ نے

لوگوں کو حضرت اُبی بن کعب رضی اللہ عنہ کی امامت پر اکٹھے کیا اور وہ لوگوں کو بیس

رکعتیں پڑھاتے تھے۔“

یہ ہے مصنف رسالہ کی عبارت، اس میں خط کشیدہ لفظ یعنی [رَكْعَةً] غلط ہے، صحیح لفظ

﴿۱﴾ بحوالہ ہفت روزہ الاسلام لاہور جلد ۱۶ شمارہ ۴۲ بابت ۱۸ شعبان ۱۴۱۰ھ بمطابق ۱۶ مارچ ۱۹۹۰ء۔

[لَيْلَةً] ہے، یعنی ابو داؤد کی حدیث کے اصل الفاظ یوں ہیں :

((عَنِ الْحَسَنِ أَنَّ عَمَرَ بْنَ الْخَطَّابِ رضي الله عنه جَمَعَ النَّاسَ عَلَى أَبِي بِنِ كَعْبٍ فَكَانَ يُصَلِّي لَهُمْ عِشْرِينَ لَيْلَةً وَلَا يَقْنُتُ بِهِمْ إِلَّا فِي النَّصْفِ الْبَاقِي، فَإِذَا كَانَتِ الْعِشْرُ الْأَوَاخِرُ تَخَلَّفَ فَصَلَّى فِي بَيْتِهِ فَكَانُوا يَقُولُونَ أَبَقَ أَبِي))

”حضرت حسن بصری رضي الله عنه بیان کرتے ہیں کہ حضرت عمر رضي الله عنه نے لوگوں کو حضرت ابی بن کعب رضي الله عنه کی امامت پر اکٹھے کیا، وہ لوگوں کو بیس راتیں تراویح پڑھاتے تھے اور نصفِ ثانی کے سوا دعائے قنوت نہیں کرتے تھے۔ جب آخری عشرہ آتا تو جماعت کرانا چھوڑ دیتے اور اپنے گھر میں نماز پڑھتے اور لوگ کہتے کہ ابی رضي الله عنه بھاگ گئے ہیں۔“

یہ ہیں حدیث کے اصل الفاظ جن میں بیس راتوں کا ذکر ہے نہ کہ بیس رکعتوں کا اور ظاہر ہے کہ [لَيْلَةً] کی بجائے [رَكْعَةً] کا لفظ لانا اور اسے بیس تراویح کے ثبوت کے لیے مستدل بنانا ایک اہم دینی کتاب میں شرمناک تحریف ہے۔ اگر سوال پیدا ہو کہ جب [لَيْلَةً] کی بجائے [رَكْعَةً] بعض مطبوعہ نسخوں میں موجود ہے تو پھر اسے تحریف کیوں کہا جائے؟ تو جواباً عرض ہے کہ جن نسخوں میں لفظ [رَكْعَةً] موجود ہے، اُن کی حقیقت بعد میں بیان کی جائے گی، اُس سے پہلے وہ شواہد دیکھ لیے جائیں جو تحریف پر دلالت کرتے ہیں اور وہ کئی امور ہیں :

① پہلی شہادت :

۱۳۱۸ھ تک ابو داؤد کے جتنے نسخے ہندوستان میں طبع ہوئے ان سب میں [لَيْلَةً] کا لفظ ہی مطبوع ہے، کہیں بھی [رَكْعَةً] والے نسخے کا اشارہ نہیں اور اسی طرح بیرون ہند آج تک جہاں بھی یہ کتاب طبع ہوئی ان تمام مطبوعہ نسخوں میں لفظ [لَيْلَةً] ہی مرقوم ہے کہیں بھی

رَكْعَةً] کا اشارہ تک نہیں ہے، سوائے ان دو تین نسخوں کے جن کو دیوبندی ناشرین نے طبع کرایا جن کا ذکر بعد میں آئے گا۔

② دوسری شہادت:

جن اسلافِ آئمہ و علماء نے سنن ابی داؤد کے حوالے سے یہی حدیث نقل فرمائی، ان سب نے [كَيْلَةً] کا لفظ نقل کیا، کسی نے بھی [رَكْعَةً] کے نسخہ کا صراحتاً یا اشارۃً ذکر نہیں کیا، ملاحظہ ہو [مشکوٰۃ المصابیح، باب القنوت، فصل ثالث] کی پہلی حدیث، جس کو صاحبِ مشکوٰۃ نے یوں نقل کیا ہے :

((عَنِ الْحَسَنِ أَنَّ عُمَرَ بْنَ الْخَطَّابِ رضي الله عنه جَمَعَ النَّاسَ عَلَى أَبِي بِنِ كَعْبٍ فَكَانَ يُصَلِّي بِهِمْ عَشْرِينَ كَيْلَةً وَلَا يَقْنُتُ بِهِمْ إِلَّا فِي النِّصْفِ الْبَاقِي، فَإِذَا كَانَ الْعَشْرُ الْأَوَاخِرُ تَخَلَّفَ فَصَلَّى فِي بَيْتِهِ فَكَانُوا يَقُولُونَ: أَبَقَ أَبِي)) ❖

”حضرت حسن بصری رضي الله عنه بیان کرتے ہیں کہ حضرت عمر فاروق رضي الله عنه نے لوگوں کو حضرت ابی رضي الله عنه کی اقتداء میں نماز پڑھنے پر جمع کیا، وہ لوگوں کو بیس راتیں نماز پڑھاتے اور صرف نصفِ ثانی میں ہی دعاءِ قنوت کرتے تھے اور جب عشرۂ اخیر آتا تو جماعت کرانا چھوڑ دیتے اور اپنے گھر میں نماز پڑھتے اور لوگ کہتے کہ ابی رضي الله عنه بھاگ گئے ہیں۔“

اسی طرح نصب الراية للامام للزيلعي الحنفی میں ہے :

(وَلِلشَّافِعِيِّ فِي تَخْصِيصِهِمُ الْقُنُوتَ بِالنِّصْفِ الْأَخِيرِ مِنْ رَمَضَانَ حَدِيثَانِ: الْأَوَّلُ أَخْرَجَهُ أَبُو دَاوُدَ عَنِ الْحَسَنِ ((أَنَّ عُمَرَ بْنَ الْخَطَّابِ رضي الله عنه جَمَعَ النَّاسَ عَلَى أَبِي بِنِ كَعْبٍ فَكَانَ يُصَلِّي بِهِمْ

عِشْرِينَ لَيْلَةً.....الْحَدِيثُ ﴿١﴾

”شافعیہ کے پاس دعاء قنوت کو رمضان شریف کے نصف ثانی کے ساتھ خاص کرنے کی دو دلیلیں ہیں: پہلی دلیل ابو داؤد میں ہے، حضرت حسن بصری رضی اللہ عنہ بیان کرتے ہیں کہ حضرت عمر رضی اللہ عنہ نے لوگوں کو حضرت ابی رضی اللہ عنہ کی امامت میں نماز تراویح پڑھنے پر جمع کیا اور وہ لوگوں کو بیس راتیں نماز پڑھاتے تھے... الخ“۔

نیز مختصر سنن ابی داؤد للحافظ المنذری میں ہے :

((وَعَنْ الْحَسَنِ (وَهُوَ الْبَصْرِيُّ) أَنَّ عُمَرَ بْنَ الْخَطَّابِ رضی اللہ عنہ جَمَعَ النَّاسَ

عَلَى أَبِي بَنِي كَعْبٍ فَكَانَ يُصَلِّي لَهُمْ عِشْرِينَ لَيْلَةً... الخ)) ﴿٢﴾

”اور حضرت حسن بصری رضی اللہ عنہ بیان کرتے ہیں کہ حضرت عمر رضی اللہ عنہ نے لوگوں کو حضرت ابی بن کعب رضی اللہ عنہ کی اقتداء میں نماز پڑھنے پر جمع کیا تو وہ انہیں بیس راتیں نماز پڑھاتے تھے“۔

معلوم ہونا چاہیے کہ مختصر سنن ابی داؤد امام منذری کی کتاب ہے جس میں امام موصوف نے سنن ابی داؤد کی تلخیص فرمائی ہے یعنی ابو داؤد کے متون حدیث کو بحذف اسانید ذکر فرمایا ہے۔ ان تینوں بزرگوں کی کتب سے منقولہ عبارات سے واضح ہو جاتا ہے کہ اصل حدیث میں [لَيْلَةً] ہی ہے اور انہوں نے یا ان کے علاوہ کسی دوسرے بزرگ نے کہیں بھی لفظ [رَكْعَةً] کا اشارہ نہیں کیا، اسی قسم کے حوالے بہت سے دیئے جاسکتے ہیں لیکن اختصار کے لیے انہی پر اکتفاء کیا جاتا ہے۔

﴿٣﴾ تیسری شہادت :

امام بیہقی رحمۃ اللہ علیہ نے اس حدیث کو امام ابو داؤد رحمۃ اللہ علیہ ہی کے واسطے سے اپنی کتاب

﴿١﴾ نصب الراية، جلد ثانی (ص: ۱۶۶)

﴿٢﴾ مختصر سنن ابی داؤد للحافظ المنذری، جلد ثانی (ص: ۱۲۵)

السنن الكبرى میں مسند اورایت کیا ہے جس کے الفاظ یہ ہیں :

((اُنْبَانَا أَبُو عَلِيٍّ الرَّوْذِيُّ اَنَا أَبُو بَكْرٍ بِنِ دَاسَةَ نُنَّا أَبُو دَاوُدَ نُنَّا شُجَاعُ بِنُ مُحَمَّدٍ نُنَّا هَشِيمٌ اَنَا يُونُسُ بِنُ عُبَيْدٍ عَنِ الْحَسَنِ اَنَّ عُمَرَ بِنَ الْخَطَّابِ رَضِيَ اللهُ عَنْهُ جَمَعَ النَّاسَ عَلَيَّ اَبِي بِنِ كَعْبٍ ، فَكَانَ يُصَلِّي بِهِمْ عَشْرِينَ لَيْلَةً وَلَا يَقْنُتُ بِهِمْ اِلَّا فِي النِّصْفِ الْبَاقِي فَاِذَا كَانَتِ الْعَشْرُ الْاَوَاخِرُ تَخَلَّفَ فَصَلَّى فِي بَيْتِهِ فَكَانُوا يَقُولُونَ: اَبَقَ اَبِيٌّ)) ﴿١﴾

”ہمیں خبردی ابوعلیٰ روزباری نے، ہمیں خبردی ابو بکر بن داسہ نے، ہمیں حدیث بیان کی ابو داؤد نے، ہمیں حدیث بیان کی شجاع بن مخلد نے، ہمیں حدیث بیان کی ہشیم نے، ہمیں خبردی یونس بن عبید نے اور بتایا کہ حضرت حسن بصری رضی اللہ عنہ بیان کرتے ہیں کہ حضرت عمر فاروق رضی اللہ عنہ نے لوگوں کو حضرت ابی بنی اللہ کی اقتداء میں نماز تراویح پراکٹھے کیا، وہ انہیں بیس راتیں نماز پڑھاتے تھے اور صرف نصف آخر میں دعاء قنوت کرتے تھے، جب عشرہ اخیر آتا تو جماعت کروانا بند کر دیتے اور اپنے گھر میں نماز پڑھتے اور لوگ کہتے کہ ابی بنی اللہ بھاگ گئے ہیں۔“

﴿٢﴾ چوتھی شہادت :

روایت مذکورہ کے چوتھے جملے یعنی ((فَاِذَا كَانَتِ الْعَشْرُ الْاَوَاخِرُ تَخَلَّفَ)) کا آغاز فائے تفریع و ترتیب سے ہے اور ظاہر ہے کہ یہ جملہ دوسرے جملے یعنی ((فَكَانَ يُصَلِّي بِهِمْ عَشْرِينَ لَيْلَةً)) پر مرتب ہے اور یہ ترتیب اس وقت صحیح ہو سکتی ہے جب اس جملہ میں لفظ [لَيْلَةً] ہی ہو، اگر اس جملہ میں لفظ [رَكْعَةً] ہو تو پھر ترتیب اور تفریع صحیح نہیں رہتے اور باوجود فائے تفریعیہ کے یہ عبارت بے جوڑی بن جاتی ہے [كَمَا لَا يَخْفَى عَلَيَّ مَنْ لَهُ اَدْنَى مُمَارَسَةٍ بِالْعَرَبِيَّةِ]

﴿١﴾ السنن الكبرى، جلد ثانی (ص ۲۹۸)

⑤ پانچویں شہادت :

مولانا خلیل احمد صاحب حنفی سہارن پوری نے اپنی مشہور کتاب بذل المجہود فی حلّ ابی داؤد میں اس حدیث کو جب بغرض شرح لکھا ہے تو لفظ [لَيْلَةٌ] ہی کو ذکر کیا ہے اور اسی پر اپنی شرح کی بنیاد رکھی ہے، ان کی عبارت یہ ہے:

((فَكَانَ أَبِي يُصَلِّي لَهُمْ عَشْرِينَ لَيْلَةً وَلَا يَفْنُتُ بِهِمْ إِلَّا فِي النَّصْفِ الْبَاقِي)) (الظَّاهِرُ أَنَّ الْمُرَادَ مِنَ الْبَاقِي الْعُشْرُ الْأَوْسَطُ كَأَنَّهُ لَا يَفْنُتُ إِلَّا فِي الْعَشْرَةِ الثَّانِيَةِ وَأَمَّا الْعَشْرَةُ الثَّلَاثَةُ فَيَتَخَلَّفُ فِيهَا فِي بَيْتِهِ وَيَتَفَرَّدُ عَنِ النَّاسِ فَإِذَا كَانَتِ الْعُشْرُ الْأَوَّخِرُ تَخَلَّفَ أَبِي عَنِ الْمَسْجِدِ فَصَلَّى فِي بَيْتِهِ وَكَانُوا أَيُّ النَّاسِ يَقُولُونَ أَبَى أَيُّ فَوْ فَهَرَبَ أَبِي))

”حضرت ابی ذرؓ لوگوں کو بیس راتیں نماز پڑھاتے اور دعائے قنوت صرف نصفِ اخیر میں ہی کرتے تھے۔ بظاہر معلوم ہوتا ہے کہ نصفِ اخیر [یا نصفِ باقی] سے مراد عشرہ وسطیٰ ہے گویا وہ صرف عشرہ وسطیٰ میں دعائے قنوت کرتے تھے، رہا عشرہ اخیرہ تو اس میں وہ جماعت کرانا ہی چھوڑ جاتے تھے اور لوگوں سے الگ تھلگ اپنے گھر میں اکیلے نماز پڑھتے تھے، جب عشرہ اخیرہ آتا تو وہ مسجد سے الگ ہو جاتے اور اپنے گھر میں تراویح پڑھتے تو لوگ کہتے کہ ابی ذرؓ بھاگ گئے ہیں۔“

اس عبارت سے واضح ہے کہ مولانا نے دوسرے علماء کے خلاف نصفِ باقی سے بیس راتوں کا آخری نصف یعنی درمیانہ عشرہ مراد لیا ہے حالانکہ باقی علماء نے بالخصوص شوافع نے نصفِ الباقی سے رمضان کا آخری نصف مراد لیا ہے اور مولانا کا یہ مراد لینا تب صحیح ہو سکتا ہے کہ جب لفظ [عَشْرِينَ لَيْلَةً] کا ہو، اگر لفظ [عَشْرِينَ رَكْعَةً] کا ہو تو پھر اس کا نصفِ باقی تو آخری دس رکعتیں ہوں گی نہ کہ رمضان کا درمیانہ عشرہ اور غالباً مولانا نے یہ تو جیہہ اس لیے کی ہے کہ شوافع کا مذہب ہے کہ قنوت الوتر رمضان کے نصفِ آخر کے ساتھ خاص ہے، اور وہ لوگ اس حدیث سے

استدلال کرتے ہیں، اب اس توجیہہ سے یہ حدیث ان کا مستدل نہیں بن سکتے گی، بہر حال اس کی توجیہہ کچھ بھی کیوں نہ ہو، مولانا نے اس لفظ کو [عَشْرِينَ كَيْلَةً] ہی قرار دیا ہے [رَكْعَةً] نہیں۔

پھر یہ بات بھی زیر غور رہنی چاہئے کہ امام ابو داؤد رحمۃ اللہ علیہ کی سنن کے نسخہ جات جو آپ کے شاگردوں نے آپ سے نقل کیے، متعدد ہیں جن میں سے زیادہ متعارف تین ہیں، ابو علی رحمۃ اللہ علیہ کا نسخہ جو ہمارے بلاد میں مطبوع ہے اور ابن داسہ رحمۃ اللہ علیہ کا، اور ابن الأعرابی رحمۃ اللہ علیہ کا، ان نسخوں میں اختلافات ہیں، کہیں اختلافات لفظی اور کہیں الفاظ کی کمی بیشی یا روایات کی کمی زیادتی، اور ان اختلافات نسخ کو بالعموم شرح نے بیان کر دیا ہے اور خصوصاً مولانا خلیل احمد صاحب نے بھی، جیسا کہ انہوں نے حضرت علی رضی اللہ عنہ کی تحت المسرّة والی حدیث کو ابن الأعرابی کے نسخہ سے نقل فرمایا ہے، ان کی عبارت یہ ہے:

(وَاعْلَمَ أَنَّهُ كَتَبَ هَهُنَا عَلَى الْحَاشِيَةِ أَحَادِيثَ مِنْ رِوَايَةِ ابْنِ الْأَعْرَابِيِّ
فَيَنَاسِبُ لَنَا أَنْ نَذْكُرَهَا: ثَنَا مُحَمَّدُ بْنُ مَحْبُوبِ الْبَنَانِيِّ بَنُو نَيْنِ أَبُو عَبْدِ
اللَّهِ الْبَصْرِيُّ قَالَ ثَنَا حَفْصُ بْنُ غِيَاثٍ عَنْ عَبْدِ الرَّحْمَنِ بْنِ إِسْحَاقَ
الْوَاسِطِيِّ أَبُو شَيْبَةَ ضَعِيفٌ عَنْ زِيَادِ بْنِ زَيْدِ السُّوَائِيِّ الْأَعْصَمِ
بِمُهْمَلَتَيْنِ الْكُوفِيِّ مَجْهُولٌ عَنْ أَبِي جُحَيْفَةَ وَهَبِ بْنِ عَبْدِ اللَّهِ
السُّوَائِيِّ بِضَمِّ الْمُهْمَلَةِ وَالْمَدِّ يَكْنِيهِ صَحَابِيُّ مَعْرُوفٌ صَحَبَ عَلِيًّا
رضی اللہ عنہ، أَنَّ عَلِيًّا رضی اللہ عنہ قَالَ: ((مِنَ السُّنَّةِ وَضَعُ الْكَفِّ عَلَى الْكَفِّ فِي
الصَّلَاةِ تَحْتَ السُّرَّةِ)) رَوَاهُ أَحْمَدُ وَأَبُو دَاوُدَ وَقَالَ الشُّوْكَانِيُّ:
الْحَدِيثُ ثَابِتٌ فِي بَعْضِ نُسَخِ أَبِي دَاوُدَ وَهِيَ نُسْخَةُ ابْنِ الْأَعْرَابِيِّ
وَلَمْ يُوجَدْ فِي غَيْرِهَا..... الخ) ﴿۱﴾

”اور یہ بات بھی علم میں رہے کہ انہوں نے حاشیہ میں اس مقام پر ابن

الأعرابی سے کئی احادیث لکھی ہیں۔“

اس کے بعد رواۃ اسناد کے اسماء اور انکے صحیح ضبط و تلفظ کے بعد کہتے ہیں:
حضرت علیؓ نے فرمایا: ”سنت یہ ہے کہ دائیں ہتھیلی کو بائیں ہتھیلی کے اوپر،
ناف کے نیچے باندھا جائے۔“

اس حدیث کو امام احمدؒ و ابو داؤدؒ نے روایت کیا ہے، امام شوکانیؒ کہتے ہیں کہ یہ حدیث
ابو داؤد کے بعض نسخوں میں موجود ہے، یعنی ابن الأعرابی کے نسخہ میں موجود ہے اور اسکے علاوہ
دوسرے کسی نسخہ میں نہیں ہے۔“

ملاحظہ:

یہاں یہ بات ملاحظہ ہو کہ کس طرح مولانا نے اس مقام پر دوسرے نسخے کی روایت
اس جگہ بیان فرما کر اس کی شرح بھی کر دی اور اپنے دلائل متعلقہ تحت السمرۃ میں اس کو بھی پیش
کر دیا، اب اگر حضرت ابی بنیؓ کی حدیث میں بھی نسخوں کا اختلاف ہوتا اور کہیں بھی لفظ
[رُكْعَةٌ] کا وجود ہوتا تو مولانا اپنے استدلال کی خاطر اس کا ذکر فرماتے اور اپنے مستدلّات میں
ایک دلیل بڑھا لیتے، حالانکہ بیس (۲۰) رکعات ثابت کرنے کے لیے انہوں نے علامہ نیوی کی
کتاب آثار السنن میں سے وہ روایتیں بھی نقل کر دیں جن کے جوابات کئی بار علمائے حدیث دے
چکے ہیں لیکن اس روایت کے بارے میں اشارہ تک نہیں فرمایا۔ ان مذکورہ بالا شواہد سے واضح ہو
جاتا ہے کہ اصل لفظ [عِشْرِينَ كَيْلَةً] ہی ہے اور اس کو [عِشْرِينَ رُكْعَةً] ماننا تحریف ہے۔
یہ تحریف کب ہوئی؟ کس نے کی؟ اور کیوں کی؟:

ہم پہلے واضح کر چکے ہیں کہ ہند میں ۱۳۱۸ھ تک جتنے نسخے سنن ابی داؤد کے
مطبوع ہوئے ان سب کے سب میں [عِشْرِينَ كَيْلَةً] ہی مطبوع ہے اور کسی قسم کا کوئی اشارہ
نسخوں کے اختلاف کا نہیں ہے، البتہ جب مولانا محمود حسنؒ کے حواشی کے ساتھ سنن ابی
داؤد کو چھپوایا گیا تو ناشرین نے خود یا کسی کے مشورہ سے متن میں [كَيْلَةً] اور اس کے اوپر [ن]

کا نشان دے کر حاشیہ پر [رُكْعَةً] لکھ دیا، اس کے بعد جب مولانا فخر الحسنؒ کے حواشی کے ساتھ طبع کرایا گیا تو اس کے متن میں [رُكْعَةً] لکھا اور اس کے اوپر [ن] کا نشان دے کر حاشیہ پر [لَيْلَةً] لکھ دیا تا کہ یہ تاثر عام ہو جائے کہ یہاں نسخوں کا اختلاف ہے، اسی طرح بذل الجھود کے ساتھ سنن ابی داؤد کی طبع کے وقت متن میں [لَيْلَةً] لکھا اور اوپر [ن] کا نشان دے کر حاشیہ پر [رُكْعَةً] لکھا، اور اس کے ساتھ یہ عبارت لکھ دی [كَذَا فِي نُسْخَةِ مَقْرُوَّةٍ عَلَى الشَّيْخِ مَوْلَانَا مُحَمَّدِ اسْحَاقِ رَضِيَ اللهُ عَنْهُ] بغیر اس وضاحت کے کہ یہ عبارت کس کی ہے؟ اس نسخہ کو کس نے دیکھا تھا؟ اور کہاں دیکھا تھا؟ اور اب وہ نسخہ کہاں ہے؟ یاد رہے کہ یہ عبارت مولانا کی شرح کی عبارت میں نہیں بلکہ اصل کتاب یعنی سنن ابی داؤد کے حاشیہ پر لکھی گئی ہے، پس یہ عبارت مجہول القائل ہونے کی بناء پر ناقابلِ اعتماد ہے۔ اب ظاہر ہے کہ اس پوری کی پوری کاروائی سے یہ تاثر دینا مقصود تھا کہ سنن ابی داؤد کے بعض نسخوں میں [عَشْرِينَ رُكْعَةً] موجود ہے تا کہ اس حدیث کو بیس (۲۰) رکعات تراویح کے ثبوت میں پیش کیا جاسکے، لیکن شواہد کے ہوتے ہوئے اس کاروائی کو ایک قسم کی تدلیس اور تلمیس نہ سمجھا جائے تو کیا کہا جائے؟

اگر کوئی کم فہم یہ شبہ پیدا کرنے کی کوشش کرے کہ کیا یہ ہو سکتا ہے کہ ایسے علماء کے نام پر اور انکے حواشی کے ساتھ کتابیں چھپوائی جائیں اور ان کتابوں میں ایسی تحریف کی جائے اور وہ خود یا ان کے شاگرد جو بڑے بڑے علماء ہیں اس پر خاموش رہیں، یہ کیسے ممکن ہے؟ تو انہیں معلوم ہونا چاہئے کہ یہ ممکن اور ناممکن کی بحث بے فائدہ ہے، دنیا میں اس سے بڑی اُن ہونی باتیں ہو چکیں اور آج تک موجود ہیں اور کسی کو بھی سوائے زبانی باتوں کے ان کی اصلاح کی توفیق نہیں ملی۔

کتاب اللہ میں تحریف و اضافہ:

حضرت مولانا محمود الحسنؒ صاحب سے کون واقف نہیں اور ان کی کتاب ایضاح الادلہ کو کون نہیں جانتا جو مولانا نے ایک الحمدیث عالم کے جواب میں لکھی جبکہ اس عالم نے ردِّ تقلید پر آیت ﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ﴾

وَالْيَوْمَ الْآخِرِ ذَلِكُمْ خَيْرٌ وَأَحْسَنُ تَأْوِيلًا ﴿٥﴾ سے استدلال کیا تو مولانا نے اس کا جواب دیا اور اپنے خیال میں اس کے جواب میں ایک آیت بھی لکھ دی اور اسی اپنی پیش کردہ آیت کو مستدل بنایا لیکن اس آیت کا کلام مجید میں کہیں بھی وجود نہیں، چنانچہ وہ لکھتے ہیں:

”اب اس سے صاف ظاہر ہے کہ فی الحقیقت حکم تو حکم خداوندی ہے اور منصب حکومت انبیائے کرام ﷺ و امام و قاضی و آئمہ مجتہدین یا دیگر اولوالامر عطاءے خداوند متعال بعینہ اس طرح پر ہوگا جیسے منصب حکم حکام ماتحت کے حق میں عطاءے حکام بالادست ہوتا ہے اور جیسے اطاعت حکام ماتحت سراسر اطاعت حکام بالادست سمجھی جاتی ہے اسی طرح پر اطاعت انبیائے کرام ﷺ و جملہ اولی الامر بعینہ اطاعت خداوند جل جلالہ خیال کی جائے گی اور متبعین انبیائے کرام ﷺ اور دیگر اولی امر کو خارج از اطاعت خداوندی سمجھنا ایسا ہوگا جیسا متبعین احکام حکام ماتحت کو کوئی کم فہم خارج از اطاعت حکام بالادست کہنے لگے، یہی وجہ ہے کہ یہ ارشاد ہوا:

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ (وَأُولَى الْأَمْرِ مِنْكُمْ)

ظاہر ہے کہ اولی الامر سے مراد اس آیت میں سوائے انبیاء کرام ﷺ اور کوئی ہیں، سو دیکھیے اس آیت سے صاف ظاہر ہے کہ حضرات انبیاء ﷺ و جملہ اولوالامر واجب الاتباع ہیں، آپ نے آیت: ﴿فَرُدُّوهُ إِلَى اللَّهِ وَالرَّسُولِ﴾ ان كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ﴿تو دیکھ لی اور آپ کو یہ اب تک معلوم نہ ہوا کہ جس قرآن کریم میں یہ آیت ہے، اسی قرآن میں آیت مذکورہ بالا معروضہ احقر بھی موجود ہے، عجب نہیں کہ آپ دونوں آیتوں کو حسب عادت متعارض سمجھ کر ایک کے نسخ اور دوسری کے منسوخ ہونے کا فتویٰ لگا لگیں۔“۔ انتہی۔ ﴿

سابقہ عبارت کو غور سے دیکھا جائے کہ مولانا مرحوم کس طرح اہلحدیث عالم کی پیش کردہ

﴿ابيضاح الادلة﴾ (ص ۹۷-۹۸) طبع دوم، قاسمی دیوبند ۱۳۳۳ھ۔ باہتمام مولانا حبیب الرحمن، توزیع فاروقی کتب خانہ، ملتان۔

آیت: ﴿فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ﴾ کے مقابلہ میں ایک دوسری آیت پیش کر رہے ہیں جس کے الفاظ یہ ہیں: ﴿فَإِنْ تَنَارَ غَتْمٌ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ (وَأُولِي الْأَمْرِ مِنْكُمْ) اور کس طرح اس الحمدیث عالم پر چھٹی کتے ہوئے فرماتے ہیں کہ وہ آیت تو دیکھ لی لیکن یہ دوسری آیت معروضہ احقر کا آپ کو اب تک پتہ نہیں چلا، اب سوال پیدا ہوتا ہے کہ یہ دوسری آیت جس کا تعارف مولانا ”آیت مذکورہ بالا معروضہ احقر“ کے الفاظ سے کر رہے ہیں، قرآن مجید کے کس پارہ میں ہے؟ یہ کتاب مولانا کے نام پر چھپی اور آپ کی زندگی میں کئی بار چھپی اور آپ کے شاگردوں نے جو بڑے بڑے علماء تھے دیکھی، کیا کسی کو توفیق ملی کہ اس کی اصلاح کرے، اگر یہ ناممکن سی بات وجود میں آسکتی ہے تو پھر اس قسم کی کسی بھی کوتاہی کو جو کسی سے بھی سرزد ہو، ناممکن نہیں کہا جاسکتا اور اس قسم کی کوتاہیوں کی کوئی توجیہ نہیں ہو سکتی سوائے اسکے کہ:

(الْعِصْمَةُ لِلَّهِ وَلِرَسُولِهِ ﷺ خَاصَّةً) ﴿۱﴾

مولانا موصوف کی زندگی میں یہ کتاب تین مرتبہ شائع ہوئی، پہلی بار ۱۲۹۹ھ میں اور دوسری مرتبہ اکتیس سال کے بعد ۱۳۳۰ھ میں اور اس کے بعد تیسری بار بھی اسے شائع کیا گیا اور پھر موصوف ۱۳۳۹ھ میں وفات پا گئے۔ چالیس سال کے اس طویل عرصہ میں موصوف کو یہ غلطی نظر نہیں آئی اور نہ ان کے کسی عقیدت مند اور مرید نے اس غلطی کو محسوس کیا۔ اور اس کی وجہ یہ تھی کہ موصوف کی نگاہ میں یہ غلطی ہی نہ تھی کیونکہ اندھی تقلید میں لت پت ہونے کی وجہ سے ان کے ذہن پر یہ آیت اسی طرح نقش تھی۔ ورنہ چالیس سال میں ایک بچہ پیدا ہو کر جوانی کی انتہاء تک پہنچ جاتا ہے اور زندگی کے مختلف تجربات اسے حاصل ہو جاتے ہیں۔ جامد تقلید کی بیماری نے ان حضرات کو اس حد تک اندھا کر رکھا تھا کہ استادوں، شاگردوں اور مریدوں میں سے کسی کو بھی یہ غلطی دکھائی نہ دی اور اس کا اعتراف کئی دیوبندیوں نے خود اپنی تحریروں کے ذریعے کیا ہے۔

﴿۱﴾ ہفت روزہ الاعتصام بابت ۲۳ ذوالقعدہ ۱۴۰۸ھ بمطابق ۸ جولائی ۱۹۸۸ء۔

ایک عرصہ کے بعد بعض حضرات نے کچھ ہمت کی اور اسے [افسوس ناک غلطی]، [سبقتِ قلم] اور [کاتب کی غلطی] قرار دیا۔ ﴿۱﴾ جبکہ درحقیقت یہ سہو و سبقتِ قلم نہیں نہ کاتب کی غلطی، اور اس کی دلیل اولہ کاملہ ص: ۱۸ پر خود ان کا اپنا کلام ہے۔

اسی طرح اس بات پر بعض دیگر گھر کی گواہیاں بھی موجود ہیں مثلاً:

مولانا عامر عثمانیؒ ”دیوبندی نے اپنے رسالہ تجلی میں اس تحریر پر جو تبصرہ فرمایا ہے وہ انہی کے الفاظ میں ملاحظہ فرمائیں:

”کتابت کی غلطی اس لیے نہیں کہی جاسکتی کہ حضرت شیخ الہند کا استدلال ہی اس نکلڑے پر قائم ہے جو اضافہ شدہ ہے اور آیت کا اسی اضافہ شدہ شکل کا قرآن میں موجود ہونا وہ شدہ و مد سے بیان فرما رہے ہیں۔ اولی الامر کے واجب الاتباع ہونے کا استنباط بھی اسی سے کر رہے ہیں اور حیرت درحیرت ہے کہ جس مقصد کیلئے اصل آیت نازل ہوئی تھی ان کے اضافہ کردہ فقرے اور اس سے استدلال نے اسے بالکل الٹ دیا ہے“۔ ﴿۲﴾

حکیم مولانا محمد اشرف صاحب سندھوؒ کی تحقیقات کا خلاصہ:

کتبِ حدیث میں تحریفات اور تغیر و تبدل کے سلسلہ میں ہی حکیم مولانا محمد اشرف صاحب سندھوؒ نے بھی اپنی کتاب نتائج التقلید میں بڑی تفصیل ذکر کی ہے، چنانچہ موصوف لکھتے ہیں:

① سنن ابی داؤد جیسی مشہور و معروف اور مستند درسی کتاب جو صحاح ستہ کا جزء شمار کی جاتی ہے، اس میں نماز تراویح باجماعت کا ابتدائی واقعہ بلفظ یوں مروی ہے:

((عَنِ الْحَسَنِ أَنَّ عُمَرَ بْنَ الْخَطَّابِ رضی اللہ عنہ جَمَعَ النَّاسَ عَلَى أَبِي بِنِ كَعْبٍ

﴿۱﴾ دیکھیے: ادلہ کاملہ (ص: ۱۸، ۱۹)، قرآن وحدیث میں تحریف (ص: ۷۰، ۷۱)۔
 ﴿۲﴾ تجلی دیوبند نومبر ۱۹۶۲ء ص: ۶۱، ۶۲ بحوالہ توضیح الکلام، ص: ۲۵۵، جلد اول۔ قرآن وحدیث میں تحریف (ص: ۷۳)۔

فَكَانَ يُصَلِّيْ بِهَمَّ عِشْرِيْنَ لَيْلَةً وَلَا يَقْنُتْ بِهَمَّ إِلَّا... (الْحَدِيثِ) ﴿۱﴾
 ”حضرت حسن بصری رضی اللہ عنہ بیان کرتے ہیں کہ حضرت عمر فاروق رضی اللہ عنہ نے
 لوگوں کو حضرت ابی بن کعب رضی اللہ عنہ کی امامت پر اکٹھے کیا، وہ انہیں بیس راتیں
 تراویح پڑھاتے اور دعائے قنوت نہیں کرتے تھے سوائے...“

الغرض دنیا بھر کے مطبوعہ اور قدیم قلمی نسخوں میں یہ حدیث [عِشْرِيْنَ لَيْلَةً] ہی کے لفظ سے
 منقول ہے، نہ صرف یہی بلکہ علامہ ولی الدین رضی اللہ عنہ جیسے مشہور محدث نے مشکوٰۃ المصابیح
 میں بھی یہ حدیث ابوداؤد کے نام سے [عِشْرِيْنَ لَيْلَةً] ہی کے لفظ سے نقل کی ہے، چنانچہ
 مشکوٰۃ شریف کے جمع قلمی اور تمام مطبوعہ نسخوں میں یہ حدیث اسی لفظ سے پائی جاتی ہے،
 ملاحظہ ہو: مشکوٰۃ مطبوعہ نور محمد حنفی نقشبندی (ص: ۱۱۴) باب قنوت فی الوتر، فصل
 ثالث، مرقاة المفاتیح شرح مشکوٰۃ المصابیح، مطبوعہ مصر (ص: ۱۶۷) فصل
 ثالث، اشعة اللمعات شرح المشکوٰۃ، باب قنوت فی الوتر، فصل ثالث۔
 اس تحریف کو لوگوں میں پہنچانے کے لیے اس حدیث پر کئی حملے کیے گئے:

پہلا حملہ:

(شیخ الہند) مولوی محمود الحسن صاحب نے سنن ابی داؤد مطبوعہ مجتہبائی دہلی کی تصحیح
 کرتے وقت اس حدیث کے متن میں تو لفظ [عِشْرِيْنَ لَيْلَةً] ہی رہنے دیا لیکن تصدیق و تائید
 حقیقت کے لیے [لَيْلَةً] پر نسخ کا نشان دے کر حاشیہ میں یوں لکھا: (رَكْعَةً) كَذَا فِي نُسْخَةٍ
 مَقْرُوءَةٍ عَلَى الشَّيْخِ مَوْلَانَا مُحَمَّدٍ اسْحَقَ رَحِمَهُ اللَّهُ تَعَالَى ﴿۲﴾

﴿۱﴾ سنن ابو داؤد، باب القنوت فی الوتر، مطبوعہ مصر، ابو داؤد، مطبوعہ قادری دہلی
 ۱۲۷۲ء جلد اول (ص: ۲۰۱)، ابو داؤد، مطبوعہ محمدی دہلی ۱۳۶۲ء جلد اول
 (ص: ۲۰۳)

﴿۲﴾ ابو داؤد، جلد اول (ص: ۲۱۹)

دوسرا حملہ :

مولوی خلیل احمد صاحب سہارن پوری نے شیخ الہند کی تصحیح کردہ ابوداؤد کو پسند کرتے ہوئے اپنی شرح بذل المجہود فی حل ابی داؤد اسی پر لکھی ہے، اور باب قنوت فی الوتر کی حدیث [عَشْرِينَ لَيْلَةً] کے متن اور حاشیہ کو اسی طرح بحال رکھتے ہوئے خاموشی اختیار کی ہے، یعنی متن ابو داؤد میں تو [عَشْرِينَ لَيْلَةً] ہی رکھا اور حاشیہ پر لکھ دیا [رَكْعَةً] كَذَا فِي نُسْخَةٍ مَقْرُورَةٍ عَلَى الشَّيْخِ مَوْلَانَا مُحَمَّدٍ اسْحَق رَحِمَهُ اللَّهُ تَعَالَى. ملاحظہ ہو: بذل المجہود (ص: ۳۶۸)، گویا آنے والی نسلوں کو دھوکا دیا ہے کہ سنن ابی داؤد میں [عَشْرِينَ لَيْلَةً] اور [عَشْرِينَ رَكْعَةً] دونوں طرح آیا ہے، حضرت شیخ محمد اسحاق محدث دہلوی کے درس پر افتراء کی حقیقت کو جاننے کے لیے حضرت شیخ کے خاص حنفی تلامذہ سے مولانا علی احمد صاحب سہارن پوری رحمۃ اللہ علیہ جو خاص طور پر حضرت شیخ کے درس کا حوالہ ذکر کرنے کے عادی ہیں، انکے حاشیہ کا دیکھ لینا ضروری ہے۔ چنانچہ صحیح بخاری، باب [إِذَا أَقِيمَتِ الصَّلَاةُ فَلَا صَلَاةَ إِلَّا الْمَكْتُوبَةَ] کے حاشیہ میں بغیر اپنی تحقیق کیے صرف حضرت شیخ الہند کے قول سے [إِلَّا رَكْعَتِي الْفَجْرِ] بیہقی کا حوالہ لکھا ہے، اگر سہارن پوری صاحب رحمۃ اللہ علیہ [رَكْعَةً] والے نسخہ کا ذکر درس شیخ میں سُن پاتے تو اپنے حاشیہ مشکوٰۃ یا حاشیہ بخاری میں ضرور ذکر کرتے۔

اور ایسے ہی حضرت شیخ کے دوسرے تلمیذ نواب قطب الدین صاحب نے بھی ”مظاہر الحق“ میں ذکر نہیں کیا، پھر شیخ کے قریب کے زمانہ میں دو حنفی بزرگوں کی تصحیح سے سنن ابی داؤد کے دو نسخے مطبوع ہیں، ایک قادری دہلوی اور دوسرے محمدی دہلوی تھے، ان میں بھی حنفی بزرگوں نے [رَكْعَةً] والے نسخہ کا ذکر نہیں کیا، جو اس امر کی مجسم دلیل ہے کہ یہ سب بعد کی ساخت پر داخت ہے۔

تیسرا حملہ:

مولوی فخر الحسنؒ اور فیض الحسنؒ صاحبان گنگوہی رکنِ رکین دیوبند دونوں باپ بیٹے نے ابو داؤد مطبوعہ مجیدی کانپور ۱۳۴۵ھ کی تصحیح اور حواشی لکھتے ہوئے [رُكْعَةٌ] کو متن حدیث میں لکھ کر اصل پر [نسخہ] کا نشان دیتے ہوئے حاشیہ میں [لَيْلَةٌ] کو نسخہ قرار دے دیا، ملاحظہ ہو ابو داؤد (ص: ۲۰۲) مع حاشیہ التعلیق المحمود، جلد اول، مطبوعہ مجیدی کانپور۔

چوتھا حملہ:

چوتھے شہسوار نے ابو داؤد مطبوعہ نو لکشور کی تصحیح کرتے ہوئے پہلے تینوں سے بڑھ چڑھ کر جو ہریوں دکھلائے کہ [عِشْرِينَ لَيْلَةً] کو متن حدیث میں ہی [عِشْرِينَ رُكْعَةً] کر دیا، ملاحظہ ہو ابو داؤد (ص: ۲۰۳) مطبوعہ نو لکشور۔

علامہ زلیعیؒ حنفی نے (نصب الراية ص: ۱۲۶، ج: ۲) میں، ابن نجیم حنفی نے (البحر الرائق ص: ۴۰، ج: ۲) میں، ابن ہمامؒ نے (فتح القدیر ص: ۳۷۵، ج: ۱) میں علامہ حلبیؒ نے (مستملی ص: ۴۱۶) میں اور مفتی احمد یار حنفی بریلوی نے (جاء الحق، ۲/۹۵) میں اسی ابو داؤد کے حوالے سے نقل کیا ہے، اور ان تمام نے عشرين لیلۃ کے الفاظ نقل کرتے ہوئے اس روایت کو ضعیف قرار دیا ہے۔ اسی طرح ابن ترکمانیؒ نے (الجواهر النقی ج: ۲، ص: ۴۹۸) میں اس روایت کے ضعیف و منقطع ہونے کی صراحت کی ہے۔

ملا علی قاری حنفی متوفی ۱۰۱۴ھ نے (مرقاۃ ص: ۱۸۴، ج: ۳) میں، شیخ عبدالحق محدث دہلوی نے (اشعة اللمعات ص: ۵۸۱، ج: ۱) میں اور مولوی قطب الدین دہلوی حنفی نے (مظاہر حق ص: ۴۱۶، ج: ۱) میں اس روایت کو ابو داؤد سے عشرين لیلۃ کے الفاظ سے ہی ذکر کیا ہے۔ (تحفہ حنفیہ ص: ۳۹)

یہاں تک تمام بحث کا دار و مدار سنن ابی داؤد کی روایت تھی اور اگر سنن ابی داؤد کی روایت کے علاوہ یہ مضمون کسی دوسری روایت میں وضاحت سے موجود ہو تو سنن ابی

داؤد کی اس روایت کا صحیح محل وقوع معلوم ہو جائے گا اور حقیقت یہ ہے کہ اس سلسلہ میں بالکل واضح اور صحیح روایت موجود ہے جو اس اختلاف کا دو ٹوک الفاظ میں فیصلہ کر دیتی ہے چنانچہ وہ روایت ملاحظہ فرمائیں:

(عَبْدُ الرَّزَّاقِ عَنْ مَعْمَرٍ عَنْ أَيُّوبَ عَنِ ابْنِ سِيرِينَ قَالَ: كَانَ أَبِي يَقُومُ لِلنَّاسِ عَلَى عَهْدِ عُمَرَ فِي رَمَضَانَ، فَإِذَا كَانَ النِّصْفُ جَهَرَ بِالْقُنُوتِ بَعْدَ الرَّكْعَةِ، فَإِذَا تَمَّتْ عِشْرُونَ لَيْلَةً أَنْصَرَفَ إِلَى أَهْلِهِ وَ قَامَ لِلنَّاسِ أَبُو حَلِيمَةَ مَعَاذَ الْقَارِيءِ وَ جَهَرَ بِالْقُنُوتِ فِي الْعَشْرِ الْأَوَاخِرِ، حَتَّى كَانُوا مِمَّا يَسْمَعُونَهُ يَقُولُ: اللَّهُمَّ فَحَطَّ الْمَطَرُ، فَيَقُولُونَ: آمِينَ، فَيَقُولُ: مَا أَسْرَعَ مَا تَقُولُونَ آمِينَ. دَعُونِي حَتَّى أَدْعُو)

”امام ابن سیرین رضی اللہ عنہ بیان کرتے ہیں کہ حضرت ابی بن کعب رضی اللہ عنہ حضرت عمر بن خطاب رضی اللہ عنہ کے دورِ خلافت میں رمضان المبارک کے مہینے میں لوگوں کی امامت کیا کرتے تھے اور جب نصف رمضان گزر جاتا تو وہ رکوع کے بعد قنوت جہر (بلند آواز) سے پڑھتے تھے۔ جب بیس راتیں (عشرون لیلۃ) گزر جاتیں تو وہ (ابی بن کعب رضی اللہ عنہ) اپنے گھر والوں کے ہاں چلے جاتے اور لوگوں کی امامت حضرت ابو حلیمہ معاذ القاری رضی اللہ عنہ کرواتے اور وہ آخری عشرہ میں قنوت جہر سے پڑھتے تھے۔ یہاں تک کہ مقتدی ان کی دعائیں سنتے تھے۔ وہ (حضرت ابو حلیمہ رضی اللہ عنہ) کہتے:

”اے اللہ! بارشیں نہ ہونے سے قحط سالی ہو گئی ہے.....“۔ اسی پر لوگ آمین کہہ دیتے تو حضرت ابو حلیمہ رضی اللہ عنہ ان سے کہتے: تم آمین کہنے میں بہت جلدی کرتے ہو مجھے چھوڑو تاکہ میں دعاء مکمل کر لیا کروں۔“ (اور بارش طلب کرنے کی دعاء کے بعد تم آمین کہو)۔ ﴿۱﴾

یہ حدیث اعلیٰ درجے کی صحیح حدیث ہے۔ امام عبد الرزاق کے استاد معمر بن راشد الازدی البصری ثقہ، ثبت اور فاضل ہیں اور کتبِ ستہ کے راوی ہیں اور ان کے استاد ایوب بن ابی تمیمہ کیسان السخنیانی بھی ثقہ، ثبت اور جتہ ہیں اور کتبِ ستہ کے راوی ہیں اور ان کے استاد محمد بن سیرین الانصاری البصری ثقہ، ثبت اور کبیر القدر [بڑے بزرگ] ہیں۔ آپ روایت بالمعنی کو تسلیم نہیں کرتے تھے۔ آپ ۱۰۰ھ میں فوت ہوئے اور اس وقت آپ کی عمر ۷۷ برس تھی۔ آپ ۳۳ھ میں حضرت عثمان بن عفان رضی اللہ عنہ کے دورِ حکومت میں پیدا ہوئے۔ ابو حلیمہ معاذ بن حارث بن الارقم الانصاری الخزرجی رضی اللہ عنہ صحابی ہیں اور انہیں قاری کہا جاتا تھا۔ ﴿۱﴾

یہ یومِ حرہ میں شہید ہوئے تھے۔ یومِ حرہ ۶۴ھ میں پیش آیا اور اس وقت ابن سیرین ۳۱ سال کے تھے تو اس طرح ان کی ملاقات ابو حلیمہ القاری سے ممکن ہے اور یہ حدیث متصل ہے۔

اس صحیح روایت سے ثابت ہوا کہ حضرت ابی بن کعب رضی اللہ عنہ بیس راتوں تک تراویح پڑھا کر اپنے گھر چلے جاتے اور بقیہ آخری عشرہ میں حضرت ابو حلیمہ معاذ القاری رضی اللہ عنہ لوگوں کی امامت فرمایا کرتے تھے۔ اس واضح حدیث سے ثابت ہو گیا کہ حدیث میں اصل الفاظ عشرين ليلة (بیس راتیں) ہی ہیں اور عشرين ركعة کے الفاظ بعض لوگوں کا وہم ہے یا بعض لوگ جان بوجھ کر اس علمی خیانت کے مرتکب ہوئے ہیں اور اپنے مسلک کو دھوکا و فراڈ سے ثابت کرنا چاہتے ہیں۔ نیز اس مفصل روایت سے یہ بھی ثابت ہو گیا کہ مولانا غلیل احمد سہارنپوریؒ نے ”بذل المجہود“ میں نصف الباقی کا جو مطلب بیان کیا ہے وہ بھی غلط ہے بلکہ نصف الباقی کا مطلب رمضان المبارک کا نصف ہے۔ ﴿۲﴾

﴿۲﴾ امام ابوداؤد رضی اللہ عنہ نے حضرت عبداللہ بن مسعود رضی اللہ عنہ سے مروی روایتِ عدمِ رفع الیدین پر

﴿۱﴾ الاصابہ ۴/۱۰۹، قرآن وحدیث میں تحریف (ص: ۲۳۰-۲۳۱)

﴿۲﴾ قرآن وحدیث میں تحریف (ص: ۲۳۸-۲۳۲)

جرح کرتے ہوئے کہا تھا:

(هَذَا حَدِيثٌ مُخْتَصَرٌ مِنْ حَدِيثِ طَوِيلٍ وَ لَيْسَ هُوَ بِصَحِيحٍ عَلَيَّ

هَذَا اللَّفْظِ) ﴿۱﴾

”یہ ایک طویل حدیث کا اختصار ہے اور یہ صحیح نہیں اس معنی پر (کہ دوبارہ

رفع الیدین نہ کرتے تھے)“

امام ابوداؤد رضی اللہ عنہ کی اس جرح کو ان کے حوالے سے صاحب مشکوٰۃ نے (ص: ۷۷)

پر، علامہ ابن عبد البر رضی اللہ عنہ نے (التمہید ص: ۲۲۰، ج: ۹) میں، حافظ ابن حجر رضی اللہ عنہ نے

(التلخیص ص: ۲۲۲، ج: ۱) میں اور علامہ شوکانی رضی اللہ عنہ نے (نیل الاوطار ص: ۱۸۷، ج: ۲)

میں نقل کیا ہے۔

محدث عظیم آبادیؒ نے (عون المعبود شرح سنن ابی داؤد ص: ۲۷۳، ج: ۱) میں

صراحت کی ہے کہ میرے پاس دو صحیح و معتبر قلمی نسخے ہیں جن میں یہ جرح موجود ہے، لیکن کتنے

ستم کی بات ہے کہ جب دیوبندی مکتب فکر کے محدث عظیم مولوی فخر الحسن گنگوہیؒ نے ابوداؤد کو

اپنی تصحیح سے شائع کیا تو اس جرح کو متن سے نکال دیا۔ ﴿۲﴾

حالانکہ مولوی محمود حسن خانؒ کی تصحیح سے جو ابوداؤد کا نسخہ شائع ہوا تھا اس کے صفحہ: ۱۱۶،

جلد اول کے حاشیہ پر نسخہ کی علامت دے کر لکھا ہوا تھا کہ ایک نسخہ میں یہ عبارت بھی موجود ہے

پھر مذکورہ تمام عبارت کو نقل کیا گیا ہے۔ ﴿۳﴾

﴿۳﴾ سنن ابی داؤد، کتاب الصلوٰۃ میں امام ابوداؤد نے ایک باب یوں ارقام فرمایا ہے:

[بَابُ مَنْ رَأَى الْقِرَاءَةَ إِذَا لَمْ يَجْهَرْ] ابو داؤد مطبوعہ دہلی ۱۳۶۴ھ۔ اور ایسے ہی

﴿۱﴾ ابو داؤد مع العون (۲۷۴/۱) ابو داؤد (۱۷۳/۱)، طبع حلب ۱۹۵۲ء

﴿۲﴾ ابو داؤد (ص: ۱۰۹)

﴿۳﴾ قرآن وحدیث میں تحریف (ص: ۲۲۲، ۲۲۳)

یہ باب ابو داؤد (ص: ۱۱۹) مطبوعہ قادری دہلی ۱۳۱۷ھ اور مطبوعہ مجیدی کانپور ۱۳۳۶ھ میں بھی انہی الفاظ سے مرقوم ہے۔ علاوہ ازیں قدیم قلمی نسخوں اور تمام ابوسو داؤد مطبوعہ مصر میں بلفظ مطبوع ہے، لیکن مطبع مجتہائی دہلی نے جب سنن ابی داؤد کی طباعت کا ارادہ کیا تو مولانا محمود الحسن صاحب کو صحیح کا ذمہ دار ٹھہرایا، شیخ الہند صاحب نے ابوسو داؤد مطبوعہ مجتہائی کی تصحیح کرتے ہوئے امام ابوداؤد کے قائم کردہ باب [مَنْ رَأَى الْقِرَاءَةَ إِذَا لَمْ يَجْهَرُ] کو متن سے خارج کر کے اپنا من گھڑت باب بالفاظ [مَنْ كَرِهَ الْقِرَاءَةَ بِفَاتِحَةِ الْكِتَابِ إِذَا جَهَرَ الْإِمَامُ] کو متن کتاب میں درج کر دیا، اور اس پر نسخہ کا نشان [ن] دے کر حاشیہ میں لکھ دیا کہ باب [مَنْ تَرَكَ الْقِرَاءَةَ فِيمَا جَهَرَ الْإِمَامُ] اور باب [مَنْ رَأَى الْقِرَاءَةَ إِذَا لَمْ يَجْهَرُ] یہ دونوں باب بھی میرے دونوں نسخوں میں مرقوم ہیں۔ ملاحظہ ہو: ابو داؤد، جلد اول (ص: ۱۲۷) مطبوعہ مجتہائی۔

مولانا خلیل احمد صاحب سہارن پوریؒ سے اس حیرت انگیز و تحیر خیز اضافہ و تحریف پر صبر نہ ہو سکا، چنانچہ اپنی تصحیح کردہ ابو داؤد پر حاشیہ لکھتے ہوئے فرماتے ہیں :

(بَابُ مَنْ كَرِهَ الْقِرَاءَةَ بِفَاتِحَةِ الْكِتَابِ إِذَا جَهَرَ الْإِمَامُ
وَلَيْسَتْ هَذِهِ التَّرْجَمَةُ إِلَّا فِي نُسْخَةِ الْمُجْتَبِئِيَّةِ وَعَلَى الْحَاشِيَةِ
نُسْخَتَانِ أُخْرَيَانِ، الْأُولَى: بَابُ مَنْ تَرَكَ الْقِرَاءَةَ فِيمَا جَهَرَ الْإِمَامُ
وَهَذِهِ التَّرْجَمَةُ مِثْلَ التَّرْجَمَةِ السَّابِقَةِ وَلَمْ تُوجَدْ إِلَّا عَلَى الْحَاشِيَةِ
الْمُجْتَبِئِيَّةِ، وَالثَّانِيَةُ: بَابُ مَنْ رَأَى الْقِرَاءَةَ إِذَا لَمْ يَجْهَرُ، وَهَذِهِ
التَّرْجَمَةُ مَوْجُودَةٌ فِي جَمِيعِ النُّسخِ الْمَوْجُودَةِ وَاخْتَارَهَا صَاحِبُ
الْعَوْنِ) ﴿۱﴾

”حاصل ترجمہ [مولانا محمود الحسنؒ کا درج کردہ باب [مَنْ كَرِهَ الْقِرَاءَةَ بِفَاتِحَةِ

الْكِتَابِ إِذَا جَهَرَ الْإِمَامُ [سوائے] ان کے تصحیح کردہ [نسخہ مجتہائی کے دنیا بھر کے کسی دوسرے نسخہ میں موجود نہیں ہے اور حاشیہ پر جو دو ترجمے اور لکھے ہیں، ان میں سے ایک باب جو [مَنْ تَرَكَ الْقِرَاءَةَ فِيمَا جَهَرَ الْإِمَامُ] ہے، یہ بھی پہلے باب کی مانند ہے جو صرف نسخہ مجتہائی کے حاشیہ پر ہی پایا گیا ہے، اس کے علاوہ کسی دوسرے نسخہ میں موجود نہیں ہے اور دوسرا باب [مَنْ رَأَى الْقِرَاءَةَ إِذَا لَمْ يَجْهَرُ] یہ ترجمہ دنیا بھر کے جمیع نسخہ ابو داؤد میں موجود ہے اور اسی کو صاحبِ عون المعبود نے بھی اختیار کیا ہے.... [اشرف]۔“

④ بعض علماء و فقہاء کے نزدیک فاتحہ خلف الامام سے روکنے کی انتہائی اور آخری دلیل ابن ماجہ کی حدیث [مَنْ كَانَ لَهُ إِمَامٌ فَقِرَاءَةُ الْإِمَامِ لَهُ قِرَاءَةٌ] ہے، چنانچہ صاحبِ ہدایہ نے اس کو قطعی دلیل قرار دیتے ہوئے لکھا ہے :

(عَلَيْهِ إِجْمَاعُ الصَّحَابَةِ) ①

”اس پر صحابہ رضی اللہ عنہم کا اجماع ہے۔“

لیکن شومی قسمت سے اس کی سند میں جابر جعفی مشہور کذاب راوی ہے جس کے متعلق امام طبری نے امام ابوحنیفہ رضی اللہ عنہ کا قول یوں نقل کیا ہے :

(مَا رَأَيْتُ أَحَدًا أَكْذَبَ مِنْ جَابِرِ الْجُعْفِيِّ) ②

”میں نے جابر جعفی سے بڑا جھوٹا کوئی نہیں دیکھا۔“

نہ صرف یہی بلکہ مقدمہ صحیح مسلم میں ہے کہ جابر جعفی عالی رافضی تھا اور اسے اقرار تھا کہ مجھے پچاس ہزار موضوع (من گھڑت) احادیث یاد ہیں جن میں کسی دوسرے کا دخل

نہیں۔ ③

① ہدایہ

② ذیل الذیل طبری (ص: ۹۸)

③ مقدمہ صحیح مسلم (ص: ۱۵)

امام ابن ماجہ نے روایت مذکورہ کی سند یوں نقل کی ہے :

((عَنْ جَابِرِ الْجُعْفِيِّ عَنْ أَبِي الزُّبَيْرِ عَنْ جَابِرٍ)) ﴿۱﴾

”جابر جعفی سے، ابوالزبیر سے، حضرت جابر رضی اللہ عنہ سے مروی ہے۔“

یہ سند بلفظ جمع قدیم و جدید قلمی و مطبوعہ نسخوں میں منقول ہے۔ امام ابن ماجہ کے علاوہ امام طحاوی حنفی، حافظ ابن عبدالبر اور حافظ بیہقی نے اپنی سنن میں عَنْ جَابِرِ الْجُعْفِيِّ عَنْ أَبِي الزُّبَيْرِ عَنْ جَابِرٍ سے ہی ذکر کیا ہے بلکہ خود امام زبیلی حنفی نے نصب الراية فی تخریج احادیث الہدایہ (ص: ۳۲۷) میں اس سند کو یوں ذکر کیا ہے :

(حَدِيثُ جَابِرٍ آخِرَ جَهْ أَبْنُ مَاجَةَ فِي سُنَنِهِ عَنْ جَابِرِ الْجُعْفِيِّ عَنْ أَبِي

الزُّبَيْرِ عَنْ جَابِرٍ رضی اللہ عنہ) ﴿۲﴾

”حضرت جابر رضی اللہ عنہ سے مروی حدیث کو امام ابن ماجہ نے اپنی سنن میں عَنْ

جَابِرِ الْجُعْفِيِّ عَنْ أَبِي الزُّبَيْرِ عَنْ جَابِرٍ کے طریق سے روایت کیا ہے۔“

لیکن مولوی فخر الحسن صاحب گنگوہی رکن رکیں دیوبند نے ابن ماجہ مطبوعہ فاروقی دہلی کی تصحیح

کرتے ہوئے اپنی طرف سے اس میں ایک واؤ بڑھا کر اس سند کو یوں کر دیا :

(عَنْ جَابِرِ الْجُعْفِيِّ وَعَنْ أَبِي الزُّبَيْرِ عَنْ جَابِرٍ رضی اللہ عنہ)

”جابر جعفی اور حضرت ابی الزبیر رضی اللہ عنہ دونوں حضرت جابر رضی اللہ عنہ سے۔“

﴿۱﴾ ابن ماجہ (ص: ۲۸۰)

﴿۲﴾ نصب الراية زبیلی جلد اول (ص: ۲۳۰) علامہ زبیلی کے علاوہ حافظ ابن حجر نے [مَنْ كَانَ لَهُ...] الحدیث کو ذکر کرتے ہوئے لکھا ہے: ”اور اسمیں جابر جعفی ہے جو کہ ضعیف ہے۔ اور اسکے بارے میں امام ابوحنیفہ نے کہا ہے: [مَا رَأَيْتُ أَكْذَبَ مِنْهُ] ”میں نے اس سے بڑا جھوٹا کوئی نہیں دیکھا“۔ الدرایہ

تخریج الہدایہ (ص: ۹۳)

ایسے ہی سنن دارقطنی میں ہے: عَنْ جَابِرٍ عَنْ أَبِي الزُّبَيْرِ عَنْ جَابِرٍ، دارقطنی (ص: ۱۲۶) مطبوعہ فاروقی دہلی۔

عَنْ جَابِرِ الْجُعْفِيِّ وَعَنْ أَبِي الزُّبَيْرِ عَنْ جَابِرٍ رضي الله عنه كَرَّكَ جَابِرٌ جَعْفِيٌّ أَوْ حَضْرَتِ ابْنِ الزُّبَيْرِ رضي الله عنه دُونُوں كُو حَضْرَتِ جَابِرِ رضي الله عنه (صحابی) كَا شَاغِرْدَاوَرَانِ سَے رَوَايَتِ كَرْنِ وَآلِے بِنَا دِيَا، اِسَ سَے فَاوَدَه يَه سَمَجَا كَه تَاكَلِيْن [اَلْحَمْدُ لِيْث] كَا اَعْتِرَاضِ رَفْعِ هُو جَابِرِيْكَ كِيُوْنَكَه جَهُوْنَا رَاوِيْ جَبِ ثَقَه كِي مَتَابَعَتِ مِيں رَوَايَتِ كَرَّے تُو حَدِيْثِ كِي صَحْتِ مِيں كَچھ خَلَلِ وَاقِعِ نَہِيں هُو تَا مَگْرَانِ كِي يَه تَمَتَّا پُوْرِي نَه هُوِي كِيُوْنَكَه مَطْبُوْعَه فَا رُوْتِي كِي نَقْلِ جَبِ مَطْبَعِ نَظَامِي اُوْر مَجْتَبَاِي دَهْلِي مِيں چھپِي تُو مَوْلُوِي مُحَمَّدِ طَاہِرْحَضِي نَے اِسَ وَاوَّ كَے خَلَاْفِ حَاشِيَه پَر يَه اَعْلَانِ شَاخِرْ كَر دِيَا:

(قَالَ فِي الزِّيْلَعِيِّ: حَدِيثُ جَابِرٍ أَخْرَجَهُ ابْنُ مَاجَةَ فِي سُنَنِهِ عَنْ

جَابِرِ الْجُعْفِيِّ عَنْ أَبِي الزُّبَيْرِ عَنْ جَابِرٍ رضي الله عنه)

”امام زيلعي نے کہا ہے کہ حضرت جابر رضي الله عنه سے مروی حدیث کو امام ماجہ

نے اپنی سنن میں عَنْ جَابِرِ الْجُعْفِيِّ عَنْ أَبِي الزُّبَيْرِ عَنْ جَابِرٍ رضي الله عنه کے

طریق سے روایت کیا ہے۔“

⑤ حافظ ابن حجر رضي الله عنه جیسے خاتمہ الحقاظ نے بیہقی کے حوالہ سے یوں ذکر کیا ہے :

((وَإِذَا كَبَّرَ لِلرُّكُوعِ وَإِذَا رَفَعَ مِنَ الرُّكُوعِ رَفَعَهُمَا كَذَلِكَ

فَقَالَ: سَمِعَ اللَّهَ لِمَنْ حَمَدَهُ))

”جب آپ صلی اللہ علیہ وسلم نے رکوع کے لیے تکبیر کہی اور جب رکوع سے سر اٹھایا تو

آپ صلی اللہ علیہ وسلم نے رفع یدین کی اور فرمایا: ((سَمِعَ اللَّهَ لِمَنْ حَمَدَهُ))

”اللہ نے اسکی سن لی جس نے اس کی تعریف کی۔“

وَزَادَ الْبَيْهَقِيُّ: ((فَمَا زَالَتْ تِلْكَ صَلَوَتُهُ حَتَّى لَقِيَ اللَّهَ))

① ابن ماجہ (ص: ۹۰)

② تلخیص الحیبر حافظ ابن حجر توزیع جامعہ سلفیہ فیصل آباد.

”اور نبیؐ میں یہ الفاظ زیادہ ہیں: ”تادم واپس آپ ﷺ کی یہی نماز رہی“۔ ﴿۱﴾

اور ایسے ہی حافظ ابن حجرؒ نے الدرایۃ تخریج الہدایۃ میں بھی لکھا ہے۔ ﴿۲﴾

شَهِدَ شَاهِدٌ مِنْ أَهْلِهَا:

اور تو اور خود بنائے دیوبند نے نبیؐ کی اس روایت کو اپنی اپنی تصانیف میں ذکر کیا ہے۔ چنانچہ مولانا خلیل احمد صاحب سہارن پوری بذل المجہود فی حل ابی داؤد جلد ثانی میں لکھتے ہیں:

(وَاسْتَدَلَّ الْقَاتِلُونَ بِالرَّفْعِ بِأَحَادِيثٍ مِنْهَا حَدِيثُ ابْنِ عُمَرَ رَضِيَ اللَّهُ عَنْهُمَا أَخْرَجَهُ الْبَيْهَقِيُّ)

”قاتلین رفع یدین نے کئی احادیث سے استدلال کیا ہے جن میں سے ہی حضرت ابن عمرؓ سے مروی حدیث بھی ہے جو سنن کبریٰ بیہقی میں ہے۔“

مزید دیکھیے، اس سے ذرا آگے ”تنبیہ“ کے عنوان سے لکھتے ہیں :

(قَالَ الشُّوْكَانِيُّ بَعْدَ ذِكْرِ حَدِيثِ ابْنِ عُمَرَ: هَذَا الْحَدِيثُ أَخْرَجَهُ الْبَيْهَقِيُّ بِزِيَادَةٍ: ((فَمَا زَالَتْ تِلْكَ صَلَوَتُهُ حَتَّى لَقِيَ اللَّهَ تَعَالَى))،

قَالَ ابْنُ الْمَدِينِيِّ: هَذَا الْحَدِيثُ عِنْدِي حُجَّةٌ عَلَى الْخَلْقِ، كُلُّ مَنْ سَمِعَهُ فَعَلَيْهِ أَنْ يَعْمَلَ بِهِ ، لِأَنَّهُ لَيْسَ فِي أَسْنَادِهِ شَيْءٌ وَقَالَ فِي مَحَلِّ آخَرَ عَلَى أَنَّهُ ثَبَتَ مِنْ حَدِيثِ ابْنِ عُمَرَ عِنْدَ الْبَيْهَقِيِّ أَنَّهُ قَالَ بَعْدَ ذِكْرِ رَسُولِ اللَّهِ ﷺ كَانَ يَرْفَعُ يَدَيْهِ عِنْدَ تَكْبِيرَةِ الْإِحْرَامِ وَعِنْدَ الرُّكُوعِ

﴿۱﴾ بیہقی نے مؤس بن عقبہ عن نافع عن ابن عمر کے طریق سے یہ روایت بیان کی ہے: ((كَانَ رَسُولُ اللَّهِ ﷺ إِذَا فَتَحَ الصَّلَاةَ رَفَعَ يَدَيْهِ وَإِذَا رَفَعَ رَأْسَهُ مِنَ الرُّكُوعِ وَكَانَ لَا يَفْعَلُ ذَلِكَ فِي السُّجُودِ، فَمَا زَالَتْ تِلْكَ صَلَوَتُهُ حَتَّى لَقِيَ اللَّهَ تَعَالَى)) تخریج الہدایۃ حافظ ابن حجر، مطبوعہ محبوب المطابع دہلی (ص: ۸۵) یہ حدیث اور اس کا ترجمہ گزر گیا ہے۔

﴿۲﴾ الدرایۃ ابن حجر (ص: ۸۵)

وَعِنْدَ الْإِعْدَالِ ((فَمَا زَالَتْ تِلْكَ صَلَوَتُهُ حَتَّىٰ لَقِيَ اللَّهَ تَعَالَىٰ فِيهَا)) اِنْتَهَىٰ. وَهَذَا كَلَامُهُ تُكَلِّمَ فِيهِ وَهَذَا غَلَطٌ فَإِنَّهُ قَالَ الشَّيْخُ النَّيْمِيُّ فِي ”آفَارِ السَّنَنِ“ وَهُوَ حَدِيثٌ ضَعِيفٌ بَلْ مَوْضُوعٌ وَقَالَ فِي تَعْلِيْقِهِ قَالَ الزِّيَّلَعِيُّ فِي ”نَصْبِ الرَّايَةِ“..... الخ ﴿١﴾

”حضرت ابن عمر رضي الله عنهما سے مروی اس حدیث کو ذکر کر کے امام شوکانی رحمته الله فرماتے ہیں: ”امام بیہقی نے اس حدیث کو ان اضافی کلمات کے ساتھ روایت کیا ہے کہ ”نبی صلی الله علیہ وسلم کی نماز کا یہ انداز تا دم آخر رہا۔“ امام ابن المدینی فرماتے ہیں: ”میرے نزدیک یہ حدیث تمام جہان والوں پر حجت ہے، جس نے اسے سنا اس پر عمل کرنا واجب ہے۔“ کیونکہ اسکی سند پر کسی قسم کا کوئی اعتراض نہیں ہے اور ایک دوسری جگہ وہ فرماتے ہیں: ”رفع یدین امام بیہقی کے یہاں حضرت ابن عمر رضي الله عنهما سے مروی حدیث کی رو سے ثابت ہے کہ نبی اکرم صلی الله علیہ وسلم تکبیر تحریمہ کہتے، رکوع جاتے اور رکوع سے سر اٹھاتے وقت رفع یدین کیا کرتے تھے اور نبی صلی الله علیہ وسلم کی نماز وقات تک اسی طرح رہی۔“

اس کلام پر بعض اعتراضات کیے گئے ہیں اور یہ غلط ہے، شیخ شوق نیومی نے آثار السنن میں کہا ہے کہ یہ حدیث ضعیف بلکہ من گھڑت ہے اور اپنی تعلق میں کہا ہے: نصب الراية میں زیلعی نے کہا ہے..... الخ۔

المختصر یہ کہ رفع یدین کے قائلین حضرت ابن عمر رضي الله عنهما کی حدیث سے دوام رفع الیدین کے لیے حجت لیتے ہیں جو امام بیہقی نے ذکر کی ہے چنانچہ امام شوکانی رحمته الله فرماتے ہیں کہ ابن مدینی جیسے چوٹی کے مشہور اور نامور امام حدیث نے کہا ہے کہ ابن عمر رضي الله عنهما کی حدیث میرے نزدیک قطعی حجت ہے، جو شخص اسے سن لے وہ ضرور رفع یدین کرے کیونکہ یہ صحیح اور بلاشبہ رسول اللہ

ﷺ سے ثابت ہے۔ صاحبِ بذلِ المجهود [اس قول پر اظہارِ ناراضگی کرتے ہوئے] لکھتے ہیں کہ علامہ شوکانی رحمۃ اللہ علیہ کا امام ابنِ مدینیؒ کے قول سے اس حدیث کی ثقاہت پر استدلال کرنا غلط ہے کیونکہ علامہ شوقِ نیویؒ نے اس حدیث کو اپنی تصنیف آثار السنن میں ضعیف اور موضوع کہا ہے اور ایسے ہی امام زیلیعیؒ نے نصب الرایہ میں اس کی تضعیف کی ہے۔

صاحبِ بذلِ المجهود کے واضح بیان سے ظاہر ہے کہ حدیث ((فَمَا زَا لَتْ تِلْكَ صَلَوَتُهُ)) مُتَقَدِّمِينَ وَمُتَأَخِّرِينَ اہل حدیث وحنفی اہل علم کے نزدیک مشہور و مسلم ہے، چنانچہ علامہ زیلیعیؒ، مولانا شوقِ نیوی رحمۃ اللہ علیہ اور صاحبِ بذلِ المجهود مولانا خلیل احمدؒ کے علاوہ مشہور ترین دیوبندی استاذ مولانا محمد اشفاق صاحب مدرس فتح پوری دہلی نے اپنے رسالہ تنویر العینین میں بیہتی کی حدیث [فَمَا زَا لَتْ...] کا ذکر کرتے ہوئے خوب بھڑاس نکالی ہے۔

اس حدیث سے چونکہ نبی کریم ﷺ کا رفع الیدین کے ساتھ نماز پڑھنا اور اس پر نبی ﷺ کا دوام اور بیہنگی ثابت ہوتی ہے، لہذا بمصداق ”نہ رہے بانس نہ بجے بانسری“ اس حدیث کو طاعتِ سننِ بیہتی کے بہانہ سے بیہتی سے خارج ہی کر دیا۔ ﴿۱﴾

⑥ ملک سراج الدین اینڈ سنز نے ۱۳۷۶ھ میں مولوی محمد ادریس کاندھلویؒ وغیرہ دیوبندی کی تحقیق سے صحیح مسلم کو شائع کیا۔ اس میں حنفیت کی تائید کی غرض سے سوچے سمجھے منصوبے کے تحت حسب ذیل سند وضع کی گئی:

(حَدَّثَنِي عُبَيْدُ اللَّهِ بْنُ مُعَاذِ الْعَنْبَرِيِّ قَالَ لَنَا أَبِي قَالَ لَنَا مُحَمَّدُ بْنُ عَمْرٍو
اللَيْثِيُّ عَنْ عَمْرٍو بْنِ مُسْلِمٍ بْنِ عَمَارَةَ عَنِ ابْنِ أَكِيمَةَ اللَّيْثِيِّ قَالَ سَمِعْتُ
سَعِيدَ بْنَ الْمُسَيْبِ يَقُولُ سَمِعْتُ أُمَّ سَلَمَةَ زَوْجَ النَّبِيِّ ﷺ الخ) ﴿۲﴾

حالانکہ درست سند حسب ذیل ہے:

﴿۱﴾ نوائج التقلید از مولانا حکیم محمد اشرف سندھوؒ (ص: ۱۸۸، ۱۹۸) معمولی ترمیم کے ساتھ۔

﴿۲﴾ صحیح مسلم (۱/۲۶۸)

(حَدَّثَنِي عُيَيْدُ اللَّهِ بْنُ مُعَاذِ الْعَنْبَرِيِّ قَالَ لَنَا أَبِي قَالَ لَنَا مُحَمَّدُ بْنُ عَمْرٍو
السُّلَيْمِيُّ عَنْ عَمْرٍو بْنِ مُسْلِمٍ بْنِ عَمَّارِ بْنِ أُكَيْمَةَ اللَّيْثِيِّ قَالَ سَمِعْتُ سَعِيدَ
بْنَ الْمُسَيْبِ يَقُولُ سَمِعْتُ أُمَّ سَلَمَةَ زَوْجَ النَّبِيِّ ﷺ الخ) ﴿۱﴾

یہی روایت ابوداؤد ص: ۱۰، ج: ۲، ترمذی مع الختمہ ص: ۳۶۵، ج: ۲، نسائی مجتبى ص: ۱۹۴،
ج: ۲، ابن ماجہ ص: ۲۳۴، بیہقی ص: ۳۶۶، ج: ۹، الحلی لابن حزم ص: ۳، ج: ۶ اور شرح معانی الآثار
ص: ۳۳۴، ج: ۲ وغیرہ میں صحیح مسلم کی سند سے مروی ہے۔ ان سب میں عمرو ابن مسلم بن عمار
کے آگے ابن اُکیمہ اللیثی کا واسطہ قطعاً نہیں ہے۔ اس تحریف کی ضرورت اس لیے پیش آئی کہ:

ترمذی مع الختمہ ص: ۲۵۴، ج: ۱ میں حضرت ابو ہریرہ رضی اللہ عنہ کی روایت سے ایک حدیث

مروی ہے جس سے فریق ثانی ترک قراءت خلف الامام کا استدلال کرتا ہے۔ ﴿۲﴾

مگر اس کی سند میں ابن اُکیمہ اللیثی راوی ہے۔ صحیح مسلم میں تحریف اس غرض سے کی
گئی تاکہ ابن اُکیمہ اللیثی کو صحیح مسلم کا راوی باور کرایا جائے۔ اہل علم سے گزارش ہے کہ وہ حافظ
ابن حجر کی تالیف [تہذیب التہذیب ص: ۴۱۰، ج: ۷] کا مطالعہ کر لیں کہ انہوں نے اسے سنن
اربعہ کا راوی تو بتایا ہے مگر صحیح مسلم کا نہیں، اگر مذکورہ سند میں اس کا واسطہ ہوتا تو وہ اسے ذکر
کرتے۔ ﴿۳﴾

④ مستدرک حاکم میں ابان بن یزید عن قتادہ عن زرارہ بن اوفی عن سعد بن ہشام کی سند سے
ایک روایت حضرت عائشہ رضی اللہ عنہا سے وتر کی تعداد کے بارے میں مروی ہے جو متن کے اعتبار
سے شاذ ہے۔ (تفصیل دین الحق ص: ۴۳۴، ج: ۱ میں دیکھیے) اس حدیث کے الفاظ یہ تھے:

((عَنْ عَائِشَةَ قَالَتْ: كَانَ رَسُولُ اللَّهِ ﷺ يُوتِرُ بِثَلَاثٍ لَا يَقْعُدُ إِلَّا فِي آخِرِهَا))

﴿۱﴾ صحیح مسلم (۱۶۰/۲)

﴿۲﴾ احسن الکلام (۲۷۸/۱)

﴿۳﴾ تحفہ حنفیہ (ص: ۴۴، ۴۵، ۵۸، ۵۹) قرآن وحدیث میں تحریف (ص: ۲۳۵-۲۳۷)

”ام المؤمنین حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم تین رکعت وتر پڑھتے تھے نہ بیٹھتے تھے ان کے درمیان مگر آخر میں“۔

مگر احناف نے جب مستدرک حاکم کی اشاعت کی تو (لَا يَقْعُدُ) کو (لَا يُسَلِّمُ) بنا دیا۔ اس تحریف سے ان لوگوں نے ایک تیر سے دو شکار کیے:

(۱) حنفیت کے نزدیک وتر کی دوسری رکعت میں تشہد ہے جبکہ اس روایت میں تشہد کی نفی ہوتی تھی لہذا ان ایمان دار لوگوں نے الفاظ کو بدل کر اپنی تردید کے الفاظ کا مفہوم ہی بگاڑ دیا۔

(۲) حنفیہ کے نزدیک چونکہ وتر کے درمیان سلام نہیں پھیرنا چاہیے اس غرض کے تحت ان لوگوں نے (لَا يَقْعُدُ) کو (لَا يُسَلِّمُ) بنا دیا جس سے نماز وتر کی دوسری رکعت میں سلام کی نفی ہو گئی۔ یوں ان لوگوں نے متن روایت میں تحریف کر کے حنفیت کو سہارا دیا۔ ﴿إِنَّا لِلَّهِ وَإِنَّا إِلَيْهِ رَاجِعُونَ﴾

امام بیہقی^۲ نے (السنن الکبریٰ ص: ۲۸ ج: ۳) میں اس روایت کو مستدرک کی سند سے ہی بیان کیا ہے جس کے الفاظ (لَا يَقْعُدُ) ہیں۔

علامہ ذہبی^۱ نے (تلخیص المستدرک، ص: ۳۰۴ جزء ۱) میں، حافظ ابن حجر عسقلانی^۲ نے بھی (فتح الباری، ص: ۳۸۵ ج: ۲) میں اسے مستدرک سے ہی نقل کیا ہے اور الفاظ (لَا يَقْعُدُ) ہی نقل کیے ہیں۔

علامہ نبوی حنفی مرحوم نے (آثار السنن، ص: ۲۰۶) میں اسے مستدرک سے نقل کیا ہے مگر الفاظ (لَا يَقْعُدُ) بیان کیے ہیں اور اس کے حاشیہ در حاشیہ تعلیق التعلیق میں صراحت کی ہے کہ امام بیہقی^۲ نے معرفت السنن والآثار میں کہا ہے کہ حضرت عائشہ رضی اللہ عنہا کی روایت ابان کے طریق میں (لَا يَقْعُدُ) کے الفاظ ہیں۔ پس صحیح الفاظ اس روایت میں (لَا يُسَلِّمُ) کی بجائے (لَا يَقْعُدُ) ہی ہیں۔ ﴿﴾

﴿ حاشیہ آثار السنن (ص: ۲۰۶) تحفہ حنفیہ (ص: ۵۰، ۵۱) قرآن و حدیث میں تحریف (ص: ۲۳۷، ۲۳۸) ﴾

① مشہور کتب کی طرف غلط روایات کی نسبت کے چند نمونے :

① مولانا احمد علی صاحب سہارن پوری الدلیل القوی میں لکھتے ہیں :

(لَا يَقْرَأَنَّ أَحَدٌ مِنْكُمْ شَيْئاً مِنَ الْقُرْآنِ إِذَا جَهَرْتُ بِالْقِرَاءَةِ) قَالَ
الدَّارِقُطْنِيُّ: رِجَالُهُ كُلُّهُمْ نِقَاتٍ ﴿١٤٦﴾

”جب میں جہراً (بلند آواز سے) قراءت کروں تو تم کچھ بھی مت پڑھو۔“

دارقطنی کہتے ہیں کہ ”اسکی سند کے تمام راوی ثقہ ہیں۔“

لیکن حقیقت یہ ہے کہ اصل کتاب دار قطنی میں یہ روایت بالکل موجود ہی نہیں ہے بلکہ

اس کے خلاف یہ روایت موجود ہے:

((لَا يَقْرَأَنَّ مِنْكُمْ شَيْئاً مِنَ الْقُرْآنِ إِذَا جَهَرْتُ الْقِرَاءَةَ إِلَّا بِأَمْرِ
الْقُرْآنِ)) (هَذَا إِسْنَادٌ حَسَنٌ وَرِجَالُهُ نِقَاتٌ كُلُّهُمْ) ﴿١٤٦﴾

”جب میں جہراً قراءت کروں تو تم سورہ فاتحہ کے سوا کچھ نہ پڑھو۔“

اس حدیث کی سند حسن درجہ کی ہے اور اسکے تمام راوی ثقہ ہیں۔

اندازہ فرمائیں کہ یہ کس قدر علمی خیانت ہے کہ [الْأَبَاءُ الْقُرْآنِ] کے اہم الفاظ کو چھوڑ کر

باقی پوری روایت عوام کو گمراہ کرنے کی غرض سے اپنے ہی رنگ میں رنگ کر نقل کر دی ہے۔

② محدث سہارن پوری نے امام دارقطنی کے علاوہ امام زبیلی رحمۃ اللہ علیہ کے نام پر بھی یوں افتراء

کیا ہے :

(صَرَحَ الزَّبِيلِيُّ رَحِمَهُ اللَّهُ بِأَنَّ حَدِيثَ عِبَادَةَ ضَعْفَهُ أَحْمَدُ وَجَمَاعَةٌ) ﴿١٤٦﴾

”زبیلی نے صراحت کی ہے کہ حضرت عبادہ رضی اللہ عنہ والی حدیث کو امام احمد اور

﴿١﴾ بحوالہ نتائج التقلید (ص: ۱۹۹، ۲۰۰)

﴿٢﴾ دار قطنی، باب وجوب قراءت قرآن فی الصلوٰۃ خلف الامام ۱/۱/۳۲۰

﴿٣﴾ الدلیل القوی مولانا احمد علی سہارن پوری۔ بحوالہ سابقہ۔

محمد ثین کی ایک جماعت نے ضعیف قرار دیا ہے۔“

مگر حقیقت یہ ہے کہ یہ الفاظ نصب الراية زلیعیؒ میں قطعاً نہیں ہیں۔

② دیوبند کے خاتم الحدیث مولانا نورشاہ صاحب کا غلط افتراء :

دیوبندی محدث و فقیہ عصر علامہ نورشاہ صاحب کشمیری نے اپنی مایہ ناز تصنیف فصل

الخطاب میں سنن دارقطنی پر ایک نہیں بلکہ دو افتراء کیے ہیں، چنانچہ لکھتے ہیں :

(وَضَعَّفَ الدَّارُقَطْنِيُّ اَيْضاً مِنْ طَرِيقِ مُحَمَّدِ بْنِ عَبْدِ اللّٰهِ بْنِ عُبَيْدِ

بْنِ عَمِيْرٍ عَنْ عَمْرِو بْنِ شُعَيْبٍ) ﴿١﴾

”دارقطنی نے بھی اس طریق یعنی مُحَمَّدِ بْنِ عَبْدِ اللّٰهِ بْنِ عُبَيْدِ بْنِ

عَمِيْرٍ عَنْ عَمْرِو بْنِ شُعَيْبٍ کو ضعیف قرار دیا ہے۔“

① افتراء اول تو یہ کیا ہے کہ عمر و بن شعیب کی حدیث (اِذَا كُنْتَ مَعَ الْاِمَامِ فَاقْرَأْ بِاَمِّ

الْقُرْآنِ اِذَا سَكَتَ... الْحَدِيْثِ) کو اپنی سنن میں حافظ دارقطنی نے روایت ہی نہیں کیا بلکہ

دارقطنی نے عَنْ عَطَاءٍ عَنْ اَبِيْ هُرَيْرَةَ رضی اللہ عنہما سے ان الفاظ کے ساتھ روایت کیا ہے :

((مَنْ صَلَّى الصَّلٰوةَ الْمَكْتُوبَةَ مَعَ الْاِمَامِ فَلْيَقْرَأْ بِفَاتِحَةِ

الْكِتَابِ فِيْ سَكَتَاتِهِ وَمِنْ اَنْتَهٰى اِلٰى اَمِّ الْقُرْآنِ فَقَدْ

اَجْزَاؤُهَا... الْحَدِيْثِ)) ﴿٢﴾

”جو شخص فرض نماز امام کے ساتھ ادا کرے، وہ امام کے سکتات میں سورہ فاتحہ

پڑھے اور جس نے سورہ فاتحہ پڑھ لی، اسے وہ اس رکعت کیلئے کافی ہے... الخ“

② دوسرا افتراء علامہ نورشاہ صاحب نے حافظ دارقطنیؒ پر یہ کیا ہے کہ انہوں نے اس روایت

کو ضعیف کہا ہے حالانکہ یہ بھی سراسر غلط ہے کیونکہ حافظ دارقطنی نے حدیث کو ضعیف نہیں کہا بلکہ

﴿١﴾ فصل الخطاب علامہ کشمیری (ص: ۸۹)

﴿٢﴾ دارقطنی (ص: ۱۲۰)

صرف محمد بن عبداللہ بن عبید راوی کو ضعیف کہا ہے، جو عمر و بن شعیب کی روایت میں بھی موجود ہے لیکن اس کے ضعیف ہونے سے یہ روایت ضعیف نہیں ہو سکتی کیونکہ یہ دوسرے طریق سے بھی مروی ہے۔ اور میزان الاعتدال میں تو اس راوی کے بارے میں بھی کہا گیا ہے کہ ضعف کے باوجود اسکی بیان کردہ حدیث لکھی جائیگی۔ ﴿۱﴾

اصل احادیث میں من گھڑت الفاظ کا اضافہ :

اپنے نظریہ کو ثابت کرنے کے لیے بعض دفعہ آدمی غمول و ذہول کی سی کیفیت میں آجاتا ہے اور ایسا کر گزرتا ہے کہ اصل احادیث میں بعض من گھڑت الفاظ کا اضافہ کر دیتا ہے اور کبھی یہ فعل سہواً بھی سرزد ہو جاتا ہے اور اسکی بہت ساری مثالیں کتب فقہ میں موجود ہیں مثلاً :

① ہدایہ میں [کِتَابُ مَا يُوجِبُ الْقَضَاءَ وَالْكَفَّارَةَ] میں ایک اعرابی کی کفارہ والی معروف حدیث وارد ہوئی ہے جو کہ ان الفاظ پر ختم ہوتی ہے :

((أَطْعَمَهُ أَهْلَكَ)) ﴿۱﴾ ”یہ اپنے گھر والوں کو کھلا دو“۔

اور بعض روایات کے آخری الفاظ ہیں :

((كَلُّ أَنْتَ وَعِيَالُكَ تُجْزِيكَ)) ﴿۲﴾

”تم خود بھی کھاؤ اور گھر والوں کو بھی کھلا دو، یہ تم سے کفایت کر جائیگا“۔

لیکن ہدایہ میں اسکے آخر میں یہ الفاظ بھی آگئے ہیں :

((وَلَا يُجْزِي أَحَدًا بَعْدَكَ))

”لیکن تمہارے بعد یہ کسی سے کفایت نہیں کرے گا“۔

جبکہ یہ الفاظ حدیث شریف کے نہیں ہیں، یہی وجہ ہے کہ ہدایہ کی شرح بنا یہ میں متن ہدایہ

﴿۱﴾ مختصر از کتاب نتائج التقليد مولانا سندھو (ص: ۱۹۹ تا ۲۰۰)، نیز دیکھیے الكتاب المستطاب

﴿۲﴾ مشکوٰۃ ۱/ ۲۲۲

(ص: ۲۶۸)

﴿۳﴾ الدرایہ تخریج الہدایہ ۱/ ۲۱۹

میں، ہی بین السطور ان الفاظ کے نیچے لکھ دیا ہے :

(هَذَا لَمْ يُرَوْ فِي كِتَابِ مِنَ الْحَدِيثِ) ﴿۱﴾

”یہ الفاظ حدیث کی کسی کتاب میں نہیں ہیں۔“

﴿۲﴾ ہدایہ ہی کی کِتَابُ الْحَجِّ، [بَابُ الْحَجِّ عَنِ الْغَيْرِ] میں نَحْمِيہ ﷺ کی مشہور حدیث ہے جسکے آخر میں ہے:

((حُجِّي عَنْ أَبِيكَ)) ﴿۳﴾ ”اپنے باپ کی طرف سے حج کر لو۔“

جبکہ ہدایہ میں ان الفاظ کے بعد: [وَاعْتَمِرِي] کا اضافہ بھی آ گیا ہے جو کہ صحیح نہیں اسی وجہ سے محشی ہدایہ نے عینی شرح ہدایہ سے یہ الفاظ نقل کیے ہیں :

(وَفِي رَوَايَةِ الْمُصَنِّفِ وَهُمْ فَإِنَّ فِي حَدِيثِ الْخَنَعَمِيَّةِ لَيْسَ

ذِكْرُ الْإِعْتِمَارِ) ﴿۴﴾

”مصنف کی روایت میں وہم پایا جاتا ہے کیونکہ نَحْمِيہ ﷺ کی روایت میں عمرہ کا کوئی ذکر نہیں ہے۔“

﴿۳﴾ اسی طرح انہی اضافوں میں سے ہی ایک یہ بھی ہے کہ احناف چونکہ مسجد میں نمازِ جنازہ کو جائز

نہیں سمجھتے لہذا صاحبِ ہدایہ نے کِتَابُ الْجَنَائِزِ [بَابُ الصَّلَاةِ عَلَى الْمَيِّتِ] میں لکھا ہے:

(لَا يُصَلَّى عَلَى مَيِّتٍ فِي الْمَسْجِدِ جَمَاعَةً لِقَوْلِ النَّبِيِّ ﷺ :

(مَنْ صَلَّى عَلَى جَنَازَةٍ فِي الْمَسْجِدِ)) (فَلَا أُجْرَلَهُ) ﴿۵﴾

”اہل علم کی ایک جماعت مسجد میں نمازِ جنازہ کی قائل نہیں کیونکہ نبی ﷺ کا

ارشاد گرامی ہے: ”جس نے مسجد میں کسی کی نمازِ جنازہ پڑھی، اسے اس کا کوئی

﴿۱﴾ بحوالہ نتائج التقلید (ص: ۱۳۴)

﴿۲﴾ ابن ماجہ بحوالہ الدرایہ ۱/۲۹۹

﴿۳﴾ بحوالہ نتائج التقلید (ص: ۱۳۵) ﴿۴﴾ ہدایہ ۱/۱۸۱

اجر نہیں ملے گا۔“

اسی حدیث کو صاحبِ ہدایہ کی طرح ہی غلط انداز سے شیخ عبدالحق دہلوی نے اشعة اللّمعات شرح مشکوٰۃ کی کتابُ الْجَنَائِز میں نقل کیا ہے، اور پھر انہی کے حوالہ سے مولوی نور محمد دہلوی نے بھی اپنی مطبوعہ مشکوٰۃ کی کتابُ الْجَنَائِز میں [اشعة اللّمعات کے حوالہ سے] اس حدیث کو حاشیہ پر نقل کیا ہے، لہذا محشی علامہ عبدالحق نے بنایہ سے ہدایہ کے حاشیہ پر بھی نقل کیا ہے:

(قَوْلُهُ: [فَلَا أُجْرَ لَهُ]، قَالَ ابْنُ عَبْدِالْبَرِّ: رَوَيْتُهُ فَلَا أُجْرَ لَهُ خَطَأً فَاحِشٌ وَالصَّحِيحُ: ((فَلَا شَيْءَ لَهُ))) ﴿۱﴾

یہ ارشاد کہ: ”اسے اس کا کوئی اجر نہیں ملے گا“، ابن عبد البر کہتے ہیں کہ ان لفظوں سے یہ روایت سخت غلط ہے۔ صحیح یہ ہے کہ: ”اسکے لیے کچھ بھی نہیں ہے۔“

ہندی و مصری قلمی و مطبوعہ نسخوں میں سے کسی میں بھی [فَلَا أُجْرَ لَهُ] کے الفاظ سے حدیث ابو ہریرہ رضی اللہ عنہ نہیں ہے۔

﴿۲﴾ ایسے ہی ہدایہ میں ہے :

(وَفِي رِوَايَةِ عُمَرَ، سَمِعْتُ رَسُولَ اللَّهِ ﷺ يَقُولُ: [لِلْمُطَلَّقَةِ الثَّلَاثِ النِّفْقَةُ وَالسُّكْنَى]) ﴿۱﴾

”اور حضرت عمر رضی اللہ عنہ کی روایت میں ہے کہ میں نے نبی صلی اللہ علیہ وسلم کو یہ کہتے ہوئے سنا: ”تین طلاق والی عورت کے لیے نفقہ و رہائش کا حق ہے۔“

جبکہ تنقید الہدایة (ص: ۲۶۵) کے حوالے سے مولانا اشرف علی صاحب سندھو رحمۃ اللہ علیہ نے

نتائج التقلید میں لکھا ہے کہ یہ الفاظ حدیث کی کسی بھی کتاب میں موجود نہیں ہیں۔ ﴿۱﴾

﴿۱﴾ ہدایہ بحوالہ نتائج التقلید (ص: ۱۴۰)

﴿۱﴾ حاشیہ ہدایہ ۱/۱۸۱

﴿۱﴾ نتائج التقلید (ص: ۱۴۰)

غیر صحیح روایات و آثار کا معروف کتبِ حدیث کی طرف انتساب :

اپنے نظریات کو صحیح ثابت کرنے کی کوششوں میں سے ہی ایک یہ بھی ہے کہ عمداً یا سہواً غلط و موضوع احادیث کو مشہور کتبِ حدیث کی طرف منسوب کیا گیا جس کی چند مثالیں درج ذیل ہیں :

① اصول الفقہ کی مشہور کتاب تو ضیح تلویح میں ایک مشہور و معروف موضوع و من گھڑت روایت ہے:

(يَكْفُرُ لَكُمْ مِنْ بَعْدِي الْأَحَادِيثُ فَإِذَا رَوَيْتُمْ لَكُمْ حَدِيثًا فَأَعْرِضُوا
عَلَيْ كِتَابِ اللَّهِ)

”میرے بعد حدیثیں بکثرت تمہارے سامنے آئیں گی، اگر کوئی حدیث سنو تو اسے قرآن کریم پر پیش کرو۔“

اس من گھڑت روایت کو صحیح بخاری کی طرف منسوب کیا گیا ہے۔^① خود ہی یہ بھی لکھ دیا ہے کہ یحییٰ بن معین کے بقول یہ حدیث زنادقہ کی گھڑی ہوئی ہے اور پھر اسکی تصدیق و ثقاہت پر زور دیتے ہوئے لکھا ہے کہ چونکہ یہ حدیث امام بخاری نے اپنی صحیح میں درج کر رکھی ہے لہذا اسکا انقطاع اور ابن معین کی جرح وغیرہ اسکی ثقاہت پر اثر انداز نہیں ہو سکتی حالانکہ یہ حدیث بخاری شریف میں ہے ہی نہیں اور زنادقہ کی گھڑی ہوئی روایت بخاری میں ہو بھی نہیں سکتی تھی۔

② اسی پر بس نہیں بلکہ مؤلفِ فصول الحواشی شرح اصول الشاشی نے اس حدیث کی ثقاہت واضح کرتے ہوئے لکھا ہے کہ امام محمد بن اسماعیل بخاری جو کہ فن حدیث کے مشہور امام ہیں، جب انہوں نے اس حدیث کو اپنی صحیح میں جگہ دی ہے تو اس کی صحت خود بخود ثابت ہو گئی اور جس قدر طعن اس حدیث پر کیے گئے ہیں وہ سب غلط اور پادر ہوا ہو کر رہ گئے۔^②

① تو ضیح تلویح (ص: ۲۲۹) بحوالہ نتائج التقلید (ص: ۱۳۵)

② فصول الحواشی شرح اصول شاشی (ص: ۲۸۸) بحوالہ نتائج التقلید (ص: ۱۳۶)

اندازہ فرمائیں کہ پہلے سے سہو ہوا ہوتا تو امام تکھی بن معین کے الفاظ نقل کرنے کے بعد ہی بخاری شریف دیکھ لیتے اور پھر شارح اصول شاشی نے بھی یہ زحمت گوارا نہ کی، اس طرح اور تو اور بخاری شریف کی متفقہ صحت کو بھی خطرے میں ڈال دیا۔

۳) ایسے ہی مشکوٰۃ کی شرح مرقاة، جلد دوم [بَاب مَنْ صَلَّى صَلَوَاتَيْنِ] میں حضرت یزید بن اسود رضی اللہ عنہ سے مروی حدیث ہے، جس میں نبی صلی اللہ علیہ وسلم نے صبح کی نماز اکیلے پڑھنے والے شخص کو باجماعت نماز فجر ملنے پر دوبارہ نماز پڑھ لینے کا حکم فرمایا ہے، اس حدیث کے خلاف حضرت ملا علی قاری رحمۃ اللہ علیہ لکھتے ہیں :

(وَفِيهِ حَدِيثٌ صَرِيحٌ أَخْرَجَهُ الدَّارُ قُطْنِيُّ عَنِ ابْنِ عُمَرَ أَنَّ النَّبِيَّ صلی اللہ علیہ وسلم قَالَ: ((إِذَا صَلَّيْتَ فِي أَهْلِكَ ثُمَّ أَدْرَكْتَ فَصَلِّهَا))
(إِلَّا الْفَجْرَ وَالْمَغْرِبَ) ﴿۱﴾

”اس سلسلہ میں ایک صریح حدیث دار قطنی میں حضرت ابن عمر رضی اللہ عنہما سے مروی ہے جس میں ہے کہ نبی صلی اللہ علیہ وسلم نے فرمایا: ”جب تم اپنے گھر میں اکیلے نماز پڑھ چکے ہو اور پھر تمہیں جماعت مل جائے تو جماعت کے ساتھ وہ نماز دوبارہ پڑھ لو“۔ ”سوائے فجر و مغرب کے“۔

یہی روایت اسی غلط انداز سے مولوی نور محمد دہلوی کی مطبوعہ مشکوٰۃ کے حاشیہ پر بھی منقول ہے، جبکہ درحقیقت یہ روایت سنن دار قطنی میں قطعاً نہیں بلکہ اسکے برعکس دار قطنی میں تو مشکوٰۃ شریف والی یہی حدیث یزید بن اسود رضی اللہ عنہ ہی ہے جس میں نماز فجر بھی دوبارہ باجماعت پڑھ لینے کا باقاعدہ حکم وارد ہوا ہے اور اس میں (إِلَّا الْفَجْرَ وَالْمَغْرِبَ) کے الفاظ ہرگز نہیں ہیں۔ ﴿۱﴾

﴿۱﴾ مرقاة ملا علی قاری ۲/۱۱۸ .

﴿۲﴾ دیکھیے: دار قطنی ۱/۱۳۱، ۲/۱۲، و نتائج التقلید (ص: ۱۳۸، ۱۳۹)

غرض غیر صحیح روایات کے معروف کتب حدیث کی طرف انتساب کی یہ تین مثالیں مشتمل نمونہ از خروارے ہیں۔

حضرت ابراہیم خلیل علیہ السلام کی طرف غلط انتساب :

اسی طرح ہی ہدایہ، کِتَابُ الصَّلَاةِ میں ایام تشریق میں تکبیرات کے سلسلہ میں لکھا ہے:

(وَالتَّكْبِيرُ أَنْ يَقُولَ مَرَّةً وَاحِدَةً : ((اللَّهُ أَكْبَرُ اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ وَلِلَّهِ الْحَمْدُ))، (هَذَا الْمَأْثُورُ عَنِ الْخَلِيلِ صَلَوَاتُ اللَّهِ عَلَيْهِ) ﴿۱﴾

”تکبیر یہ ہے کہ صرف ایک مرتبہ یہ کہو: اللَّهُ أَكْبَرُ، اللَّهُ أَكْبَرُ، لَا إِلَهَ إِلَّا اللَّهُ وَاللَّهُ أَكْبَرُ، اللَّهُ أَكْبَرُ، وَلِلَّهِ الْحَمْدُ، یہ تکبیر حضرت ابراہیم خلیل علیہ السلام سے ماثور ہے۔“

جبکہ اس تکبیر کے حضرت ابراہیم خلیل علیہ السلام سے ماثور و منقول ہونے کی تردید خود محشی و شارح ہدایہ نے حاشیہ پر کر دی ہے، جس میں وہ امام زیلیعی سے نقل کرتے ہوئے لکھتے ہیں :

(لَمْ أَجِدْهُ مَأْثُورًا عَنِ الْخَلِيلِ علیہ السلام) ﴿۲﴾

”یہ (تکبیر) میں نے حضرت ابراہیم علیہ السلام سے ماثور نہیں پائی۔“

خلفاء و صحابہ رضی اللہ عنہم کی طرف انتساب میں اخطاء و اوہام :

① کچھ ایسے ہی [ہدایہ، کِتَابُ الصَّلَاةِ، بَابُ فِيمَنْ يُمْرُ عَلَى الْعَاشِرِ]

میں صاحب ہدایہ نے لکھا ہے:

(يَأْخُذُ مِنْهُ الْعُشْرَ بِقَوْلِ عُمَرَ) ﴿۳﴾

﴿۱﴾ ہدایہ ۱/۱۷۵

﴿۲﴾ حاشیہ ہدایہ مولانا عبدالحی ۱/۱۷۵

﴿۳﴾ ہدایہ ۱/۱۹۷

”حضرت عمر رضی اللہ عنہ کے بقول اس سے عُشْر لے لے۔“

جبکہ یہ بات حضرت عمر فاروق رضی اللہ عنہ سے ثابت ہی نہیں ہے، یہی وجہ ہے کہ علامہ عینی نے شرح ہدایہ میں اسکی تردید کی ہے، جسے محشی ہدایہ علامہ عبداللہ رحمۃ اللہ علیہ نے یوں نقل کیا ہے کہ علامہ عینی نے کہا ہے:

(قَوْلُ عُمَرَ غَرِيبٌ لَمْ يُدْرِكْ) ﴿۱﴾

”حضرت عمر فاروق رضی اللہ عنہ کی طرف منسوب کیا گیا یہ قول غریب و غیر ثابت ہے۔“

② ہدایہ ہی میں حضرت عثمان ذوالنورین رضی اللہ عنہ کے بارے میں ایک روایت یوں لکھی ہے :

(وَعَنْ عُثْمَانَ أَنَّهُ قَالَ: أَلْحَمْدُ لِلَّهِ، فَارْتَجَّ عَلَيْهِ فَنَزَلَ وَصَلَّى) ﴿۲﴾

”حضرت عثمان رضی اللہ عنہ کے بارے میں مروی ہے کہ وہ [منبر پر چڑھ کر صرف]

أَلْحَمْدُ لِلَّهِ ہی کہہ پائے تھے کہ اس درجہ مرعوب ہوئے کہ کانپ گئے اور

زبان سے مزید کچھ نہ فرمایا [بالآخر منبر سے اسی طرح اتر آئے اور نماز

پڑھادی]۔“

جبکہ اسکے حاشیہ میں لکھا ہے:

(وَقَعَ فِي الْأَخْتِلَاطِ)

”ان پر اختلاط غالب آ گیا تھا [جسکی وجہ سے وہ أَلْحَمْدُ لِلَّهِ کے سوا کچھ نہ کہہ

سکے]۔“

جبکہ یہ واقعہ قطعاً غیر صحیح ہے، یہی وجہ ہے کہ شارح ہدایہ امام ابن الہمام نے فتح القدیر

شرح ہدایہ میں لکھا ہے :

(هَذِهِ الْقِصَّةُ لَمْ تُعْرَفْ فِي كُتُبِ الْأَحَدِيثِ بَلْ فِي كُتُبِ الْفِقْهِ) ﴿۳﴾

﴿۱﴾ ہدایہ ۱۶۹/۱

﴿۲﴾ حاشیہ ہدایہ ۱۹۷/۱

﴿۳﴾ حاشیہ ہدایہ ۱۶۹/۱، فتح القدیر شرح ہدایہ ۳۰/۲

”یہ قصہ کتبِ حدیث میں تو کیا، دوسری کتبِ فقہ میں بھی نہیں ہے۔“

قرآن کریم کی آیات میں تغیر و تبدل اور کمی بیشی:

اللہ تعالیٰ نے قرآن کریم میں اسکی حفاظت کی خود ذمہ داری لیتے ہوئے فرمایا ہے :

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (الحجر : ۹)

”اس قرآن کریم کو ہم نے نازل کیا ہے اور ہم خود اسے محافظ ہیں۔“

یہی وجہ ہے کہ کتابِ الہی ہزاروں نہیں بلکہ لاکھوں کروڑوں انسانوں کے دماغوں اور سینوں میں اسطرح محفوظ ہے کہ اسے کمالِ نقوشِ فی الحجر بنا دیا ہے، لہذا یہ تو کسی کے لیے ممکن نہیں کہ وہ کتابِ اللہ میں کوئی ہیر پھیر یا کمی بیشی کر سکے اور وہ کبھی بھی رہے، ہاں بعض کتب میں سہواً اور بعض دوسری کتب میں سہواً یا عمداً چاہے کسی بھی شکل میں کسی آیت میں کوئی تبدیلی کی گئی تو وہ پکڑی گئی جس کی بعض مثالیں تو ذکر کی جا چکی ہیں دیکھیے عنوان ”کتاب اللہ میں تحریف و اضافہ“۔

اسی طرح بعض دیگر بھی ہیں چنانچہ:

① شیخ مرغینانیؒ نے فقہ حنفی کی نامور و معتبر کتاب الہدایہ کی [کِتَابُ الصَّلَاةِ، بَابُ صِفَةِ الصَّلَاةِ] میں ﴿ارْكَعُوا وَاسْجُدُوا﴾ [الحج: ۷۷] کی بجائے (وَارْكَعُوا وَاسْجُدُوا) لکھ دیا یعنی شروع میں واؤ زیادہ ڈال دی، اب ظاہر ہے کہ موصوف سے تو سہواً ایسا ہو گیا۔

بعد والے لوگوں میں سے کسی کو چاہیے تھا کہ وہ اس زائد واؤ کو کتاب سے خارج کر دیتا، لیکن ایسا نہیں کیا گیا، ایک طویل عرصہ کے بعد علامہ عبدالحی لکھنویؒ نے ہمت کر کے مقدمہ ہدایہ میں یہ آواز اٹھائی کہ مصنف ہدایہ سے سہواً یہ واؤ لکھی گئی ہے، لیکن کتاب سے اس واؤ

① کتاب زیر نظر، ص: ۳۵-۳۷

② ہدایہ .

کو وہ بھی نہ نکال سکے، جسے معلوم نہیں کیا کہا جاسکتا ہے؟

② اسی طرح ہی ماضی قریب میں علامہ شبلی نعمانی سے بھی قرآنی آیت میں کمی بیشی ہوئی اور وہ بھی ایک اختلافی مسئلہ میں اپنا موقف ثابت کرتے ہوئے وجود میں آئی۔

ایمان میں اعمال کے بقدر کمی بیشی [الْإِيمَانُ يَزِيدُ وَيَنْقُصُ] جمہور محدثین و اہل علم کا مسلک ہے، جبکہ فقہاء احناف ایمان و عمل کو دو الگ الگ اور جداگانہ چیزیں مانتے ہیں، لہذا اپنے اس نظریہ کو صحیح ثابت کرنے کی غرض سے اپنی معروف کتاب سیرت النعمان کے (ص: ۷۴) پر ایک آیت ان الفاظ میں لکھی ہے :

(مَنْ يُؤْمِنُ بِاللَّهِ فَلْيَعْمَلْ صَالِحًا)

”جو اللہ پر ایمان رکھتا ہے وہ نیک عمل کرے۔“

جبکہ حفاظ قرآن بلکہ تمام اہل علم جانتے ہیں کہ اس سیاق کی کوئی آیت قرآن میں نہیں ہے، اور اگر یہ کوئی عام سا مسئلہ ہوتا اور علامہ موصوف نے یہ بھی نہ لکھا ہوتا کہ (حرف تعقیب آیا، جس سے اس بحث کا قطعی فیصلہ ہو جاتا ہے۔) تو اسے سہو پر محمول کیا جاسکتا تھا، یا پھر موصوف کے تلامذہ و معاصرین حتیٰ کہ بعد والوں نے ہی اس سہو کی تصحیح کر دی ہوتی تو سہو ہی شمار ہوتا، لیکن سیرت النعمان کئی بار چھپ چکی ہے، جسکے معیارِ صحت کو دوبالا کرنے کے ساتھ ساتھ اس پر حواشی بھی لکھے گئے ہیں لیکن اس آیت کی تصحیح نہیں کی گئی۔

ع ناطقہ سر بگریباں ہے، اسے کیا کہیے۔

صاحبِ حسن البیان نے علامہ شبلی نعمانیؒ کی ایسی ہی بعض دوسری غلطیاں بھی ذکر کی ہیں جہاں آیت نقل کرنے میں ان سے کمی بیشی سرزد ہوئی ہے، جسکی تفصیل ذکر کرنا باعثِ طوالت ہے۔ ③

① طبع کریمی لاہور، بحوالہ نتائج التقلید (ص: ۱۸۴) و حسن البیان مولانا محمد عبدالعزیز رحیم آبادی (ص: ۱۷) طبع شیخ محمد اشرف لاہور۔

② التفصیل: نتائج التقلید (ص: ۱۸۳ تا ۱۸۷) حسن البیان (ص: ۱۴ تا ۱۸)

کچھ ایسی ہی بات شیخ الہند مولانا محمود الحسن صاحب سے بھی انکی کتاب ایضاح الادلہ میں ہو گئی، جسکی تفصیل تو ہم ذکر کر آئے ہیں، جس پر تبصرہ حضرتہ العلامہ محدثہ عصر مولانا سلطان محمود جلال پوریؒ کا ہے البتہ یہاں ہم مولانا حکیم محمد اشرف سندھو رحمۃ اللہ علیہ کا تبصرہ بھی نقل کر دیتے ہیں چنانچہ وہ لکھتے ہیں:

”اب حفظاً قرآن یا کوئی شخص شروع سے لیکر آخر تک قرآن کریم پڑھ لے، کہیں بھی یہ آیت ہرگز نہیں ہے، اور یہ بھی اگر ان سے سہواً ہوا ہوتا تو تیس سال کے بعد جب مطبع قاسمی دیوبند والوں نے اسکا دوسرا ایڈیشن چھاپا تو اسوقت ہی اسکی تصحیح کر دیتے۔ اور اگر وہ صرف اس آیت کی تصحیح کر دیتے تو اسکے بعد والی ایک آدھ نہیں بلکہ پوری سات سطر والی کا کیا کرتے جنکی بنیاد ہی اس ”غیر قرآنی آیت“ یا قرآنی آیت میں اپنی طرف سے بڑھائے گئے الفاظ پر رکھی گئی ہے؟ اور پھر متنازع فیہ امور میں فیصلہ کیلئے بتائے گئے طریقہ کے سلسلہ میں اس معاملہ کو اللہ و رسول ﷺ کی عدالت میں پیش کرنے کا حکم تو قرآن میں ہے۔ اس پر [وَأُولِي الْأَمْرِ مِنْكُمْ] ﴿۱﴾ کا اضافہ من گھڑت ہے، اور ستم ظریفی یہ کہ پھلتی یہ کسی جا رہی ہے کہ [آپ تو دونوں آیتوں کو حسب عادت متعارض سمجھ کر ایک کے ناسخ اور دوسری کے منسوخ ہونے کا فتویٰ لگانے لگیں گے۔] ﴿۲﴾

بھی! جب قرآن میں ایسی کوئی آیت ہی نہیں ہے تو ناسخ و منسوخ کا فتویٰ کیوں؟

قرآن کریم کھول کر دیکھ لیجئے، پانچواں پارہ، پانچواں رکوع، سورہ نساء (آیت: ۵۹) پڑھ لیں، وہاں تو صرف اطاعت کے وقت اللہ و رسول ﷺ کے بعد اولی الامر کا ذکر آیا ہے، اور منازعت و اختلاف کے وقت صرف اللہ و رسول ﷺ کا ذکر ہے، اولی الامر کا نہیں، چنانچہ ارشادِ الہی ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ

﴾ یہ سورہ نساء، آیت: ۵۹ کا حصہ ہے، مگر وہاں ﴿وَالرَّسُولِ﴾ کے بعد اس مقام ثانی پر ﴿وَأُولِي الْأَمْرِ مِنْكُمْ﴾ کے الفاظ نہیں ہیں۔ ﴿۱﴾ نتائج التقليد مولانا سندھو ایضاً۔

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ
وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿﴾ [سورة النساء: ۵۹]

”اے ایمان والو! اللہ اور اسکے رسول اور اولیٰ لامر کی اطاعت کرو، اور اگر کسی
معاملہ میں تنازعہ ہو جائے تو اُسے اللہ اور رسول کی طرف لوٹا دو، اگر تم اللہ اور روزِ
قیامت پر ایمان رکھتے ہو، یہی بہتر ہے اور انجام کے اعتبار سے بھی اچھا ہے“

یہاں یہ بات بھی قابلِ توجہ ہے کہ جب اطاعت کا تذکرہ کیا گیا ہے تو اللہ و رسول ﷺ کے
ساتھ ﴿أَطِيعُوا﴾ کا لفظ آیا ہے، لیکن ﴿أُولِي الْأَمْرِ﴾ کے ساتھ یہ لفظ نہیں لایا گیا، تو گویا اللہ
و رسول ﷺ کی اطاعت علی الاطلاق اور غیر مشروط ہے، جبکہ اولی الامر کی اطاعت علی الاطلاق و
غیر مشروط نہیں، بلکہ انکے لئے یہ شرط ہے کہ ان کا قول کتاب و سنت کے مطابق ہو، ورنہ
اطاعت نہیں کی جائیگی۔ ارشاد رسالت مآب ﷺ: ((لَا طَاعَةَ لِمَخْلُوقٍ فِي مَعْصِيَةِ
الْحَالِقِ)) کا بھی یہی مفہوم ہے۔ ﴿﴾

③ رفع یدین کے موضوع پر ایک کتاب ”تحقیق مسئلہ رفع یدین“ شائع ہوئی ہے، جسکے مؤلف
ابو معاویہ ماسٹر محمد امین ادکاروی اور ناشر [ابو حنیفہ ”اکیڈمی“] ہے۔ اس کتاب میں دیگر دلائل
سے قطع نظر ایک قرآنی آیت سے بھی رفع یدین نہ کرنے پر استدلال کیا گیا ہے اور یہ دلیل ماسٹر
صاحب سے پہلے کسی حنفی امام و فقیہ یا عالم و مناظر کو نہیں سوجھی تھی یہ انکشاف انہی کا ہے انکی خود
ساختہ وہ آیت اور اسکے ترجمہ کے اصل الفاظ یوں ہیں: ”بِإِذْنِ اللَّهِ تَعَالَى فَرَمَاتے ہیں:

(يَأْتِيهَا الَّذِينَ آمَنُوا قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ) ﴿﴾

”اے ایمان والو! جن سے کہا گیا تھا کہ اپنے ہاتھ روکے رکھو اور نماز قائم کرو“۔

﴿مسند احمد، مستدرک حاکم، معجم طبرانی کبیر، مسند ابی داؤد و طیالسی۔

صحیح الجامع: ۵۲۰۔ الصحیحہ: ۱۷۹۔ مشکوٰۃ: ۳۶۶۔

﴿تحقیق مسئلہ رفع یدین (ص: ۶) بحوالہ مسئلہ رفع یدین پر ایک نئی کاوش کا تحقیقی جائزہ از مولانا

ارشاد الحق صاحب اثری ص: ۱۱۔

ماسٹر صاحب اختلافی مسائل پر رسائل اور مناظرے وغیرہ کر کے پنجاب وغیرہ میں کافی شہرت پا چکے ہیں، انہوں نے آیت سازی اور ترجمانی میں بھی کمال ہی کر دکھایا ہے، مانعینِ رفعِ یدین کے علماء اور خصوصاً حافظِ قرآن ذرا بتائیں تو سہی کہ یہ آیت قرآن پاک کے کس پارے، کس سورت اور کس رکوع میں ہے؟ اور اسکا جو ترجمہ کیا گیا ہے وہ کیا درست ہے؟

بظاہر یہ اندازِ آیت سازی اور ترجمانی کسی حد تک فکرِ ناہموار اور دلائل سے تہی دستی کی بوکھلاہٹ کا نتیجہ لگتے ہیں، ورنہ قرآن کریم کی سورہٴ نساء میں تو یہ آیت اس طرح ہے :

﴿الْم تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ وَآتُوا الزَّكَاةَ فَلَمَّا كُتِبَ عَلَيْهِمُ الْقِتَالُ إِذَا فَرِيقٌ مِّنْهُمْ يَخْشَوْنَ النَّاسَ كَخَشْيَةِ اللَّهِ أَوْ أَشَدَّ خَشْيَةً وَقَالُوا رَبَّنَا لِمَ كَتَبْتَ عَلَيْنَا الْقِتَالَ لَوْلَا أَخَّرْتَنَا إِلَىٰ أَجَلٍ قَرِيبٍ ، قُلْ مَتَّعَ الدُّنْيَا قَلِيلًا وَالْآخِرَةُ خَيْرٌ لِّمَنِ اتَّقَىٰ وَلَا تُظْلَمُونَ فَتِيلًا﴾ [سورة النساء: ٧٤]

”کیا آپ نے ان لوگوں کو نہیں دیکھا جن سے کہا گیا تھا کہ اپنے ہاتھ روکے رکھو اور نماز قائم کرو اور زکوٰۃ دو؟ اب جو انہیں لڑائی کا حکم دیا گیا تو ان میں سے ایک فریق کا حال یہ ہے کہ لوگوں سے ایسا ڈر رہے ہیں جیسا اللہ سے ڈرنا چاہیے یا کچھ اس سے بھی بڑھ کر، اور کہتے ہیں: اے ہمارے رب! یہ ہم پر لڑائی کا حکم کیوں لکھ دیا؟ کہہ دیجئے! دنیا کا سرمایہ زندگی تھوڑا ہے اور آخرت ایک متقی انسان کیلئے زیادہ بہتر ہے اور تم پر ذرہ برابر ظلم بھی نہیں کیا جائے گا“۔

اندازہ فرمائیں کہ آیت کن کے بارے میں اور کن الفاظ سے ہے، لیکن مطلب برآری کیلئے اسے کس سلسلہ میں اور کن الفاظ سے پیش کر دیا گیا ہے، سچ ہے ۔

خود بدلتے نہیں قرآن کو بدل دیتے ہیں ✦ کس درجہ ہوئے فقہیانِ حرم بے توفیق

۴) بریلوی مکتب فکر کے بانی فاضل بریلوی کے افکار کی ترویج و اشاعت کے وسیلے مفتی احمد یار خان صاحب بدایونی گجراتی نے ایک کتاب ”جاء الحق و زہق الباطل“ المعروف ”فیصلہ مسائل“ کے نام سے لکھی تھی جسکا سرسری تعارف ہم اپنی کتاب ”قالکین رفع یدین کے دلائل“ میں سے حدیث حضرت ابو حمید رضی اللہ عنہ کے ضمن میں کروا چکے ہیں جبکہ اس کا تو نام ہی ”جاء الحق“ [نہند نام زنگی کا فور] والی بات ہے، جسکی ایک مثال مذکورہ مقام پر بھی ذکر کی تھی۔ اور ”قرات فاتحہ“ نامی اپنی کتاب ۱۰ میں ہم ”مانعین قراءت کے دلائل“ کے ضمن میں بھی اشارہ کر چکے ہیں کہ موصوف نے اپنے نظریہ کے اثبات کے لیے آئمہ کرام کے اقوال میں عجیب عجیب تاویلات کی ہیں اور اسی پر بس نہیں بلکہ بعض قرآنی آیات میں بھی کمی بیشی کرنے سے نہیں بچ پائے۔ چنانچہ ”جاء الحق“ حصہ دوم کے صفحہ (۳۹) پر ایک اعتراض ان الفاظ میں نقل کیا ہے:

اعتراض :

اکثر صحابہ کرام رضی اللہ عنہم کا عمل یہی ہے کہ وہ امام کے پیچھے قراءت کرتے تھے، امام ترمذی اس حدیث عبادہ بن صامت رضی اللہ عنہ کے تحت فرماتے ہیں:

(وَالْعَمَلُ عَلَي هَذَا الْحَدِيثِ فِي الْقِرَاءَةِ خَلْفَ الْإِمَامِ عِنْدَ أَكْثَرِ أَهْلِ الْعِلْمِ مِنْ أَصْحَابِ النَّبِيِّ ﷺ وَالْتَابِعِينَ)

”نبی اکرم ﷺ کے صحابہ رضی اللہ عنہم اور تابعین کرام رضی اللہ عنہم میں سے اکثر اہل علم کے نزدیک امام کے پیچھے قراءت کرنے کے معاملہ میں اسی حدیث پر عمل ہے۔“

پھر اس اعتراض کو رفع کرنے کیلئے اسکے کئی جواب دیئے ہیں، چنانچہ لکھتے ہیں:

جواب :

اسکے چند جواب ہیں:

ایک یہ کہ امام ترمذی رضی اللہ عنہ کا یہاں ”اکثر“ فرمانا اضافی نہیں بلکہ حقیقی ہے، اسکے معنی یہ نہیں

۱۰ یہ کتاب بھی طباعت کے لیے تیار ہے۔ وَالْحَمْدُ لِلَّهِ.

کہ زیادہ صحابہ رضی اللہ عنہم تو امام کے پیچھے فاتحہ پڑھتے تھے اور کم صحابہ رضی اللہ عنہم نہ پڑھتے تھے، بلکہ اکثر بمعنی چند اور متعدد ہے، قرآن کریم فرماتا ہے :

(وَكَثِيرٌ مِّنْهُمْ عَلَى الْهُدَىٰ وَكَثِيرٌ حَقَّ عَلَيْهِمُ الضَّلَالَةُ)

”اور ان میں سے کثیر لوگ ہدایت پر ہیں اور کثیر لوگوں پر گمراہی چھا گئی ہے۔“

[خود تراشیدہ آیت] - ﴿۱﴾

اندازہ فرمائیں کتنی بڑی جسارت ہے کہ اول تو معروف و مقبول ومعنی کو چھوڑ کر دُرور کی کوڑی لائے ہیں اور پھر اپنے اس خانہ ساز معنی و موقف کو ثابت کرنے کیلئے اپنی طرف سے ہی ایک آیت بھی تراش لی ہے اور اُسے قرآن کی طرف منسوب کر دیا ہے، حالانکہ قرآن کریم میں ان الفاظ سے کوئی آیت کہیں بھی نہیں ہے، بلکہ قرآن کریم میں :

① سورہ اعراف کی آیت: [۳۰] تو اس طرح ہے :

﴿فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ﴾

”ایک فریق کو ہدایت یافتہ کر دیا اور ایک فریق پر ضلالت و گمراہی چھا گئی۔“

② سورہ حج کی آیت: [۱۸] کے درمیان میں یہ الفاظ ہیں :

﴿وَكَثِيرٌ مِّنَ النَّاسِ، وَكَثِيرٌ حَقَّ عَلَيْهِمُ الْعَذَابُ﴾

”اور لوگوں میں سے بھی کثیر افراد [اللہ کو سجدہ کرتے ہیں] اور بہت سے انسان

ایسے ہیں جن پر عذاب طے ہو چکا ہے۔“

③ سورہ حدید کی آیت: [۲۶] میں یوں ہے :

﴿فَمِنْهُمْ مُّهْتَدٍ وَكَثِيرٌ مِّنْهُمْ فَاسِقُونَ﴾

”ان میں سے کسی نے ہدایت اختیار کی اور بہت سے فاسق ہو گئے۔“

④ سورہ بقرہ کی آیت: [۲۶] میں یوں ہے :

﴿يُضِلُّ بِهِ كَثِيرًا وَيَهْدِي بِهِ كَثِيرًا﴾

”اس سے اللہ بہتوں کو گمراہی میں مبتلا کر دیتا ہے اور بہتوں کو راہِ راست دکھلا دیتا ہے۔“

⑤ سورہ نحل آیت: [۳۶] میں ہے:

﴿فَمِنْهُمْ مَّنْ هَدَىٰ اللَّهُ وَمِنْهُمْ مَّنْ حَقَّتْ عَلَيْهِ الضَّلَالَةُ﴾

”ان میں سے وہ بھی ہیں جنہیں اللہ نے ہدایت بخشی اور انہی میں سے ایسے بھی ہیں جن پر گمراہی چسپاں ہوگئی۔“

مفتی صاحب موصوف کی بیان کردہ آیت کہیں بھی تو نہیں، اپنی مطلب برآری کے لیے یہ انکی اپنی ہی ایجاد کردہ ہے۔

⑤ یہی مفتی صاحب اپنی کتاب ”جاء الحق“ حصہ دوم کے (ص: ۲۶۷) پر ایک آیت اور اسکا ترجمہ یوں لکھتے ہیں:

(يَهْدِي بِهِ كَثِيرًا وَيُضِلُّ بِهِ كَثِيرًا)

”اس سے کثیر لوگوں کو ہدایت دیتا ہے اور اس سے بہتوں کو گمراہ کرتا ہے۔“

حالانکہ اس سیاق سے قرآن کریم میں کوئی آیت نہیں ہے، اور جو ہے وہ سورہ بقرہ کی آیت:

[۲۶] ہے جو کہ بالکل دوسرے انداز سے ہے۔ ﴿

⑥ ”بڑے میاں تو بڑے میاں، چھوٹے میاں سبحان اللہ“ کے مصداق یہ دو مثالیں تو بریلوی مکتب فکر کے وکیل جناب مفتی احمد یار خان صاحب بدایونی گجراتی کی ہیں کہ جہاں اُن سے قرآن کریم میں کمی بیشی کا ارتکاب ہوا ہے، جبکہ بڑے میاں اور اس مکتب فکر کے بانی فاضل بریلوی اُن سے بھی دو قدم آگے نکل گئے ہیں، انہوں نے اپنی کئی کتابوں میں ایسا کیا ہے، مثلاً

﴿ نیز ملاحظہ فرمائیں: ہفت روزہ الہمدیث لاہور جلد ۲۳ شمارہ ۲۵ یکم محرم ۱۴۱۳ھ / ۳ جولائی ۱۹۹۲ء مضمون مولانا محمد ایوب صاحب۔

اپنی کتاب ”احکام شریعت“ میں ایک جگہ علامہ عبدالحی لکھنوی رحمۃ اللہ علیہ کے ایک فتویٰ کا جواب لکھتے ہوئے ایک آیت یوں لکھی ہے:

(وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ [مِنْ أَنْفُسِهِمْ] وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا) ﴿۱۶۷﴾

”کسی مؤمن مرد اور کسی مؤمن عورت کو یہ حق نہیں ہے کہ جب اللہ اور اس کا رسول کسی معاملے کا فیصلہ کر دے تو پھر اسے اپنے [نفس کے بارے] میں خود فیصلہ کرنے کا اختیار حاصل رہے اور جو کوئی اللہ اور اسکے رسول کی نافرمانی کرے تو وہ صریح گمراہی میں پڑ گیا۔“

جبکہ قرآن کریم کی سورہ احزاب، آیت: (۳۶) میں: [أَنْ يَكُونَ لَهُمُ الْخِيَرَةُ مِنْ أَنْفُسِهِمْ] نہیں بلکہ وہاں تو ﴿أَنْ يَكُونَ لَهُمُ الْخِيَرَةُ مِنْ أَمْرِهِمْ﴾ ہے، اور موصوف نے اپنی ایک دوسری کتاب: الامن والعلی (ص: ۱۲۹) میں بھی یہ آیت اسی طرح ہی لکھی ہے۔ ﴿۱۶۷﴾

④ رسالے رضویہ میں شامل رسالہ ”الحجة المؤتمنه فی آیہ الممتحنه“ میں الواحد التہار کی طرف ایک فرمان ان الفاظ میں منسوب کیا ہے:

(مَنْ أَطَاعَ الرَّسُولَ فَقَدْ أَطَاعَ اللَّهَ) ﴿۱۶۷﴾

”جس نے رسول کی اطاعت کی، اس نے اللہ کی اطاعت کی۔“

جبکہ قرآن کریم کی سورہ نساء، آیت: [۸۰] میں تو الواحد التہار نے یوں فرمایا ہے:

① احکام شریعت، ص: ۹۵، بحوالہ ہفت روزہ الحمد یرث جلد ۲۳ شماره ۴۱ بابت ۲۵ ربیع الثانی ۱۴۱۳ھ ۱۲۳ اکتوبر ۱۹۹۲ء مضمون مولانا محمد ایوب صاحب مظفر گڑھی۔

② بحوالہ سابقہ۔

③ الحجة المؤتمنه فی آیہ الممتحنه، ص: ۱۴۵ ضمن رسالے رضویہ بحوالہ سابقہ۔

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾

”جو رسول کی اطاعت کرے اس نے اللہ کی اطاعت کی۔“

۸) ایسے ہی اپنی ایک کتاب ”تنویر الحجۃ لمن یحوّز التواء الحجہ“ میں موصوف نے ایک آیت یوں لکھی ہے :

(وَلَا يُكَلِّفُ نَفْسَهَا إِلَّا مَا أَتَهَا) ﴿۱﴾

”اور نہیں تکلیف دیتا نفس کو سوائے اسکے جو اس نے اسے دیا۔“

حالانکہ قرآن کریم کی سورۃ الطلاق، آیت: ۷ میں تو یوں ارشاد باری تعالیٰ ہے :

﴿لَا يُكَلِّفُ اللَّهُ نَفْسًا إِلَّا مَا آتَهَا﴾

”اللہ نے جس کو جتنا کچھ دیا ہے اس سے زیادہ کا وہ اُسے مکلف نہیں کرتا۔“

۹) اسی طرح ”حسام الحرمین“ [اردو] میں ایک جگہ قرآن کریم کی ایک آیت ان الفاظ میں لکھی ہے:

(إِلَّا أَنْ يَأْتِيَ اللَّهَ) ﴿۱﴾ ”سوائے اسکے کہ وہ اللہ کے پاس آئے۔“

قرآن کریم میں ان الفاظ سے کوئی آیت کسی سورت میں نہیں ہے اور اگر ان کے پیش نظر

سورۃ النعام کی آیت: [۱۵۸] ہو تو وہ یوں ہے :

﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ رَبُّكَ﴾

”کیا اب لوگ اسکے منتظر ہیں کہ اُنکے سامنے فرشتے آکھڑے ہوں یا تمہارا

رب خود آجائے؟“

اگر سورہ نحل کی آیت: [۳۳] پیش نظر ہو تو وہ اس طرح ہے :

﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرَ رَبِّكَ﴾

﴿۱﴾ تنویر الحجہ (ص: ۴) بحوالہ سابقہ ہفت روزہ۔

﴿۱﴾ حسام الحرمین اردو (ص: ۱۲۹) بحوالہ سابقہ۔

”اب جو یہ انتظار کر رہے ہیں تو اسکے سوا اب باقی کیا رہ گیا ہے کہ فرشتے ہی آپنچیں یا تیرے رب کا فیصلہ صادر ہو جائے؟“۔

⑩ ”تَجَلَّىٰ الْيَقِينِ“ میں [جمالِ عدل] کے زیرِ عنوان ایک آیت اس طرح نقل کی ہے :

(وَإِنْ حَكَمْتَ بَيْنَهُمْ فَأَحْكُم بِالْقِسْطِ)

”اور اگر آپ انکے مابین فیصلہ کریں تو انصاف کے ساتھ کریں“۔

جبکہ دراصل ان الفاظ سے قرآن مجید میں کوئی آیت نہیں ہے اور اگر ان کی مراد سورہ مائدہ

کی آیت: [۴۲] میں وارد الفاظ ہیں تو وہ اس طرح نہیں بلکہ یوں ہیں :

﴿وَإِنْ حَكَمْتَ فَأَحْكُم بَيْنَهُمْ بِالْقِسْطِ﴾

”اور اگر آپ فیصلہ کریں تو پھر انکے مابین ٹھیک ٹھیک انصاف کے ساتھ فیصلہ

کریں“۔

الغرض :

یہاں ہم ان دس مثالوں پر ہی اکتفاء کر رہے ہیں یہ سب لفظی کمی بیشی اور ہیر پھیر کی مثالیں ہیں جبکہ معنوی ہیر پھیر کی بھی بکثرت مثالیں ملتی ہیں، جنکے لیے فاضل بریلوی کے ”کنز الایمان“ نامی ترجمہ قرآن کریم اور انکی بعض دوسری تصنیفات دیکھی جاسکتی ہیں، نیز ملاحظہ فرمائیں دنیا کے معروف اسلامی ادارہ [رابطہ عالم اسلامی] مکہ مکرمہ اور [دارالافتاء] الریاض کا مشترکہ نوٹیفیکیشن جس میں کنز الایمان میں وارد معنوی تحریفات اور عقائد اسلامی کی خلاف ورزیوں کو جمع کر دیا گیا ہے۔ ایسے ہی علامہ احسان الہی ظہیرؒ کی کتاب البریلویہ (عربی) اور اردو میں [بریلویٹ] بھی چھپ چکی اور قابل مطالعہ ہے جو اپنے موضوع پر پہلی وسیع و وسیع کتاب ہے۔ ابھی حال ہی میں ڈاکٹر ابو جابر دامانوی کی کتاب ”قرآن و حدیث میں تحریف“ بھی شائع ہو گئی ہے جو کہ اپنے موضوع پر جامع و مدلل کتاب ہے۔ اسی طرح مولانا محمد ایوب

﴿تَجَلَّىٰ الْيَقِينِ﴾، ص: ۲۱. بحوالہ سابقہ ایضاً.

مظفر گڑھی کا ایک مقالہ بھی دیکھا جاسکتا ہے جو ”کنز الایمان پر ایک نظر“ کے عنوان سے ہفت روزہ ”الہمدیث“ لاہور میں شائع ہوا ہے۔

یہاں اس بات کی وضاحت بھی کر دیں کہ ممکن ہے بعض حضرات یہ کہیں کہ آخر میں ذکر کی گئی آیات میں واقع ہونے والا تغیر مصنف یا کاتب کے سہو کا نتیجہ ہے، عمداً مقصود نہیں تھا، تو اس سلسلہ میں یہ ماننے میں ہمیں کوئی باک نہیں کہ ایسا بھی ممکن ہے اور یہ بھی صرف آخری چند اور پہلے والے بعض مقامات پر، ورنہ بعض میں سہو ماننے کی کوئی گنجائش ہی نہیں ہے، جیسا کہ ساتھ ہی ایسے بعض قرائن بھی ذکر کیے جا چکے ہیں۔

والسلام علیکم ورحمۃ اللہ وبرکاتہ

ابوعدنان محمد منیر قرنوا ب الدین

ترجمان سپریم کورٹ، الخبر

وداعیہ متعاون، مراکز دعوت وارشاد

الدام، الخبر، الظہران (سعودی عرب)



فہرست مصادر و مراجع

- 1 القرآن الکریم
- 2 ایضاح الأدلہ (طبع دوم قاسمی) مولانا محمود الحسنؒ، باہتمام مولانا حبیب الرحمنؒ، توزیع فاروقی کتب خانہ، ملتان۔
- 3 اختلاف امت اور صراطِ مستقیم، مولانا محمد یوسف لدھیانویؒ، طبع ماہنامہ بینات، کراچی۔
- 4 بذل الجہود شرح ابوداؤد مولانا خلیل احمد سہارنپوریؒ۔
- 5 البریلویہ علامہ احسان الہی ظہیرؒ۔ بریلویت علامہ موصوفؒ
- 6 تحقیق الراخ بان احادیث رفع الیدین لیس لہاناخ، حضرت العلام حافظ محمد محدث گوندلویؒ۔
- 7 التلخیص الحبیر، حافظ ابن حجر عسقلانیؒ، توزیع جامعہ سلفیہ، فیصل آباد۔
- 8 التعلیق المغنی علی الدارقطنی، علامہ شمس الحق عظیم آبادیؒ، طبع مدنی۔
- 9 جزء رفع الیدین امام بخاریؒ (مترجم اردو)، مولانا خالد گھر جاکھیؒ، طبع احیاء السنہ، گھر جاکھ گوجرانوالہ۔
- 10 جزء رفع الیدین، مولانا خالد گھر جاکھیؒ، طبع احیاء السنہ ایضاً۔
- 11 الجوہر النقی علی الیہتی، ابن الترمکانی ماوردیؒ، طبع بیروت۔
- 12 جاء الحق وزهق الباطل المعروف فیصلہ مسائل مفتی احمد یار گجراتی، طبع نعیمی کتب خانہ، گجرات۔
- 13 حسن البیان، علامہ محمد عبدالعزیز رحیم آبادیؒ۔
- 14 الدرایہ تخریج احادیث الہدایہ، حافظ ابن حجر عسقلانیؒ، طبع مکتبہ علمیہ، ملتان۔

- 15 سنن ابوداؤد مع العون، طبع مدنی، بیروت۔
- 16 سنن النسائی مع التعليقات السلفية، طبع لاہور۔
- 17 سنن الترمذی مع التحفہ، طبع مدنی، بیروت۔
- 18 سنن بیہقی مع الجواهر الثقی، طبع بیروت۔
- 19 سنن الدارقطنی مع تعلیق المنفی، طبع مدنی۔
- 20 سلسلہ الاحادیث الصحیحہ، علامہ البانی، طبع بیروت۔
- 21 صحیح بخاری مع الفتح، امام بخاری، طبع دارالافتاء، الرياض۔
- 22 صحیح مسلم مع النووی، امام مسلم، طبع بیروت۔
- 23 صحیح ابوداؤد، علامہ البانی، طبع الرياض۔
- 24 صحیح الترمذی، علامہ البانی، طبع الرياض۔
- 25 صحیح ابن ماجہ، علامہ البانی، طبع الرياض۔
- 26 صحیح الجامع الصغیر، علامہ البانی، طبع الرياض۔
- 27 صراط مستقیم اور اختلاف امت، مولانا ابوالاشبال صغیر احمد بتعلیقات حافظ صلاح الدین یوسف رحمۃ اللہ علیہ
- 28 فتح الباری شرح صحیح بخاری، حافظ ابن حجر عسقلانی، طبع دارالافتاء، الرياض۔
- 29 فقہ الصلوٰۃ (جلد دوم)، محمد منیر قمر رحمۃ اللہ علیہ، مکتبہ کتاب وسنت ریحان چیمہ، سیالکوٹ۔
- 30 فتح القدر شرح ہدایہ، علامہ ابن الہمام حنفی، طبع بیروت۔
- 31 فصل الخطاب، علامہ انور شاہ کشمیری حنفی، مطبوع علی ہامش الکتاب المستطاب للمحدث عبداللہ روپڑی، طبع لاہور۔

- 32 قرآن وحدیث میں تحریف۔ ڈاکٹر ابو جابر عبداللہ دامانوی رحمۃ اللہ علیہ۔
- 33 الکتب المستطاب، محدث روپڑی، طبع الادارۃ المحمدیہ نشتر روڈ لاہور۔
- 34 مسند الحمیدی، متحقق مولانا خالد گھر جاکھی، طبع الہدیت ٹرسٹ، کراچی۔
- 35 مشکوٰۃ، متحقق البانی، طبع بیروت۔
- 36 مسئلہ رفع الیدین پر ایک نئی کاوش کا تحقیقی جائزہ، مولانا ارشاد الحق اثری رحمۃ اللہ علیہ، طبع دار الدعوة السلفیہ، لاہور۔
- 37 نصب الرایۃ، تخریج احادیث ہدایہ، علامہ زبیر علی، طبع المجلس العلمی۔
- 38 نتائج التقليد، مولانا حکیم محمد اشرف سندھو، طبع دہلی وادارۃ دعوة الحق بمبئی۔
- 39 ہدایہ اولین، طبع ملتان۔
- 40 تحفہ خفیا بوصہیب۔

جرائد و مجلات

- (41) ۲۔ ہفت روزہ الاعتصام لاہور
- (42) ۳۔ ہفت روزہ الاسلام لاہور [ضم شدہ در ہفت روزہ الہدیت]
- (43) ۴۔ ہفت روزہ الہدیت لاہور
- (44) ۵۔ ماہنامہ صراط مستقیم برمنگھم، برطانیہ



ادبِ فہرستِ مطبوعاتِ توحید پبلیکیشنز (بنگلور)

نمبر	کتاب	نمبر	کتاب
1	بدعات اور ان کا تعارف	17	ساز و آواز یا گانا و موسیقی
2	نماز پنجگانہ کی رکعتیں مع نماز وتر	18	نماز میں کی جانے والی غلطیاں اور کوتاہیاں
3	مختصر مسائل و احکام رمضان، روزہ اور زکوٰۃ	19	آدابِ دعاء (شرائط، اوقات، مقامات)
4	مختصر مسائل و احکام طہارت و نماز	20	رَفْعُ الْيَدَيْنِ؛ دلائل و تحقیق
5	زیارتِ مدینہ منورہ۔ احکام و آداب	21	جنتی عورت
6	ٹوپی و پگڑی سے یا ننگے سر نماز؟	22	مختصر مسائل و احکام نماز جنازہ
7	جشنِ عید میلاد؛ یومِ وفات پر!	23	عملِ صالح کی پہچان
8	دنیوی مصائب و مشکلات (حقیقت، اسباب، اثرات)	24	ارکانِ ایمان (ایک تعارف)
9	مختصر مسائل و احکام حج و عمرہ اور قربانی و عیدین	25	فضائلِ رمضان و روزہ
10	دین کے تین اہم اصول مع مختصر مسائل نماز	26	براءة اہل حدیث
11	استقامت (راہِ دین پر ثابت قدمی)	27	خوشگوار زندگی کے 12 اصول
12	شکوہ و شبہات کا ازالہ	28	امامت کے اہل کون؟
13	دعوة الی اللہ اور داعی کے اوصاف	29	انڈھی تھلید اور تعصب میں تحریفِ کتاب و سنت
14	تعویذ گنڈوں اور جنات و جادو کا علاج	30	تلاشِ حق کا سفر
15	نماز تراویح (حرم میں تراویح اور علماء کے فتاویٰ)	31	مُعَوِّذَاتِ تین ☆ فضائل، برکات، تفسیر
16	مرد و زن کی نماز میں فرق؟	32	بھینز اور جوڑے کی رسم

اگر آپ ان کتابوں کی اشاعت کرنا چاہتے ہیں تو ہمیں اس پتے پر رابطہ قائم کریں:

Email to: tawheed_pbs@hotmail.com

علماء اُمت کی ذمہ داریاں

① نبی کریم ﷺ کی حدیث ہے:

”بے شک علماء انبیاء کرام کے وارث ہوتے ہیں اور انبیاء اپنے ورثہ میں درہم و دینار چھوڑ کر نہیں جاتے بلکہ ان کا ورثہ علم ہوتا ہے پس جس نے اس علم کو حاصل کیا تو اس نے ایک وافر حصہ لے لیا۔“ (ترمذی)

اللہ تعالیٰ نے قرآن و حدیث کا وارث اور حامل علماء کرام کو بنایا اور ان کی یہ ذمہ داری ہے کہ وہ اس علم کو اُمت کی طرف منتقل کرتے رہیں۔ علماء کرام قرآن و حدیث کے علم کو اُمت تک پہنچانے اور منتقل کرنے کے لیے واسطہ کا کام سرانجام دیتے ہیں اور علماء کرام لوگوں کو اپنی اطاعت و پیروی کی دعوت نہیں دیتے بلکہ وہ لوگوں کو قرآن و حدیث کی طرف دعوت دیتے ہیں۔ اور قرآن و حدیث سے ثابت شدہ مسائل سے انہیں آگاہ کرتے رہتے ہیں۔

② علماء کرام سے مسائل میں بعض اوقات غلطی کا صدور بھی ہو جاتا ہے اور غلطی کو پہچان بھی نہیں پاتے کیونکہ ان کے ساتھ وحی کا سلسلہ نہیں ہوتا کہ انہیں فوری طور پر غلطی پر متنبہ کر دیا جائے۔ وحی کا سلسلہ صرف انبیاء کرام ﷺ کی خصوصیت ہے۔ علاوہ ازیں علماء انبیاء کرام ﷺ کی طرح غلطیوں سے پاک نہیں ہوتے۔ عصمت صرف انبیاء کرام ﷺ کے ساتھ خاص ہے یعنی وہ معصوم عن الخطاء ہوتے ہیں۔

③ قرآن و حدیث میں رسول اللہ ﷺ کے علاوہ کسی عالم، امام وغیرہ کی اطاعت و پیروی کا حکم نہیں دیا گیا ہے اور نہ اس اُمت کو کسی کی تقلید کا پابند بنایا گیا ہے۔ کچھ لوگوں کا دعویٰ ہے کہ: ① آئمہ اربعہ میں سے کسی ایک امام کی تقلید واجب ہے۔ ② اب (موجودہ دور میں) تقلید شخصی ضروری ہے۔ ③ تقلید پر اجماع ہے وغیرہ۔

لیکن یہ تمام دعوے غلط ہیں اور مختصین کے مشہور کردہ ہیں۔ حقیقت یہ ہے کہ نبی اکرم ﷺ کی اتباع و پیروی کے علاوہ کسی اُمتی کی تقلید واجب نہیں۔ لہذا تقلید کا ترک کرنا واجب ہے۔ ائمہی تقلید بھی گمراہی ہے اور ترک تقلید پر صحابہ کرام رضی اللہ عنہم اور سلف صالحین کا اجماع ہے۔

ANDHI TAQLEED O TA'ASSUB MEIN

TEHREEF-E-KITAB-O-SUNNAT

Published By

توحید پبلیکیشنز

Tawheed Publications

#43, S.R.K. Garden, Bangalore-41

Email: tawheed_pbs@hotmail.com

URDU

29



Read "Tawheed Publications" Books for authentic information about Islam